

தினமூரசு

THINAMURASU

தீனப்பத்பு

விஷ்ணு
நகை
மாளிகை



இல. 187, கஸ்தூரியார் வீதி,
யாழ்ப்பாணம்.
0212219510 (C/1675)

முரசு - 03

திருவள்ளூர் ஆண்டு 2043

கார்த்திகை 23 சனிக்கிழமை (08.12.2012)

பக்கங்கள் 20

ஓசை - 069



புலிகள் பயங்கரவாத இயக்கம்; ஒப்புக்கொள்கிறார் சம்பந்தன்



(கொழும்பு)

வடக்கிலிருந்து படையினரை விலக்கிக் கொள்ளுமாறு தாம் கோரவில்லை எனவும் விடுதலைப் புலிகள் அமைப்பு ஓர் பயங்கரவாத இயக்கம், அந்த இயக்கம் மேற்கொண்ட நடவடிக்கை எரினால்தான் அழிவைத் தேடிக்கொண்டதாகவும் தமிழ்த் தேசியக் கூட்டமைப்பின் நாடாளுமன்ற உறுப்பினர் இரா.சம்பந்தன் தெரிவித்துள்ளார்.

2013 வரவு - செலவுத் திட்ட குழுநிலை விவாதத்தில் பாதுகாப்பு அமைச்சு தொடர்பில் நேற்றைய தினம் நாடாளுமன்றில் இடம்பெற்ற குழுநிலை விவாதத்தில் உரையாற்றிய போதே அவர் இவ்வாறு குறிப்பிட்டார்.

யாழ்ப்பாணம் தொடரும் கைதுகள் ஆணைக்குழுவில் முறைப்பாடு

நேற்றுவுரை கைது செய்யப்பட்டவர்கள் அனைவரும் சட்ட ரீதியாகக் கைது செய்யப்படுவதற்கான ஆவணம் வழங்கப்பட்டதன் பின்னரே கைது செய்யப்பட்டிருப்பதாக அவர் குறிப்பிட்டார்.

கடந்த புதன்கிழமை கோப்பாய்ப்பகுதியில் இருந்து ஐந்து பேரும், சாவகச்சேரிப் பகுதியில் இருந்து இருவரும் கைது செய்யப்பட்டிருப்பது சம்பந்தமாக கடந்த வியாழக்கிழமை

யாழ்ப்பாணம்) யாழ்.மாவட்டத்தில் பல்வேறு பகுதிகளிலும் குற்றத்தடுப்பு புலனாய்வுப் பொலிஸாரினால் 17 பேர் கைது செய்யப்பட்டிருப்பதாக அவர்களது உறவினர்களால் இலங்கை மனித உரிமை ஆணைக்குழுவின் யாழ்.காரியாலயத்தில் முறைப்பாடு பதிவு செய்யப்பட்டிருப்பதாக மனித உரிமை ஆணைக்குழுவின் யாழ்.காரியாலய இணைப்பாளர் ரி.கனகராஜ் தெரிவித்துள்ளார்.

(19) ஆம் பக்கம் பார்க்க

மாணவர் விடுதலையை வலியுறுத்தி குழுவொன்றை நியமிக்க தீர்மானம்

ஜனாதிபதிக்கும் மகஜர் அனுப்பப்படும்

கைது செய்யப்பட்டுள்ள பல்கலைக்கழக மாணவர்களின் விடுதலை குறித்து ஜனாதிபதி மற்றும் பாதுகாப்பு அமைச்சுடன் கலந்துரையாடவுள்ளதாக யாழ். பல்கலைக்கழக ஆசிரியர் சங்கத் தலைவர் அ.இராசகுமாரன் நேற்றுத் தெரிவித்தார். மாணவர்களின் விடுதலையை வலியுறுத்தி ஜனாதிபதிக்கும், உயர்கல்வி அமைச்சருக்கும் மகஜரொன்றை அனுப்பி வைக்கவும் தீர்மானிக்கப்பட்டுள்ளதாகவும் அவர்

அனுப்பி வைக்கவும் தீர்மானிக்கப்பட்டுள்ளதாகவும் அவர்

(19) ஆம் பக்கம் பார்க்க

மேலும் இருவர் சரணம்

யாழ். பல்கலைக்கழகத்தைச் சேர்ந்த மேலும் இரண்டு மாணவர்கள் பொலிஸாரிடம் நேற்று சரணடைந்துள்ளனர்.

யாழ். பல்கலைக்கழக மாணவர் ஒன்றியத் தலைவர் மற்றும் விஞ்ஞான பீடத்தைச் சேர்ந்த மாணவர் ஒருவருமே இவ்வாறு சரணடைந்துள்ளதாகவும், அவர்கள் இருவரும் வவுனியாவிற்கு அழைத்துச் செல்லப்பட்டு பயங்கரவாத புலனாய்வு பிரிவினரிடம் ஒப்படைக்கப்பட்டுள்ளனர்.

(19) ஆம் பக்கம் பார்க்க

யாழ்.பல்கலைக்கழக சூழலில் பொலிஸ் பாதுகாப்பு தொடரும்

யாழ்.பொலிஸ் அதிபர் சகர் தெரிவிப்பு

யாழ்ப்பாணம்) யாழ்.பல்கலைக்கழகத்தில் அசம்பாவிதங்கள் நிகழ்வதைத் தடுக்கும் முகமாகவே பொலிஸார் பல்கலைக்கழகத்திற்கு வெளியே தொடர்ந்தும் பாதுகாப்புக் கடமையில் ஈடுபட்டிருப்பதாக யாழ். சிரேஷ்ட பொலிஸ் அதிபர் சகர் எம்.சி.எம்.எம். ஜிப்தி தெரிவித்துள்ளார். புதிதாக யாழ்.சிரேஷ்ட

(19) ஆம் பக்கம் பார்க்க

விடுதலைப் புலிகளின் கொள்கைகளை பிரசாரம் செய்கின்றார் மன்னார் ஆயர்

அருட்தந்தை நிகலோஸ் குற்றச்சாட்டு

மன்னார் ஆயர் இராயப்பு ஜோசப் விடுதலைப் புலிகளின் சார்பில் குரல் கொடுத்து வருவதாக அருட்தந்தை நிகலோஸ் செல்வராஜ் குற்றம் சுமத்தியுள்ளார்.

ஆயர் இராயப்பு ஜோசப்,

எதிர்க்கட்சி உறுப்பினர்களும்

தெரிவுக்குழுவிலிருந்து விலகினார்

பிரதம நீதியரசர் ஷிராணி பண்டாரநாயக்காவுக்கு எதிரான குற்றச்சாட்டுக்கள் தொடர்பில் விசாரிப்பதற்காக நியமிக்கப்பட்டுள்ள நாடாளுமன்றத் தெரிவுக்குழுவிலிருந்து எதிர்க்கட்சி உறுப்பினர்கள் நால்வர் நேற்றைய தினம் விலகியுள்ளனர்.

ஐக்கிய தேசியக் கட்சியின் ஜோன் அமரதுங்க, லக்ஷ்மன் கிரியல்ல, தமிழ்த் தேசியக் கூட்டமைப்பின் நாடாளுமன்றக் குழுத் தலைவர் ஆர்.சம்பந்தன் மற்றும் மக்கள் விடுதலை முன்னணியின் விஜித்த ஹேரத்

(19) ஆம் பக்கம் பார்க்க

விடுதலைப் புலிகளின் கொள்கைகளை பிரசாரம் செய்து வருவதாகக் குறிப்பிட்டுள்ளார்.

யுத்தம் இடம்பெற்ற காலத்தில் பொதுமக்கள் இழப்பிற்கு படையினரே காரணம் என ஆயர் இராயப்பு ஜோசப் குற்றம் சுமத்திய போதிலும், புலிகளின் கொடுமைகள் குறித்து வாய் திறக்கவில்லை என அவர் சுட்டிக்காட்டியுள்ளார்.

மருதமடு தேவாலயம் உள்ளிட்ட புனிதப் பகுதிகளை புலிகளிடமிருந்து மீட்டெடுப்பதற்கு படையினர் பாரிய அர்ப்பணிப்புடன் செயற்பட்டனர் என அவர் குறிப்பிட்டுள்ளார்.

இலங்கை நிலைமைகள் குறித்து ஆயர் இராயப்பு ஜோசப் வெளியிட்டுள்ள கருத்துக்கள் உண்மைக்குப் புறம் பானவை என அவர் தெரிவித்துள்ளார்.

யுத்தம் இடம்பெற்ற காலத்தில் பொதுமக்கள் இழப்பிற்கு படையினரே காரணம் என ஆயர் இராயப்பு ஜோசப் குற்றம் சுமத்திய போதிலும், புலிகளின் கொடுமைகள் குறித்து வாய் திறக்கவில்லை என அவர் சுட்டிக்காட்டியுள்ளார்.

(19) ஆம் பக்கம் பார்க்க

(19) ஆம் பக்கம் பார்க்க

யாழ். கல்வி வலய ஆசிரியர் இடமாற்றத்தில் முறைகேடு

(யாழ்ப்பாணம்)

யாழ்.கல்வி வலயத்தில் பணியாற்றும் ஆசிரியர்களுக்கு எதிர்வரும் ஜனவரி மாதம் முதல் அமலுக்கு வரும் வகையில் மேற்கொள்ளப்பட்டுள்ள இடமாற்றங்களில் பெருமளவு முறைகேடுகள் இடம்பெற்றுள்ளதாக இடமாற்றம் செய்யப்பட்டுள்ள ஆசிரியர்கள் விசனம் தெரிவித்துள்ளனர்.

இது தொடர்பாக மேலும் தெரிவிப்பதற்காக, யாழ்.கல்வி வலயத்தில் கடமையாற்றும் பெருமளவான ஆசிரியர்களுக்கு ஜனவரி மாதம் முதல் வெளியிடங்களில் பணியாற்றுவதற்கான இடமாற்றப்பட்டியல் வெளியிடப்பட்டுள்ளது. இந்த இடமாற்றப்பட்டியலில் கஷ்டப் பிரதேசமான தீவகப் பகுதிகளில் ஐந்து, ஆறு வருடங்களுக்கு மேல் கடமையாற்றி இந்த வருடத்தின் மார்ச் மாதமே இடமாற்றம் பெற்று யாழ். கல்வி வலயத்திற்கு வந்துள்ளனர். அதேபோன்று கிளிநொச்சி, முல்லைத்தீவு உட்பட வெளிமாவட்டங்களில் நீண்டகாலம் பணியாற்றியவர்களும் கடந்த மார்ச் மாதமே இடமாற்றப்பட்டிருந்தனர். இந்தநிலையில்,

யாழ்.கல்வி வலயத்தில் பணியாற்றும் ஆசிரியர்களுக்கு எதிர்வரும் ஜனவரி மாதம் முதல் அமலுக்கு வரும் வகையில் மேற்கொள்ளப்பட்டுள்ள இடமாற்றங்களில் பெருமளவு முறைகேடுகள் இடம்பெற்றுள்ளதாக இடமாற்றம் செய்யப்பட்டுள்ள ஆசிரியர்கள் விசனம் தெரிவித்துள்ளனர். இது தொடர்பாக மேலும் தெரிவிப்பதற்காக, யாழ்.கல்வி வலயத்தில் கடமையாற்றும் பெருமளவான ஆசிரியர்களுக்கு ஜனவரி மாதம் முதல் வெளியிடங்களில் பணியாற்றுவதற்கான இடமாற்றப்பட்டியல் வெளியிடப்பட்டுள்ளது. இந்த இடமாற்றப்பட்டியலில் கஷ்டப் பிரதேசமான தீவகப் பகுதிகளில் ஐந்து, ஆறு வருடங்களுக்கு மேல் கடமையாற்றி இந்த வருடத்தின் மார்ச் மாதமே இடமாற்றம் பெற்று யாழ். கல்வி வலயத்திற்கு வந்துள்ளனர். அதேபோன்று கிளிநொச்சி, முல்லைத்தீவு உட்பட வெளிமாவட்டங்களில் நீண்டகாலம் பணியாற்றியவர்களும் கடந்த மார்ச் மாதமே இடமாற்றப்பட்டிருந்தனர். இந்தநிலையில்,

(19) ஆம் பக்கம் பார்க்க

கிராமிய மக்களின் தேவை என்ன?

பிரதேச அமைப்பாளர் நேரில் ஆராய்வு

(யாழ்ப்பாணம்) அல்வாய் ஓடை கிராம மக்களின் தேவைகள் மற்றும் பிரச்சினைகள் தொடர்பில் ஈ.பி.டி.பி.யின் கரவெட்டி பிரதேச அமைப்பாளர் இ.செந்தில்தேவன் நேரில் சென்று ஆராய்ந்து கொண்டார். நேற்று முன்தினம் மேற்படி கிராமத்திற்கு நேரில் சென்று அப்பகுதி மக்களின் தேவைகள் மற்றும் பிரச்சினைகள் தொடர்பில் அவர் விரிவாக கலந்துரையாடினார். அப்பகுதி மக்கள் விடுத்த கோரிக்கைகள் தொடர்பில் பதிலளித்த அவர் அமைச்சர் டக்ளஸ் தேவானந்தா அவர்களின் கவனத்திற்குக் கொண்டு சென்று உரிய நடவடிக்கை மேற்கொள்வதாகத் தெரிவித்தார். இதன்போது கருத்துத் தெரிவித்த அவர் கிராமங்கள் தோறும் அபிவிருத்தி சென்று அடையாமல் இருப்பதற்கு கிராம மக்களின் ஒத்துழைப்பு இன்மை தான் காரணம். கிராமங்கள் வளர்ச்சியடைய மக்கள், இளைஞர், யுவதிகள், தமது பிரதேசங்களை அபிவிருத்திப் பாதையில் கட்டியெழுப்ப ஈ.பி.டி.பி.யுடன் ஒன்றிணைந்து செயற்பட முன்வரவேண்டும் என்றும் தெரிவித்தார்.

யாழில் தாதியர் போராட்டம்



(யாழ்ப்பாணம்) நாடளாவிய ரீதியில் நேற்று அரசு தாதி உத்தியோகத்தர் சங்கத்தினால் மேற்கொள்ளப்பட்ட அடையாள வேலை நிறுத்தப் போராட்டம் நேற்று நண்பகல் யாழ். போதனா வைத்தியசாலை முன்றலிலும் நடைபெற்றது. தாதியர்களுக்கான மேலதிக கொடுப்பனவுகளை அதிகரித்தல், விபத்துக் கொடுப்பனவுகளை வழங்குதல், வாரத்தில் 5 நாட்கள் சேவையை மட்டுப்படுத்தல், மாகாண சபைகளுக்கடிக் தாதி யர்களை இணைத்துக்கொள்ளுதல் என்ற வர்த்தமானி அறிவித்தலை இரத்துச் செய்தல், பல் கலைக்கழகங்களில் தாதியர் பயிற்சி நெறியைப் பூர்த்தி செய்வதற்கு நியமனங்கள் வழங்குதல், தொழில் அனுபவத்திற்கு ஏற்ப தாதியர்களுக்கு பதவி உயர்வுகளை வழங்குதல், மற்றும் விரைவில் தாதியர் வெற்றிடங்களைப் பூர்த்தி செய்ய வேண்டுமென்ற கோரிக்கைகளை முன்வைத்து இப்போராட்டம் ஒரு மணிநேரம் நடைபெற்றது. கடந்த மாதம் நாடளாவிய ரீதியில் நாம் போராட்டம் நடத்தினோம். இதற்கு எந்தவிதமான பதிலும் எமக்குக் கிடைக்கவில்லை. எனவேதான் நாம் இன்று நேற்று இந்த அடையாள வேலை நிறுத்தத்தை மேற்கொண்டுள்ளோம். அரசு தாதி உத்தியோகத்தர்களின் சாதாரண கோரிக்கைகளை நிறைவேற்றவில்லை. இதனாலேயே நாம் மீண்டும் மீண்டும் போராட்டங்களை நடத்த வேண்டியுள்ளது என்று யாழ். போதனா வைத்தியசாலையில் நடைபெற்ற போராட்டத்தின் போது, அரசு தாதி உத்தியோகத்தர் சங்க வடமாகாண இணைப்பாளர் தெரிவித்தார். (இ.பா,116)

கிறுதிப் போட்டி இன்று

(யாழ்ப்பாணம்) யாழ். மாவட்டப் பாடசாலை விளையாட்டுச் சங்கத்தினால் நடத்தப்பட்டு வரும் 19 வயதுப் பிரிவு அணிகளுக்கிடையிலான மாவட்ட கால் பந்தாட்டத் தொடரின் கிறுதிப் போட்டி இன்றைய தினம் மாலை மானிப்பாய் இந்துக் கல்லூரி மைதானத்தில் இடம்பெறவுள்ளது. இறுதிப் போட்டியில் மானிப்பாய் இந்துக் கல்லூரி அணியை எதிர்த்து சென்.பற்றிக்ஸ் கல்லூரி அணி மோதவுள்ளது. இதே வேளை, மூன்றாமிடத்திற்கான போட்டியில் யாழ். மத்திய கல்லூரி அணியை எதிர்த்து வட்டுக் கோட்டை யாழ்ப்பாணக் கல்லூரி அணி மோதவுள்ளது. பாடசாலைகள் விளையாட்டுச் சங்கத் தலைவர் சிவனேஸ்வரன் தலைமையில் நடைபெறவுள்ள இப்போட்டி நிகழ்வில் வடக்கு மாகாண கல்வி அமைச்சின் செயலாளர் சத்தியசீலன் பிரதம விருந்தினராகக் கலந்துகொள்ளவுள்ளார். (93)

பாலியல் குற்றவாளிக் குறிக்கமறியல்

(யாழ்ப்பாணம்) இளவாலை பொலிஸ் பிரிவில் 14 வயதுச் சிறுமியை பாலியல் வல்லுறவுக்குட்படுத்திய பண்டத்தரிப்பு இளைஞர் பொலிஸாரினால் பிடிக்கப்பட்டு மல்லாகம் நீதிமன்றில் நிறுத்தப்பட்டதாகவும் அவரை எதிர்பாரும் 13 ஆம் திகதிவரை விளக்கமறியலில் வைக்குமாறு நீதிமன்றம் உத்தரவிட்டிருப்பதாகவும் யாழ். சிரேஷ்ட பொலிஸ் அத்தியட்சகர் தெரிவித்தார். 2012 ஒக்டோபர் மாதம் நடைபெற்ற சம்பவம் தொடர்பாக இளவாலைப் பொலிஸாருக்குக் கிடைத்த முறைப்பாட்டை அடுத்தே அந்த இளைஞர் கைது செய்யப்பட்டு மல்லாகம் நீதிமன்றத்தில் நிறுத்தப்பட்டதாகத் தெரிவிப்புகிறது. (பா)

ஒளிவிழா

வடமராட்சி கிழக்கு கட்டைக்காடு நோ.க.த.க. பாடசாலை ஒளிவிழா நேற்றுக்காலை 9.30 மணிக்கு மாணவி நிதுசாவினி தலைமையில் இடம்பெற்றது. தாளையடி உதவிப் பங்குத்தந்தை ஐஸ்ரின் இதில் கலந்துகொண்டார். அதிபர் யோகலிங்கத்தின் சிறப்புரையும், கலை நிகழ்வும் இடம்பெற்றது. அத்துடன் புலமைப்பரிசிலில் சித்தியடைந்த கி.பிரேடி, அ.ரொக்சியா மற்றும் வகுப்பாசிரியர் சசிகலா ஆகியோருக்கும் பரிசில்கள் வழங்கப்பட்டன. ** ** ** இணுவில் அண்ணா சனசமூக நிலையத்தில் இன்றுமாலை நான்கு மணிக்கு ஒளிவிழா நிகழ்வு நடைபெறவுள்ளது. இந்நிகழ்வில் பாடல்கள், நடனம், நாடகம், உட்பட பல்வேறு நிகழ்வுகள் நடைபெறவுள்ளன. பருத்தித்துறை வீதி, முத்திரைச் சந்தி, நல்லூரிலுள்ள இலங்கை நாற்சதுர கவிசேச சபையின் ஏற்பாட்டில் இந்நிகழ்வு நடைபெறவுள்ளது.

சேவைநலன் பாராட்டு விழா

(திருநெல்வேலி) கரவெட்டி மாணிக்கவாசகர் வித்தியாலயத்தின் அதிபர் இளையதம்பி இராகவனின் சேவைநலன் பாராட்டுவிழா இன்று நடைபெறவுள்ளது. வித்தியாலய மைதானத்தில் பிற்பகல் 2.00 மணிக்கு இடம்பெறும் இந்நிகழ்வுக்கு அதிபர் கி.கிருஷ்ணாகரன் தலைமை தாங்கவுள்ளார். பிரதம விருந்தினராக பருத்தித்துறை ஹாட்லிக் கல்லூரி அதிபர் ந.தெய்வேந்திரராஜா, கௌரவ விருந்தினராக ஓய்வுபெற்ற அதிபர் பொ.பாலச்சந்திரன் கலந்துகொள்ளவுள்ளனர். இதனைத் தொடர்ந்து கலை நிகழ்வுகளும் இடம்பெறவுள்ளன. (137)

6 ஆம் ஆண்டு நினைவஞ்சலி

தாயின் மடியில் 03 02 1989		இயற்கையின் மடியில் 12 08 2006
------------------------------------	--	--

மனோகரன் பரந்தாமன்

என்றும் எங்கள் மூத்த குலவிளக்கு எங்கள் வாழ்வில் ஒளிவீசும் என எண்ணி வாழ்ந்தோம் கண்ணா உன் தாய் நான்கு திசையும் உன்னைத் தேடி அலைகின்றாள் உன் அம்மாவையும் உன் தங்கைமார், தம்பியையும் கதி கலங்க விட்டு எங்கே சென்றாய் கண்ணா. உடன் இந்தப் பாவினை வந்துசேர் என்றும் உன் வரவை எதிர்பார்க்கும் உன் அம்மா எங்கள் அன்புச் செல்வன் பரந்தாமனின் ஆத்மா சாந்தியடைய இறைவனைப் பிரார்த்திக்கிறேன்

நகவல் :
நுணாவில் மத்தி, அம்மா சிவசுந்தரி,
நுணாவில், சாவகச்சேரி சகோதரர்கள் [ரவி யாமா]

நல்லூர் சரவணா ரெக்ஸ்

புதுவருடத்தை முன்னிட்டும் 2012 ஆம் ஆண்டு நிறைவில்

மாபெரும் நூலாண்டமான மல்வு வீற்பனை

வாரத்தில் ஏழுநாட்களும் நடைபெறும்

இடம் :- சரவணா ரெக்ஸ் களஞ்சியசாலை (C1766)
01, சிவப்பிரகாசம் வீதி,
(கொங்காதரன் மருத்துவமனை அருகில்)
யாழ்ப்பாணம்.

நேரம் :- காலை 9.00 மணி தொடக்கம் இரவு 7.00 மணிவரை

காலம் :- 05.12.2012 முதல் 31.12.2012 வரை



சுவிஸ் பருத்திநகர் அபிவிருத்திச் சங்கத்தின் அனுசரணையுடன் பருத்தித் துறை தெற்கு கிராம அபிவிருத்திச் சங்கத்தால் நடாத்தப்பட்ட சாதனை மாணவர்கள் கௌரவிப்பு விழாவில் சாதனை மாணவர்களால் விருந்தினர்கள் அழைத்துச் செல்லப்படுவதையும், பிரதம விருந்தினராக பருத்தித்துறை பிரதேச செயலர், ஆர்.ஜெயசீலன் மங்கள விளக்கேற்றி விழாவை ஆரம்பித்து வைப்பதையும், வடமராட்சி வலயக் கல்விப் பணிப்பாளர் எஸ். நந்தகுமார் சாதனை மாணவியொருவரைப் பாராட்டிக் கௌரவிப்பதையும் காணலாம். (01)

கரைதுறைப்பற்று பகுதியில் அனுமதியின்றி மரம் கடத்தல்

(முல்லைத்தீவு)

முல்லைத்தீவு மாவட்டத்தில் கரைதுறைப்பற்றுப் பிரதேச செயலர் பிரிவில் அண்மைக்காலமாக சட்டவிரோதமாக அனுமதியின்றி மரங்கள் கடத்திச் செல்லப்படுவதாக தெரிவிக்கப்படுகிறது.

இப்பிரதேசத்தில் மக்கள் நடமாட்டம் இல்லாத பகுதிகளில் வாகனங்களில் வரும் சிலர் சட்டவிரோதமாக மரங்களை தறித்து எடுத்துச் செல்வதாகவும் தெரிவிக்கப்படுகிறது.

இதேவேளை இப்பகுதியில் இவ்வாறான சம்பவங்கள் இடம்பெறுவது குறித்து பல முறைப்பாடுகள் கிடைத்துள்ளதாகவும், அனுமதியின்றி மரங்கள் தறிப்பது கடத்திச் செல்வது தண்டனைக்குரிய குற்றமாகும் என பொலிஸார் தெரிவித்துள்ளனர்.

எனினும் தொடர்ச்சியாக சட்டவிரோதமான முறையில் மரங்கள் தறிப்பது கடத்திச் செல்வது இடம்பெற்று கையும் மெய்யுமாக நபர்கள் பிடிக்கப்பட்டால் அவர்கள் நீதிமன்றத்தினூடாக சட்ட நடவடிக்கைக்கு உட்படுத்தப்படுவார்கள் என பொலிஸார் எச்சரித்துள்ளனர். (04)

யாழ். நகரம் பகுதியில் ஐந்து குளங்கள் புனரமைப்பு

(யாழ்ப்பாணம்)

யாழ். நகர்ப்பகுதியில் அமைந்துள்ள 5 குளங்கள் நகர அபிவிருத்தி அதிகார சபையினால் புனரமைக்கப்படவுள்ளதாக நகர அபிவிருத்தி அதிகார சபையின் அதிகாரி ஒருவர் தெரிவித்தார்.

யாழ். நகரில் அமைந்துள்ள புல்லுக்குளம், ஆரியகுளம், வண்ணாங்குளம், தேவரிக்குளம், கன்னாதிட்டிக்குளம் என்பனவே இவ்வாறு நகர அபிவிருத்தி அதிகார சபையினால் புனரமைக்கப்படவுள்ளது.

இதில் ஏற்கனவே புல்லுக்குளம் ஏழு இலட்சம் ரூபா செல

வில் புனரமைப்பு வேலைகள் ஆரம்பிக்கப்பட்டிருப்பதாகவும் அதில் மேலும் யாழ். மாநகர சபையினால் அந்தக்குளத்தின் வடக்குச்சுவர் சுமார் 5 மில்லியன் ரூபா செலவில் நிர்மாணிக்க திட்டமிடப்பட்டிருப்பதாகவும் அவர் தெரிவித்துள்ளார்.

இதனைத் தொடர்ந்து வண்ணாங்குளம், ஆரியகுளம் என்பன புனரமைக்கப்படவுள்ளதாகவும் தெரிவித்த அவர், ஆரியகுளம் புனரமைப்பு வேலைகளுக்கு நிதி ஒதுக்கப்பட்டிருக்கின்ற போதிலும் அந்தக்குளம் மிகுந்த பழமை வாய்ந்ததாக இருப்பதால் அதன் அருகில் கரைக இயந்திரங்களை கொண்டு செல்ல முடியாதிருப்பதால் காரணமாக மாரிகாலம் முடிவடைந்ததும் புனரமைப்பு

வேலைகள் இடம்பெறும் என்றும் குறிப்பிட்டார்.

இதேவேளை யாழ் கோட்டையின் தெற்குப்புக்கமாக கடற்கரையில் பண்ணை, ஊர்காவற் துறை வீதியில் இருந்து கிழக்காக ஒரு கிலோமீற்றர் தூரம் உள்ள குண்டும் குழியுமான பகுதிகள் துப்புரவு செய்யப்பட்டு பொதுமக்கள் பொழுது போக்குவதற்கான பூங்கா அமைக்கப்பட்டு வருகின்றது.

இதற்கு 12 மில்லியன் ரூபா செலவிடப்படுவதாகவும் அந்த அதிகாரி தெரிவித்தார். அத்துடன் சிறுவர் விளையாட்டுத்திட்டமும் இங்கு அமையவுள்ளது.

இந்தப்பகுதியை வீதி விளக்குகளும் அலங்கரிக்கவுள்ளதாகவும் அவர் மேலும் தெரிவித்தார். (பா,இ)

வீட்டுத்திட்ட விண்ணப்பங்கள் அலுவலர்களால் பரிசீலனை

(ஆணைக்கோட்டை)

சண்டிலிப்பாய் பிரதேச செயலகத்தில் இந்திய வீட்டுத்திட்டத்திற்கு விண்ணப்பித்தவர்களின் விண்ணப்பங்கள் பரிசீலிக்கப்பட்டு புள்ளிகள் இடப்பட்டு மக்களின் பார்வைக்காக வைக்கப்பட்டுள்ளது.

இதற்கு இப்பிரிவில் உள்ள 8 கிராம சேவையாளர் பிரிவுகளிலிருந்து 2144 விண்ணப்பங்கள் பிரதேச செயலகத்திற்கு கிடைத்தன.

இவையாவும் செயலக உத்தியோகத்தர்களால் பரிசீலனை

செய்யப்பட்டு அதற்காக புள்ளிகள் இடப்பட்டு மக்களின் பார்வைக்காக கிராம சேவையாளர் அலுவலகங்களிலும் சண்டிலிப்பாய் பிரதேச செயலகத்திலும் வைக்கப்பட்டுள்ளது.

இவற்றில் ஏதாவது ஆட்சேபனைகள் இருப்பின் எதிர்வரும் 17 ஆம் திகதிக்கு முன்னர் தமது பிரிவு கிராம செயலரிடமோ அல்லது பிரதேச செயலரிடமோ தெரிவிக்குமாறு சண்டிலிப்பாய் பிரதேச செயலர் கேட்டுள்ளார்.

இதன் பின் சகல விண்ணப்பங்களும் யாழ் செயலகத்தினால் மேலதிகமாக பரிசீலனை செய்யப்பட்டு தகுதியானவர்களுக்கு அறிவிக்கப்படும் என்று மேலும் தெரிவிக்கப்பட்டுள்ளது. (104)

லயன்ஸ் கழகத்தின் கிளை நெல்லியடியில் அங்குரார்ப்பணம்

(வடமராட்சி)

சர்வதேச லயன்ஸ் கழகத்தின் கிளையொன்று நெல்லியடியில் அங்குரார்ப்பணம் செய்யப்பட்டுள்ளது. சாவகச்சேரி லயன்ஸ் கழகத்தின் ஏற்பாட்டில் இந்த லயன்ஸ் கழகத்தின் அங்குரார்ப்பணக்கூட்டம் நடைபெற்றது.

வடமராட்சி தெற்கு மேற்குப் பிரதேச சபை கேட்போர் கூடத்தில் லயன்ஸ் கழகத்தின் பிராந்திய இணைப்பாளர் லயன்ஸ் வி.ஸ்ரீபிரகாஸ் தலைமையில் நடைபெற்றது.

சர்வதேச லயன்ஸ் கழக 306 பி 1 மாவட்ட ஆளுநர் லயன் எஸ்.எஸ்.தங்கராஜா லயன் சீமாட்டி திருமதி.ஜெகசோதி தங்கராஜா ஆகியோர் பிரதம விருந்தினராகக் கலந்துகொண்டனர். சாவகச்சேரி

லயன்ஸ் கழகத்தலைவர் லயன் எஸ்.மனோகரன் வரவேற்புரை நிகழ்த்தினார்.

நெல்லியடி லயன்ஸ் கழகத்தின் தலைவராக லயன் ரி.யோகேந்திரன், செயலாளராக லயன் எம்.எஸ்.சரவணபவன், பொருளாளராக எஸ்.சரவணபவன் ஆகியோர் கலந்துகொண்டனர்.

வதிரி ஸ்ரீபிரமான்னந்தா ஆச்சிரமத்திலுள்ள 56 மாணவர்களுக்கு கற்றல் உபகரணங்கள் ஆச்சிரமத் தலைவியிடம் லயன்ஸ் கழகத்தினரால் கையளிக்கப்பட்டது.

புதிய லயன்ஸ் கழகத்தின் செயற்பாட்டிற்காக 75000 ஆயிரம் ரூபா நிதிசேகரிக்கும் அதிஷ்டலாபச்சீட்டு விற்பனையும் பிரதம விருந்தினரால் ஆரம்பித்து வைக்கப்பட்டது. (01)

ஓய்வூதிய நம்பிக்கை நிதியத்திற்கு அங்கத்தவர்களை இணைக்க ஏற்பாடு

(அச்சுவேலி)

ஓய்வூதியம் பெற்று வரும் அரசு ஓய்வூதியதாரர்களுக்குரிய ஓய்வூதிய நம்பிக்கை நிதியத்திற்கு புதிய அங்கத்தவர்களை இணைத்துக் கொள்வதற்கான விண்ணப்பப்படிவங்கள் பிரதேச செயலக ரீதியாக விநியோகிக்கப்பட்டு வருகின்றது.

ஓவ்வொரு ஓய்வூதியர்களும் இவ்நம்பிக்கை நிதியத்தில் தங்களை அங்கத்தவர் களாக இணைத்துக் கொள்வதன் மூலம்

எதிர்காலத்தில் 'பல்வேறு அனுசலங்களையும் சலுகைகளையும் பெற்றுக் கொள்ளும் வாய்ப்பிணையும், குறைந்த வட்டி வீதத்துடன் கூடிய இலகுவான வசதிகளையும், மற்றும் வேறு பல சேவைகளையும் இதன் மூலம் பெற்றுக்கொள்ள முடியும் எனவும் இதற்காக மாதாந்தம் ஒரு சிறு தொகைப் பணத்தினை அங்கத்துவப் பணமாக செலுத்திக் கொள்ள வேண்டும் என்றும் தெரிவிக்கப்படுகின்றது.

மேலும் இது தொடர்பான மேலதிக விபரங்களினை பிரதேச செயலக ரீதியாக செயற்பட்டு வரும் இந்நிதியத்தின் பிராந்திய தலைவர்களிடம் பெற்றுக்கொள்ள முடியும். என்றும் இதில் அங்கத்தவர்களாக இணைய விருமடும் ஓய்வூதியர்கள் அதற்கான விண்ணப்பப் படிவங்களை பெற்று அவற்றை உரிய முறையில் பூர்த்தி செய்து பிரதேச செயலக கிளைகளில் ஒப்படைக்குமாறும் வேண்டப்படுகின்றனர். (03)

வாசிப்பு மாத போட்டி முடிவுகள்

(சாவகச்சேரி)

வாசிப்பு மாதத்தை முன்னிட்டு சாவகச்சேரி நகரசபையின் கீழ் உள்ள சாவகச்சேரி, நுணாவில், மீசாலை ஆகிய - பொது நூலகங்கள் தமது எல்லைக்குட்பட்ட பாடசாலை மாணவர்களுக்கிடையே நடத்திய போட்டியில் ஆங்கில மொழி மூலப் போட்டியில் முதல் மூன்று இடங்களைப் பெற்ற மாணவர்களின் விபரம் வெளி யிடப்பட்டுள்ளது.

மாணவர்களின் விபரம் வருமாறு,

வாசிப்பு - ஆரம்பிரிவு எஸ்.அபிஸன், யு.மிதிலா (சாவகச்சேரி மகளிர் கல்லூரி), ஆர்.கஜினி-சாவகச்சேரி இந்து ஆரம்ப பாடசாலை), உரக்க வாசித்தல் பி.துஷாந்த் (சாவகச்சேரி மகளிர் கல்லூரி), ஆர்.தவினு கன், எஸ்.வினோஜா (சாவகச்சேரி இந்து ஆரம்ப பாடசாலை), கட்டுரை - கீழ்ப்பிரிவு வி.மதனிகா (சாவகச்சேரி இந்துக்கல்லூரி), கே.பவித்திரா- (டிஹிபேக் கல்லூரி, எம்.கீதாநந்த

(இந்துக் கல்லூரி, மேற்பிரிவு எஸ்.கிருஷ்சிகா, எஸ்.கீர்த்தி, கே.கபிலன் (இந்துக் கல்லூரி). செய்தி வாசிப்பு (தரம் 6-9) சி.தனுசிகா, ஏ.நீதிகா (இந்துக் கல்லூரி), கே.பவித்திரா (டிஹிபேக் கல்லூரி). (தரம் 10-13) எஸ்.சஜீசன், ரி.பிரகாசஷ்- (இந்துக் கல்லூரி), ரி.எமிக் கிரீனா (சாவகச்சேரி மகளிர் கல்லூரி). (11)

சர்வதேச மனித உரிமைகள் தினம் - 2012

உறுப்புரை - 7

எல்லோரும் சட்டத்தின் முன்னர் சமமானவர்கள். பாரபட்சம் எதுவுமின்றிச் சட்டத்தின் சமமான பாதுகாப்புக்கும் உரித்துடையவர்கள். இப்பிரகடனத்தை மீறிப் புரியப்பட்ட பாரபட்சம் எதற்கேனும் எதிராகவும் அத்தகைய பாரபட்சம் காட்டுவதற்கான தூண்டுதல் யாதேனுக்கும் எதிராகவும் எல்லோரும் சமமான பாதுகாப்புக்கு உரித்துடையவர்கள்.

நீ பிறரின் குணாதிசயங்களைக் கணிக்கத் துவங்கினால் அவர் பால் அன்பு செலுத்த நேரம் இருக்காது. - பான்னி ப்ளேயர்



இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.thinamurasu.net

கூத்தாடுபவர்களின் கொண்டாட்டம்!

ஊர் இரண்டுபட்டால் கூத்தாடுபவர்களுக்குக் கொண்டாட்டம் என்பது எல்லோருமறிந்த மிகப் பிரபலமான தமிழ்ச் சொல்லடை. தமிழ்மக்களின் தலைவர்களாகச் சொல்லிக்கொண்டு உலா வருகிறவர்கள், எப்படா ஊருக்குள் குழப்பம் வரும் என்று காத்திருந்து, வராவிட்டால் வலிந்து உருவாக்கி, யாழ்ப்பாணம் பஸ் நிலையத்தில் முப்பது நாற்பது பேருடன் கொடிபிடித்து நின்று, கையிருப்பில் வைத்திருக்கும் ஐந்தாறு சவால் முழக்கங்களை முழக்கிப் படங்களை எடுத்துப் பத்திரிகைகளில் போட்டுவிடுவதுடன் தங்களது தமிழ்மக்களுக்கான அரசியல் வேலையை முடித்துக் கொண்டு வீடு திரும்புகிறார்கள். அல்லது வெளிநாட்டு வீடுகளுக்குச் சென்றுவிடுகிறார்கள்.

அதன்பிறகு ஆட்களைக் காணக்கிடைக்காது. இன்னொரு குழப்பத்தை அவர்கள் திட்டமிட வேண்டும். இப்போது பல்கலைக் கழக மாணவர்களின் படிப்பைப் பாழாக்கிய திருப்பதியோடு அவரவரே கலைந்து போய்விட்டார்கள். அடுத்த பலி எது என்று மக்கள் தான் கலக்கமுடன் காத்திருக்க வேண்டும். எங்காவது பொல்லைக் கொடுத்து அடிவாங்கிக்கொண்டு அதையெதிர்த்து இனவாத வெறுப்பைக் கக்கிக்கொண்டு மீண்டும் வருவார்கள்.

அரசியல் தீர்வுக்கு ஏதாவது முயற்சி செய்வதோ, ஏனைய கட்சிகளுடன் ஏனைய சமூகங்களுடன் கலந்துரையாடி அதற்கான சாதகமான சூழலை உருவாக்குவதோ, அல்லது ஒவ்வொரு தேர்தலின் வெற்றியுடனும் சர்வதேசம் வந்திறங்கி ஏதோ தீர்வைத் தந்து விடப் போகிறது என்று மேடைக்கு மேடை சத்தியம் செய்வார்களே அந்தச் சர்வதேசத்துடன் பேசும் அலுவலகைச் செய்தாவது தேர்தலுக்கு முன் மக்களுக்கு அளித்த "தீர்வைக் கொண்டு வருவோம்" என்றும் வாக்குறுதியை நிறைவேற்றுவதற்கான அக்கறையை எடுப்பதில்லை.

தீர்வோ இயல்புவாழ்வோ உருவாகி விடாதபடி, எதிர்மறையாகவே பேசி, எதுவும் நடைபெறாமல் செய்வதே இவர்களது சுயநல அரசியலாகத் தொடர்கிறது.

இந்த நாட்டில் வசிக்கும், தொடர்ந்தும் வசிக்கப்போகும் சமூகங்களிடையே மனக்கசப்புகளை அகற்றி அதிகாரங்களைப் பகிர்ந்து கொள்ளும் தீர்வுக்குச் செல்லும் எண்ணம் இவர்களிடம் அறவே இல்லை.

இந்த நாட்டிலுள்ள மக்கள் அனைவரும் ஐயுறவும் பயங்கலும் புறக்கணிப்புகளும் அற்று சேர்ந்தொன்றாய் வாழ வேண்டுமானால் அதற்குச் செய்யவேண்டியவற்றை விட்டு, அவ்வாறு தீர்வெதுவும் வந்துவிடாதிருப்பதற்கான பகைவளர்ப்பு முயற்சிகளையே தமிழரசுக் கட்சியினரும் அவர்களோடு சேர்ந்த கூட்டுப் பங்காளியினரும் செய்துவருகிறார்கள்.

தவறுகள் நடந்ததை ஒப்புக்கொள்வதும், அவற்றுக்கான பிராயச்சித்த நடவடிக்கைகளில் கவனம் செலுத்துவதுமே இனங்களுக்கிடையே உருவாகிவிட்டிருக்கும் கசப்புகளை அகற்றும் வழியாகும். இரு பக்கமிருந்தும் அதற்கான இணக்கங்கள் காண்பிக்கப்படுவதற்கே முன்னுரிமை கொடுக்கப்படல் வேண்டும்.

அதுவே நல்லணக்கத்திற்கான வழியாக அமையும். இதில் பெரிய குற்றவாளிகள் சிறிய குற்றவாளிகள், முதலில் யார் வரவேண்டும், யாருக்குக் கூடுதல் பொறுப்பு என்று யோசிப்பது கூட, வழியை முடக்குவதாகிவிடும். கொலைகள், அழிவுகள் எல்லாவற்றையும் அற-அழிப்பு, நியாயமிழப்பு, மனித அவலம், சமூகச் சிதைவு என்ற நிலையில் எல்லாவற்றுக்கும் நம் தரப்பிலும் காரணங்களை ஏற்றுக்கொண்டு, அங்கீகரித்துக் கொண்டு வருத்தத்தைப் பகிர் வேண்டியிருக்கிறது.

வெற்று வசனங்கள் கேட்டு, 'வீரநினைவு'களிலேயே மூழ்கிக் கிடந்தால், உரிமைகள் பலவற்றையும் மேலும் மேலும் இழந்து கொண்டிருப்பதை நாம் தடுக்கப் போவதில்லை. நம் பம்மாத்து முழக்கங்கள், இன்னுமின்னும் இழப்பதற்கான வாய்ப்புகளையே ஏற்படுத்தித் தந்துகொண்டிருப்பதை நாம் உணரவில்லையா?

நாம் வாயிலும் வயிற்றிலும்படித்து முழங்கிக் கொண்டிருக்கிற நம் பிரச்சினைகளை வேறு யாரும் வந்து தீர்க்க முடியாது. என்ன செய்ய வேண்டும் என்று நம்மையேதான் நாம் கேட்டாக வேண்டும். ஆசிரியர்

ஷிராணியின் வெளிநடப்பிற்கு தலை வணங்குகின்றோம்

ஆசிய மனித உரிமைகள் ஆணைக்குழு

(கொழும்பு)
குற்றவியல் பிரேரணை தொடர்பான நாடாளுமன்றத் தெரிவுக்குழுவின் விசாரணைகளில் இருந்து இலங்கையின் பிரதம நீதியரசர் ஷிராணி பண்டாரநாயக்க வெளியேறியமைக்கு தாம் தலைவணங்குவதாக ஆசிய மனித உரிமைகள் ஆணைக்குழு தெரிவித்துள்ளது.

இந்தநிலையில் குறித்த தீர்மானத்தை இலங்கையின் பொதுமக்கள் மற்றும் நீதிபதிகள், சட்டத்தரணிகள் ஆகியோர் வரலாற்று ரீதியான தருணமாக கருதமுடியும் என்றும் ஆசிய மனித உரிமைகள் ஆணைக்குழு குறிப்பிட்டுள்ளது.

இலங்கையின் நாடாளுமன்றத் தெரிவுக்குழுவின் விசாரணைகளில் நம்பிக்கையில்லை என்று கூறியே பிரதம நீதியரசரின் குழுவினர் அதில் இருந்து வெளியேறினர்.

இது தற்போதைய சூழ்நிலையில் மரியாதைக்குரிய சரியான தீர்மானம் என்று ஆசிய மனித உரிமைகள் ஆணைக்குழு குறிப்பிட்டுள்ளது. இதன் மூலம் பிரதம நீதியரசர் என்ற

பதவிக்கு ஷிராணி பண்டாரநாயக்க பெருமை சேர்த்துள்ளதாக அந்த ஆணைக்குழு சுட்டிக்காட்டியுள்ளது.

இலங்கையின் மரியாதைக்குரியவர்களாக கருதப்படும் நீதிபதிகள் குற்றவாளிகளை போல நடத்தப்படுவதை யாரும் ஏற்கமுடியாது. அதற்கு என்று சில முறைகள் உள்ளன.

அவற்றை உதாசீனம் செய்து பிரதம நீதியரசர் மீது குற்றச்சாட்டுக்களை சுமத்துவதும் அதனை விசாரணை செய்வதும் ஏற்றுக்கொள்ளத்தக்க செயற்பாடுகளாக கருதமுடியாது.

நாடாளுமன்றம் சட்டவாக்கத்தின் உயர் சபையாக கருதப்படுகிறது. நீதித்துறையின் உயர் தளமாக உயர்நீதிமன்றம் கருதப்படுகிறது.

இந்தநிலையில் அரசின் அங்கங்களான இந்த இரண்டு சபைகளுக்கும் இடையில் சிறந்த உறவு இருக்க வேண்டியது அவசியமாகும் என்று ஆசிய மனித உரிமைகள் ஆணைக்குழு கோரிக்கை விடுத்துள்ளது.

பாட்டு பார்வைக்கு

வவுனியா தெற்கு தமிழ்ப் பிரதேச சபையின் 2013ஆம் ஆண்டுக்காக பாட்டுகள் மக்கள் பார்வைக்காக இன்று முதல் பார்வைக்கு வைக்கப்படவுள்ளதாக சபையின் தலைவர் க. சிவலிங்கம் தெரிவித்துள்ளார். இதன் நிமிர்ந்தம் பிரதேச சபையின் அடுத்த ஆண்டுக்கான வேலைத் திட்டங்கள், அதற்கான நிதி யொதுக்கீடுகள் என்பன அடக்கப்பட்டுள்ளமையால் அனைத்து பொதுமக்களும் பாதிடனை பிரதேச சபையின் ஓம்ந்தை உப அலுவகத்திலும், கூமாங்குளம் சனசமூக நிலையத்திலும் பார்வையிட முடியுமென தெரிவிக்கப்பட்டுள்ளது. (160)

வெலிஓயாவில் பணியாற்றியோருக்கு நிரந்தர நியமனம் வழங்கல்

(முல்லைத்தீவு)
முல்லைத்தீவு மாவட்டத்தின் வெலிஓயா பிரதேசத்தில் தற்காலிகமாக பாடசாலைகளில் பல்வேறு நிரவாகப் பணிகளிலும் பணியாற்றியவர்களுக்கு நிரந்தர நியமனம் வழங்கும் நிகழ்வு நேற்று முன்தினம் வடமாகாண ஆளுநரின் வவுனியா அலுவலகத்தில் இடம்பெற்றது. பாடசாலைகளில் நீண்ட காலமாக பணியாற்றிய ஏழு பேருக்கு இந்நியமனம் வழங்கப்பட்டதுடன் இவர்கள் தொடர்ந்தும் வெலிஓயா பிரதேசத்தில் பாடசாலைகளில் பணியாற்றவுள்ளனர். இவர்களுக்கான நியமனத்தை வடமாகாண ஆளுநர் ஜி.ஏ. சந்திரசிறி வழங்கி வைத்தார். இதன்போது வடமாகாண கல்வி அமைச்சின் செயலாளர் சி. சத்தியசீலன் உட்பட அதிகாரிகள் பலரும் கலந்து கொண்டிருந்தனர். (160)

விவசாயிகள் நலன் மேம்பாட்டு பயனாளிகள் தெரிவில் மோசடி

(மன்னார்)
மன்னாரில் மீன்குடியேறிய விவசாயிகளின் விவசாய நலனை மேம்படுத்துவதற்கான பயனாளிகள் தெரிவிலும் விவசாயப் பொருட்களை வழங்கியதிலும் முறைகேடுகள் இடம்பெற்றுள்ளதாக மாந்தை மேற்கு விவசாய அமைப்பின் தலைவர் வி.எஸ்.சிவகரன் தெரிவித்துள்ளார்.

மாவட்ட விவசாயத் திணைக்களத்தால் நடைமுறைப்படுத்தப்பட்டுள்ள றீர்ரா திட்டத்தின் மூலம் விவசாய உள்ளீடுகள் மற்றும் உபகரணங்களை கடந்த மாதம் வழங்கியதிலும் இதற்கான பயனாளிகள் தெரிவிலும் முறைகேடுகள் இடம்பெற்றுள்ளன.

இது தொடர்பில் விவசாய அமைச்சரின் கவனத்திற்கு கொண்டு வரும் வகையில் நேற்று முன்தினம் கடிதம் ஒன்றை அனுப்பிவைத்துள்ளதாகவும் அவர் கூறினார்.

விவசாய அமைச்சருக்கு அனுப்பிவைத்துள்ள கடிதத்தில் குறிப்பிடப்பட்டுள்ள விடயம் தொடர்பில் அவர் தெரிவிக்கையில்,

இந்தத் திட்டத்திற்கு விவசாயக்கிராமங்கள், பயனாளிகள் தெரிவு முறையில் வெளிப்படாத தன்மை பேணப்படவில்லை. இவற்றில் குறைபாடுகள் காணப்படுகின்றன. மாவட்ட விவசாய ஒருங்கிணைப்புக்குழுக் கூட்டத்தில் இது தொடர்பில் நாங்கள் ஏற்கனவே வலியுறுத்தியிருந்தோம். இதற்

கமைய எம்மோடு ஆலோசிப்பதாக அதிகாரிகளினால் உறுதியளிக்கப்பட்டது. ஆனால் வழமைப்படுத்தப்படவில்லை.

விவசாயிகள் அல்லாதவர்களுக்கும், வேறு தொழில் முயற்சியில் தெரிவுசெய்யப்பட்டு அவர்களுக்கு மாத்திரமே இந்தப் பொருட்கள் வழங்கப்பட்டுள்ளன.

யுத்தத்தால் பெரிதும் பாதிக்கப்பட்ட நிலையில், தங்களது வாழ்வாதாரத்திற்கான பிரதான தொழிலாக விவசாயச் செய்கையில் ஈடுபடுபவர்களை இவ்வாறு புறக்கணிக்கப்பட்டுள்ளனர்.

திட்டமிட்டே பலரது வேண்டுகோளையும் நிராகரித்து விவசாயத் திணைக்களம் இவ்வாறான முறையற்ற திட்ட அமுலாக்கத்தில் ஈடுபடுகின்றனர் என பாதிக்கப்பட்ட பல விவசாயி

களும் விவசாய அமைப்புக்களும் எம்மிடம் முறையிட உள்ளன.

இந்த நிலையில், பொதுமக்களுக்கு பாரபட்சமின்றி நேர்மையாக பணியாற்ற வேண்டிய அரசாங்க அதிகாரிகள் இவ்வாறு குறுகிய நோக்கத்துடன் பக்கச்சார்பாக செயற்படுவதையிட்டு ஆழ்ந்த கவலையைகின்றோம். பாதிக்கப்பட்ட விவசாயிகள் கவனத்திற் கொள்ளப்பட வேண்டும்.

எதிர் காலத்திலும் இவ்வாறான நிலை எமது மாவட்ட விவசாயிகளுக்கு தொடரக் கூடாது என்பதனை தங்களிடம் தயவுடன் கேட்டுக் கொள்கின்றோம். இதற்கு நியாயம் வழங்கி உதவுமாறு கேட்டுக் கொள்ளுகின்றோம் என்றார்.

வவுனியா தமிழ் சங்கத்தின் நாவலர் விழா நாளை

(வவுனியா)
வவுனியா தமிழ்ச் சங்கத்தின் நாவலர் விழா நாளை ஞாயிற்றுக்கிழமை வவுனியா வைரவபுளியங்குளம் ஆதி விநாயகர் பலாம்பிகை மண்டபத்தில் தமிழ்மாணி தமிழருவி த. சிவகுமாரன் தலைமையில் இடம்பெறவுள்ளது. இதன்போது மங்கள விளக்கினை ஆறுமுகம் முருகையா, திருமதி முருகையா சந்திரமௌலி ஆகியோர் ஏற்ற திருமுறை ஓதலை திருமதி மகாதேவன் தனலட்சுமியும், தமிழ் வாழ்த்தினை செல்விகளான தே. நிசாந்தினி, ம. கம்சா, சி. ராதிகா ஆகியோர் இசைக்கவுள்ளனர். வரவேற்புரையினை கவிச்சிகரம் கி. உதயகுமார் ஆற்றவுள்ளார். இதன்போது நாவலரை நயந்த பாலவர்கள் எனும் தலைப்பில் உரைச்சித்திரமும், நாவலர் பார்வையில் நாவலர் எனும் தலைப்பில் கருத்தரங்கமும் இடம்பெறவுள்ளது. (160)


வே. அர்ச்சுணன்

தனது முதலாவது முயற்சி வெற்றி பெறாத தாக்கத்துடன் கிளிநொச்சியிலுள்ள தனது அரசியல்துறை நடுவகப்பணியகத்திற்கு திரும்பிய தமிழ்ச் செல்வன் குறித்த விடயம் தொடர்பில் ஆராய்வதற்கு தகுதியான ஒருவரை தேடிக்கொண்டிருந்தார். மிகவும் இரகசியம் பேணப்படவேண்டிய இந்த விடயம் தொடர்பில் ஒரு பொருத்தமான ஆணைகண்டுபிடிப்பது தமிழ்ச்செல்வனுக்கு கஷ்டமாகவே இருந்தது. ஏனெனில் இவ்விடயத்தில் இரண்டு விடயங்கள் முக்கியமானவையாகக் காணப்பட்டன. ஒன்று இவ்விடயம் புலனாய்வுத் துறைக்கு தெரியாமல் இருக்கவேண்டும். காரணம் புலனாய்வுத் துறைக்குரிய முழுமையான பொறுப்பும் யாழ். மாவட்டம் உட்பட அனைத்துப் பிரதேசங்களையும் கையாளும் பணி பொட்டம்மானுக்குரிய பணியாகும். பொட்டம்மான் பார்க்கவேண்டிய வேலையை வேறொரு பிரிவினர் பார்ப்பது இயக்க நடவடிக்கைகளுக்கு

நீங்களா சோடாவை அருந்துவது என இருவரும் முரண்பட்டு, இந்த முரண்பாடு உச்சமடையவே ஜெயந்தன் படையணியைச் சேர்ந்த போராளி வானத்தை நோக்கி துப்பாக்கி வேட்டுக்களைத் தீர்த்து குறித்த நிதித்துறைப் போராளியை விரட்டியடித்தார். அத்துடன் அங்கு தம்மால் கைப்பற்றப்பட்ட மென்பானங்கள் அனைத்தையும் ஜெயந்தன் படையணிப் போராளிகள் தாமே பருகிக் கொண்டனர். இந்த விவகாரம் இயக்கத்தின் மேல்மட்டம் வரையும் பெரும் சர்ச்சையைக் கிளப்பும் விவகாரமாக அந்த நாட்களில் பேசப்பட்டுக்கொண்டிருந்தது. நிலைமையின் விபரீதத்தை

தமிழேந்தி அப்பாவின் உத்தரவு இல்லாமல் நிதித்துறை சார்ந்த பொருட்களில் எவருமே கைவைக்க முடியாது என நிதித்துறையைச் சேர்ந்த கபிலன் என்பவரே குறித்த ஜெயந்தன் படையணிப் போராளியுடன் முரண்பட்டுக் கொண்டிருந்தார். இதனை அடுத்து சண்டையில் களமாடி விழுப்புண் அடைந்து கஷ்டப்பட்ட நாங்கள் சோடாவை அருந்தாமல் ஏசி வாகனத்தில் காசு சேகரித்துக் கொண்டு திரியும் நீங்களா சோடாவை அருந்துவது என இருவரும் முரண்பட்டு, இந்த முரண்பாடு உச்சமடையவே ஜெயந்தன் படையணியைச் சேர்ந்த போராளி வானத்தை நோக்கி துப்பாக்கி வேட்டுக்களைத் தீர்த்து குறித்த நிதித்துறைப் போராளியை விரட்டியடித்தார்.

விடுதலைப் புலிகளை அழித்த ஊடகங்கள் - 11



உகந்த செயற்பாடு அல்ல. ஏனெனில் ஒவ்வொரு பிரிவினரும் பிரபாகரனால் வழங்கப்படும் பணிகளை அந்தந்த பிரிவினரே மேற்கொள்வது வழமையாகும். குறிப்பாக விடுதலைப் புலிகள் இயக்கத்தில் நிதித்துறையின் செயற்பாட்டில் வேறு பிரிவினர் ஒருபோதும் தலையிட மாட்டார்கள். ஆரம்ப நாட்களில் ஜெயசிக்குறு படை நடவடிக்கை இடம்பெற்ற சமயத்தில் ஜெயந்தன் படை அணியினர் படையினரது சிறிய பகுதி ஒன்றைத் தாக்கி தமது கட்டுப்பாட்டுக்குள் கொண்டு வந்ததுடன் அந்தப் படைமுகாமில் இருந்த ஒரு தொகுதிப் பொருட்களையும் கைப்பற்றிக்கொண்டு மல்லாவிப் பகுதியிலுள்ள தமது விடுதலைப் புலிகளின் பாசறை ஒன்றிற்கு கொண்டுவந்து சேர்த்தனர். இந்த தாக்குதல் நடவடிக்கையில் மென்பானமாகிய கொக்கொக்கோலா சோடாவில் ஒரு தொகுதியை புலிகள் கைப்பற்றியிருந்தனர். இவ்வாறு கைப்பற்றப்பட்ட சோடாவில் ஒன்றை இத்தாக்குதலில் கையில் சிறு காயங்களுக்குள்ளான மதுரன் என்ற போராளி எடுத்துக் குடிக்க முற்பட்டபொழுது அங்கு வந்த நிதித்துறையினர் இது தங்களுக்குரிய பொருட்கள் எனவும் இவற்றை நீங்கள் குடிக்க முடியாதெனவும் தெரிவித்தனர். தமிழேந்தி அப்பாவின் உத்தரவு இல்லாமல் நிதித்துறை சார்ந்த பொருட்களில் எவருமே கைவைக்க முடியாது என நிதித்துறையைச் சேர்ந்த கபிலன் என்பவரே குறித்த ஜெயந்தன் படையணிப் போராளியுடன் முரண்பட்டுக் கொண்டிருந்தார். இதனை அடுத்து சண்டையில் களமாடி விழுப்புண் அடைந்து கஷ்டப்பட்ட நாங்கள் சோடாவை அருந்தாமல் ஏசி வாகனத்தில் காசு சேகரித்துக் கொண்டு திரியும்

உணர்ந்துகொண்ட தமிழ்ச்செல்வன் உடனடியாகவே தமிழேந்தி அப்பாவிடம் சென்று நிலைமையை எடுத்துக் கூறி ஜெயந்தன் படையணியை கையாண்டு வந்த கருணா அம்மானுடனும் தொடர்பினை ஏற்படுத்தி இரு தரப்புக்குமிடையில் சமாதானத்தை ஏற்படுத்த முற்பட்டபொழுதிலும், இந்த விவகாரம் உடனடியாக முடிவுக்கு வராமல் பெரும் சர்ச்சையாகவே தொடர்ந்து நீடித்தது. பின்னர் பிரபாகரன் நேரடியாக இவ்விவகாரத்தை கையாண்டு இரு தரப்பையும் ஒன்றாக அழைத்து சண்டையிலே படையணியினர் கைப்பற்றுகின்ற உணவுப் பொருட்களை படை அணியினர் தமது களமுனையில் மட்டுமே உணவாகப் பயன்படுத்த முடியுமெனவும் அந்தப் பொருட்களை களமுனையை விட்டு வெளிப்பகுதிக்கு கொண்டுவந்தால் அப்பொருட்கள் அனைத்தும் நிதித்துறைக்கு சொந்தமாகும் எனவும் இத்தகைய நடைமுறை இயக்கத்தின் கட்டமைப்பிற்கு அவசியமெனவும் கூறி இரு தரப்பையும் சுமுக நிலைக்கு கொண்டுவந்த போதிலும் ஜெயந்தன் படையணி போராளிகள் மத்தியில் நிதித்துறையினர் மீது கடுமையான கோபமே நிலவி வந்தது. ஏனெனில் களமுனைக்கு செல்வதற்கு பின்னடித்து வருகின்ற நிதித்துறையினர் நாங்கள் களமாடி இரத்தம் சிந்தி வருகின்றபொழுது சும்மா இருந்தவாறு நிதித்துறையினர் அனுபவிப்பதற்கு நாங்கள் எடுபிடிகளா? என நேரடியாகவே கருணா அம்மானிடம் ஜெயந்தன் படையணிப்போராளிகள் அந்த நாட்களில் முறுகிவந்தார்கள். இந்த விவகாரமும் கருணா அம்மானின் பிரிவினரு ஒரு காரணமென வன்னியில் பின்னைய நாட்களில் புலிகளின் மூத்த தளபதிகள் தங்களுக்குள் பேசிக்கொள்வார்கள். இவ்வாறு இயக்கத்தின் ஒவ்வொரு கட்டமைப்பும் தனித்தனி பிரிவுகளா-

கவே கையாளப்பட்டு வருகின்ற சூழ்நிலையில் பொட்டம்மானினுடைய ஒரு வேலைத்திட்டத்தை தமது பிரிவினர் செய்வது எவ்வளவு ஆபத்தானது என்று தமிழ்ச்செல்வனிற்குத் தெரியும். இருந்த போதிலும் தலைவர் தன்னிடம் நம்பி இந்தப் பொறுப்பை ஒப்படைத்திருக்கின்ற படியால் ஒரு தடவை விட்ட பிழையை மீண்டும் விடக்கூடாது என்ற உறுதியுடன் தமிழ்ச்செல்வன் இதற்குரிய ஆணைத் தேடிக்கொண்டிருந்தார். இறுதியாக குமரன் என்ற அரசியல்துறை போராளி ஒருவரை நியமிப்பது என்ற முடிவு ஏற்பட்டிருக்கையில், அன்று மாலை தமிழ்ச்செல்வனை வழமையாக சந்தித்து வருகின்ற பரணி என்ற போராளி சந்திக்கச் செல்கின்றார். பரணி என்ற போராளியை கண்டதும் தமிழ்ச்செல்வன் தனது முடிவை மாற்றி இந்த விவகாரத்தை கையாளக்கூடியவர் பரணி மட்டுமே ஆகும் என முடிவு எடுக்கிறார். பரணி என்பவர் தென்மராட்சிப் பகுதியைச் சேர்ந்தவர் மட்டுமல்லாமல் தமிழ்ச்செல்வனுடன் ஆரம்பகாலத்திலிருந்து நட்புப் பேணிவந்த ஒரு போராளியுமாவார். தமிழ்ச்செல்வன் பிரபாகரனுக்கு மறைக்காமல் முழுத் தகவல்களையும் தெரிவிப்பது போன்று தமிழ்ச்செல்வனிற்கு சகல தகவல்களையும் மறைக்காமல் கூறிவருகின்ற ஒருவராக இந்தப் பரணி என்பவர் இருந்து வந்தார். யாழ்ப்பாணத்திலுள்ள ஊடகவியலாளர்கள் மற்றும் ஊடகங்கள் தொடர்பில் அக்குவேறு ஆணி வேறாக பரணி அறிந்திருந்த போதிலும் யாழ்ப்பாணத்திலுள்ள முக்கியமான பத்திரிகையின் வித்தியாசமான பிரதம ஆசிரியர் தொடர்பில் பரணி அரைகுறையாகவே தெரிந்து வைத்திருந்தார். இருந்தாலும் பரணிக்கு இருக்கின்ற மக்கள் தொடர்புகள் மற்றும் அவருடைய தனிப்பட்ட திறமைகள் காரணமாக குறித்த

பத்திரிகையாளர் தொடர்பில் ஆராய்வதில் பரணிக்கு பெரியளவில் இடைஞ்சல்கள் இருக்காது என தமிழ்ச்செல்வன் எண்ணிக்கொண்டார். இதனைவிட பரணியிடம் இன்னொரு குணம்சமும் காணப்பட்டது. அதாவது எதிரியாக இருந்தாலும் அவரை சிரித்தவாறு அனைத்துக் கொண்டு காரியத்தை சாதிக்கும் திறமை பரணியிடம் கூடுதலாகக் காணப்பட்டது. இந்த விடயம் தமிழ்ச்செல்வனிற்கும் நன்கு பரிச்சயமான ஒரு விடயமாகும். ஏனெனில் தமிழ்ச்செல்வன் கோபமான கேள்விகளையார் கேட்டாலும் சிரித்தவாறு பதில் அளித்துவிட்டு செல்கின்ற ஒரு சுபாவமுடையவர். இவ்விடயத்தை வன்னியில் இடம்பெற்ற பல ஊடகவியலாளர்கள் சந்திப்புக்களில் தமிழ்ச்செல்வன் வெளிப்படுத்தத் தவறியதில்லை. இதனைவிட தமிழ்ச்செல்வனைச் சந்திக்கின்ற ஜப்பான், நோர்வே உள்ளிட்ட இராஜதந்திரிகள் கடுமையான தொனிகளில் தமிழ்ச்செல்வனிடம் கேள்விகளைக் கேட்டாலும் தமிழ்ச்செல்வன் சிரித்தவாறு பதில் அளித்து வந்தார். தமிழ்ச்செல்வன் அளிக்கின்ற பதில்கள் திருப்தியில்லாத பதில்களாக இராஜதந்திரிகளுக்கு தெரிகின்ற போதிலும் தமிழ்ச்செல்வன் சிரித்தவாறு பதில்களை அளித்துவந்தமையால் இராஜதந்திரிகளால் ஒரு கட்டத்திற்கு மேல் அழுத்தம் கொடுக்க முடியாத நிலைமைகளும் ஏற்படுவதுண்டு. இவ்வாறு தென்பகுதி ஊடகவியலாளர்கள் விடுதலைப் புலிகளை சின்னத்தனமாக அல்லது நீங்கள் பயங்கரவாதிகள் என்ற தொனியில் கேள்விகளைக் கேட்டாலும் அதற்கும் சிரித்தவாறு தமிழ்ச்செல்வன் பதில் அளிப்பதுண்டு. இவ்வாறு தன்னைப்போன்று சிரித்துக்கொண்டே காரியத்தைச் சாதிக்கக்கூடிய பரணி என்ற தனது நண்பனையே தமிழ்ச்செல்வன் ஊடகங்கள் தொடர்பில் ஆராய்வதற்காக நியமித்திருந்தார். குறித்த பரணி என்பவர் தனது பணியை சரியாகச் செய்தாரா? அல்லது இப்பணியை இவரால் செய்யமுடியாமல் போனதா? தமிழ்ஊடகங்கள் தொடர்ந்தும் புலிகளை அழிக்கும் செயற்பாட்டில் ஈடுபட்டனவா என்பதைத் தொடர்ந்து பார்ப்போம்.

(தொடரும்)

ஆணைக்குழு பரிந்துரைகள் படிப்படியாக அமுல்படுத்தப்படும்



(கொழும்பு)

கற்றுக்கொண்ட பாடங்கள் மற்றும் நல்லிணக்க ஆணைக்குழுவின் பரிந்துரைகள் படிப்படியாக அமுல்படுத்தப்படும் என நீதி அமைச்சர் ரவூப் ஹக்கீம் தெரிவித்துள்ளார்.

ஆணைக்குழுவின் பரிந்துரைகளை அமுல்படுத்த ஜனாதிபதி செயலணி நடவடிக்கைகளை எடுத்து வருகின்றது.

சாட்சிகளைப் பாதுகாப்பது தொடர்பான சட்டமொன்று விரைவில் நடைமுறைமையில் சமர்ப்பிக்கப்படும். தமிழ் அரசியல் கைதிகளுக்கு எதிரான வழக்கு விசாரணைகளை மேற்கொள்வதற்காக நான்கு உயர் நீதிமன்றங்கள் அமைக்கப்பட்டுள்ளன.

அதிகமான தமிழ் கைதிகள் புனர்வாழ்வு அளிக்கப்பட்டு சமு

கத்துடன் மீள இணைக்கப்பட்டுள்ளனர். இன்னமும் சொற்ப அளவிலானவர்களே சமூகத்துடன் மீள இணைக்கப்பட வேண்டியுள்ளனர்.

13 ஆம் திருத்தச் சட்டத்தின் மூலம் இலங்கையில் அதிகாரப் பகிர்வு யோசனைத் திட்டம் அமுல்படுத்தப்படுவதாக அமைச்சர் ஹக்கீம் தெரிவித்துள்ளார்.

ஐக்கிய நாடுகள் அமைப்பின் ஐப்பான், நைஜீரியா, பங்களா தேஷ் போன்ற நாடுகளுக்கான வதிவிடப் பிரதிநிதிகளுடன் நடைபெற்ற சந்திப்பின் போது அமைச்சர் இதனைக் குறிப்பிட்டுள்ளார்.

புதிய தேசிய அடையாள அட்டையை அறிமுகம் செய்வது குறித்து ஆராய்வு

(கொழும்பு)

இலங்கையில் புதிய தேசிய அடையாள அட்டை ஒன்றை அறிமுகம் செய்வது தொடர்பில் பாதுகாப்பு அமைச்சு கவனம் செலுத்தி வருவதாகத் தெரிவிக்கப்படுகிறது.

அதி நவீன தொழில்நுட்பத்தைப் பயன்படுத்தி தேசிய அடையாள அட்டைகள் அச்சிடப்பட உள்ளது. புதிய தேசிய அடையாள அட்டை அச்சிடுதல் தொடர்பிலான விலை மனுக் கோரல் அறிவிப்பு விரைவில் வெளியிடப்பட உள்ளது.

இலத்திரனியல் அடையாள அட்டையொன்று விரைவில் அறிமுகம் செய்யப்பட உள்ளதாகவும், இதில் இரத்த மாதிரி உள்ளிட்ட சகல விடயங்களும் உள்ளடக்கப்படவுள்ளது.

தற்போது பயன்படுத்தப்படும் சகல தேசிய அடையாள அட்டைகளின் தகவல்களும் ஏற்கனவே கணனி மயப்படுத்தப்பட்டுள்ளதாக தேசிய ஆட்பதிவுத் திணைக்களம் அறிவித்துள்ளது. சர்வதேச தரத்திற்கு அமைவான வகையில் இந்த புதிய தேசிய அடையாள அட்டை அமையும் என நம்பிக்கை வெளியிடப்பட்டுள்ளது.



புகலிடக் கோரிக்கையாளர் 400 பேருக்கு விசா அனுமதி

அவுஸ்ரேலியாவின் தடுப்பு முகாமில் உள்ள 400 புகலிடக் கோரிக்கையாளர் விசா அனுமதி வழங்கப்பட்டு விடுவிக்கப்பட்டுள்ளனர். இணைப்பு விசா வழங்கப்பட்டே இவர்கள் விடுவிக்கப்பட்டுள்ளனர்.

இலங்கை, ஆப்கானிஸ்தான் மற்றும் ஈரான் போன்ற நாடுகளைச் சேர்ந்த அகதிகளுக்கே இவ்வாறான இணைப்பு விசாக்கள் வழங்கப்பட்டுள்ளதாக அவுஸ்ரேலிய ஊடகங்கள் தெரிவிக்கின்றன.

இவர்கள் டார்வினிலிருந்து வெளியேறி விக்டோரியா, குயின்ஸ்லாண்ட் போன்ற இடங்களில் குடியமர்வார்கள். வேலை செய்வதைத் தடுக்கும் வகையில் இவர்களுக்கு இணைப்பு விசா வழங்கப்பட்டிருப்பதுடன், இவர்களுக்கு அடிப்படையான சில நலன்புரிக் கொடுப்பனவுகள் வழங்கப்படுமென அவுஸ்ரேலியாவின் குடிவரவுத் திணைக்கள அதிகாரியொருவர் தெரிவித்துள்ளார்.

இணைப்பு விசாக்கள் வழங்கப்படுமென கடந்த வருடம் நவம்பர் மாதம் அவுஸ்ரேலிய அரசாங்கம் அறிவித்ததைத் தொடர்ந்து இதுவரை 8500 புகலிடக் கோரிக்கையாளர்களுக்கு இந்த இணைப்பு விசாக்கள் வழங்கப்பட்டிருக்கிறது.

இதேவேளை, அவுஸ்ரேலியாவிலிருந்து திருப்பி அனுப்பப்படுவதை எதிர்த்து 56 இலங்கையர்கள் மனுத் தாக்கல் செய்திருப்பதால் அவர்களை நாட்டுக்குத் திருப்பி அனுப்ப முடியாது எனக் கூறுவது நடைமுறைச் சாத்தியமற்றது என அவுஸ்ரேலியாவின் குடிவரவு அமைச்சர் கிறிஸ்தோவன் தெரிவித்துள்ளார்.



இவர்கள் ஒவ்வொருவரும் ஒவ்வொரு வகையான காரணங்களைக் கூறியிருப்பதால் அவர்கள் குறித்த விசாரணைகள் முன்னெடுக்கப்படுகின்றது.

எனினும், அவர்களின் விசாரணைகள் முடியும் வரை திருப்பி அனுப்பமுடியாது எனக் கூற முடியாது என்றும் அவர் குறிப்பிட்டுள்ளார்.

மென்மையான மாற்று வீதம் இலங்கைக்கு அவசியம்

(கொழும்பு)

இலங்கை, ஏற்றுமதி போட்டி மூலம் அதன் நடப்பு கணக்கு பற்றாக்குறை கட்டுப்படுத்த நடவடிக்கை எடுக்கவேண்டும். என்பதுடன் ஒரு மென்மையான மாற்று விகிதம் ஊக்குவிக்க வேண்டும் என்று சர்வதேச நாணய நிதியம் தெரிவித்துள்ளது.

இது தொடர்பில் சர்வதேச நாணய நிதியத்தின் இலங்கைக்கான வதிவிட பிரதிநிதி 'கொஷிக் மத்தாய் தெரிவிக்கையில்,

இறக்குமதியில் ஒரு இணையற்ற அளவிற்கு ஏற்ற இறக்கம்

இருப்பினும் பயனுள்ள இறக்குமதி ஒரு பொருளாதார கண்ணோட்டத்தில் இருக்க வேண்டும்.

நிதி தேவையை குறைக்கும் பொருட்டு, நாட்டில் ஒரு மென்மையான மாற்று விகிதத்தை இந்த ஆட்சியானது ஊக்குவிக்க வேண்டும் அதற்காக ஏற்றுமதியை அதிகரிக்க வேண்டும்.

இலங்கை பெற்றோலிய இறக்குமதி நாடு என்பதனால் பெற்றோலிய விலையை அதிகரிப்பது தொடர்பிலான வழிவகைகளை குறித்து கவனம் செலுத்தவேண்டும் என்றும் கேட்டுக்கொண்டார்.

பரீட்சார்த்திகளுக்கு சலுகை

(கொழும்பு)

எதிர்வரும் 11 ஆம் திகதி கல்விப் பொதுத்தராதார சாதாரண தரப் பரீட்சைக்கு தோற்றும் மாணவர்களுக்கு விசேட சலுகை வழங்கப்படவுள்ளது. இதன்படி இதுவரையில் அடையாள அட்டைகள் கிடைக்கப் பெறாத மாணவர்கள், தமது பாடசாலையின் அதிபரின் உத்தியோகபூர்வ இலட்சிணை பொறிக்கப்பட்ட இரண்டு பாஸ்போட் அளவான புகைப்படங்களுடன், பரீட்சை நிலைய தலைமை பொறுப்பதிகாரியிடம் உறுதிப்படுத்திக்கொள்ள முடியும்.

அத்துடன் தனிப்பட்ட ரீதியில் பரீட்சைக்கு தோற்றும் மாணவர்கள், தமது கிராம சேவக பிரிவின் கிராம சேவகரின் உறுதிப்படுத்தலுடன் கூடிய இவ்வாறான அடையாள அட்டையை பயன்படுத்த முடியும் என்றும் தெரிவிக்கப்பட்டுள்ளது.

அத்துடன் பரீட்சை இடம்பெறும் காலப்பகுதியில் அடையாள அட்டை கிடைக்கப்பெறும் பட்சத்தில், அதனை பரீட்சை நிலைய பொறுப்பதிகாரியிடம் சமர்ப்பிக்க வேண்டும் என்றும் தெரிவிக்கப்பட்டுள்ளது. பரீட்சைகள் திணைக்களத்தின் அறிக்கை ஒன்றில் இந்த விடயம் தெரிவித்துள்ளது.

பாதுகாப்பான இணையத்தளம்; வெற்றோருக்கு விளக்கம்

(கொழும்பு)

இலங்கையில் நாள்தோறும் இணையத்துடன் தொடர்புடைய 60 குற்றச் செயல்கள் இடம்பெறுவதாக தெரிவிக்கப்படுகிறது. இதனால் குறிப்பாக சிறுவர்கள் இளைஞர் யுவதிகள் அதிகளவில் பாதிக்கப்படுகின்றனர்.

இணையத்தை எவ்வாறு பாதுகாப்பாக பயன்படுத்துவது என்பது தொடர்பில் பெற்றோர் பாதுகாவலர்களுக்கு விளக்கம் அளிக்கக்கூடிய வகையில் புதிய இணையதளமொன்று அறிமுகம் செய்யப்பட்டுள்ளது.

www.google.com/goodtoknow என்ற இணைய முகவரியின்

ஊடாக இணையத்தை எவ்வாறு பாதுகாப்பாக பயன்படுத்துவது என்ற தகவல்கள் வெளியிடப்பட்டுள்ளன. தமிழ், சிங்களம் மற்றும் ஆங்கிலம் ஆகிய மூன்று மொழிகளிலும் இந்த இணைய முகவரியிலிருந்து தகவல்களைப் பெற்றுக்கொள்ள முடியும்.

அச்சுறுத்தல்கள், பாலியல் வன்முறைகள், நிதி மோசடிகள் உள்ளிட்ட பல்வேறு குற்றச் செயல்கள் இடம்பெற்று வருவதாக தெரிவிக்கப்படுகிறது. சுகிள் நிறுவனத்துடன் இணைந்து இந்த இணையப் பாதுகாப்பு செயற்றிட்டம் இலங்கையில் அமுல்படுத்தப்படவுள்ளது.



பழிவாங்கும் எண்ணம் கிடையாது குற்றத்திற்குத் தண்டனை கிடைக்கும்

(கொழும்பு)

நான் பழிவாங்கும் மனிதர் அல்ல. உயர்மட்டத்தில் இருந்தால் என்ன, கீழ் மட்டத்தில் இருந்தால் என்ன, சகலருக்கும் சட்டம் சமனானது. யார் குற்றம் செய்திருந்தாலும் தண்டனை கிடைக்கும் என்று ஜனாதிபதி மகிந்த ராஜபக்ஷ தெரிவித்தார்.

தெற்கு அதிவேக நெடுஞ்சாலையின் வெலிபென்ன வெளியேறும் நிலையத்திற்கு அருகாமையில் நிர்மாணிக்கப்பட்டுள்ள கெநோவின் ஓய்வகத்தினை ஜனாதிபதி மகிந்த ராஜபக்ஷ நேற்றுமுன்தினம் வியாழக்கிழமை திறந்துவைத்து உரையாற்றும்போதே மேற்கண்டவாறு தெரிவித்துள்ளார்.

அவர் மேலும் தெரிவிக்கையில்,

ஜனாதிபதி ஒருவரின் ஊழல் மோசடி குறித்து எதிர்க்கட்சி அன்று கோஷம் எழுப்பியது. இலஞ்ச ஊழல் ஆணைக்குழுவைக் குடிவது. அவரின் தராதரம் பார்க்காமல் நடவடிக்கை எடுக்க வேண்டும் என்றது.

இன்று சட்டத்திற்கு அமைய,

அரசியலமைப்பிற்கு அமைவாக நடவடிக்கைகளை முன்னெடுக்கும்போது அரசாங்கத்திற்கு எதிரான குற்றங்கள் முன்வைக்கப்படுகின்றன. அவ்வாறான குற்றச்சாட்டுகளுக்கு அரசாங்கம் ஒருபோதும் தலைசாய்க்காது. சட்டத்திற்கு அமைவாக சகல விடயங்களும் முன்னெடுக்கப்படும் என்றார்.

குற்றப் பிரேரணை குறித்து ஐ.தே.க. புதிய சட்ட வரைவு

(கொழும்பு)

நாடாளுமன்றத்தில் சமர்ப்பிக்கப்படும் குற்றப் பிரேரணையை விசாரிப்பது தொடர்பில் பிரதான எதிர்க்கட்சியான ஐக்கிய தேசியக் கட்சி புதிய சட்ட வரைவு ஒன்றை தயாரித்துள்ளது.

குற்றப்பிரேரணை நாடாளுமன்றத்தில் நிறைவேற்றப்படுமாயின் பிரதம நீதியரசரை அல்லது உயர் நீதிமன்ற நீதபதியை பதவி நீக்கும் தீர்மானத்தை விசாரிப்பதற்கு மூவர் கொண்ட பொது நலவாய நீதிபதி குழுவை நியமிக்கும் வகையில் புதிய சட்டமூலத்தை அக்கட்சி வரைந்துள்ளது.

ஐக்கிய தேசியக் கட்சியின் நாடாளுமன்ற உறுப்பினர் விஜயதாஸ் ராஜபக்ஷ இந்த சட்டமூலத்தை தனிநபர் சட்டமூலமாக வரைந்துள்ளார்.

தற்போதுள்ள அரசியலமைப்பு சட்

டத்தின் படி பிரதம நீதியரசரை பதவி நீக்குவதற்கான தீர்மானத்தை கொடுத்தவுடன் சபாநாயகர் ஒரு தெரிவுக் குழுவை நியமிக்க வேண்டும்.

இந்த குழு குற்றச்சாட்டுகளை விசாரித்து தனது முடிவை நாடாளுமன்றத்தில் சமர்ப்பிக்கும். குற்றச்சாட்டுகளில் ஏதாவது ஒன்று நிரூபிக்கப்படுமாயின் நாடாளுமன்றம் பிரதம நீதியரசரை பதவி விலக்குவதற்கான தீர்மானத்தை நிறைவேற்றும்.

ஐக்கிய தேசியக் கட்சியின் சட்டமூலத்தின் படி சபாநாயகரிடம் இவ்வாறான தீர்மானம் சமர்ப்பிக்கப்படும் போது அவர், இலங்கை தவிர ஏதாவது பொது நலவாய நாட்டின் அதி உச்ச நீதிமன்றத்தில் பணிபுரிந்த மூன்று நீதிபதிகளைக் கொண்ட குழுவை நியமிப்பார்.

இரணைமடு கிழக்குப்பகுதியில்

நன்னீர் மீன்பிடிக்கு அனுமதி



இரணைமடுகுளத்தின் கிழக்குப் பகுதியில் மீன்குடியேற்றத்தின் பின்னர் இன்று வரை நன்னீர் மீன்பிடிக்கு அனுமதி வழங்கப்படாமல் இருந்து வந்தது. இந்நிலையில் கரைச்சி கிழக்கு நன்னீர் கடற்றொழிலாளர் சங்கத்தினர் ஈ.பி.டி.பி யாழ்.மாவட்ட நாடாளுமன்ற உறுப்பினரும், நாடாளுமன்றக் குழுக்களின் பிரதித் தலைவருமான முருகேசு சந்திரகுமாரிடம் இதற்கான அனுமதியினை பெற்றுத்தருமாறு கோரிக்கை விடுத்த தமக்கு அமைவாக அவர் மேற்கொண்ட நடவடிக்கையின் பயனாக தற்போது இரணைமடுகுளத்தின் கிழக்கு பிரதேசத்தில் நன்னீர் மீன்பிடிக்கு அனுமதி அளிக்கப்பட்டுள்ளது.

மதியினை பெற்றுத்தருமாறு கோரிக்கை விடுத்த தமக்கு அமைவாக அவர் மேற்கொண்ட நடவடிக்கையின் பயனாக தற்போது இரணைமடுகுளத்தின் கிழக்கு பிரதேசத்தில் நன்னீர் மீன்பிடிக்கு அனுமதி அளிக்கப்பட்டுள்ளது. தங்களின் வாழ்வாதார தொழிலான நன்னீர் மீன்பிடியில் ஈடுபட்டு வந்த ஐம்பதுக்கு மேற்பட்ட குடும்பங்களின் நலனைக் கருத்தில் எடுத்து நடவடிக்கைகள் மேற்கொண்ட நாடாளுமன்ற உறுப்பினர் முருகேசு சந்திரகுமாருக்கு கரைச்சி கிழக்கு நன்னீர் கடற்றொழிலாளர் சங்கத்தின் தலைவர் இராஜேந்திரன் சங்கத்தின் சார்பாக தனது நன்றிகளைத் தெரிவித்துக் கொண்டார்.

இன்று முதல் இரணைமடுகுளத்தின் கிழக்குப் பிரதேசத்திலுள்ள வழுமைபோன்று ஐம்பதுக்கு மேற்பட்ட நன்னீர் மீன்பிடி தொழிலாளர்கள் தொழிலில் ஈடுபடமுடியும் என்பது குறிப்பிடத்தக்கது.

இந்நிகழ்வில் கிளிநொச்சி மாவட்ட அரசு அதிபர் திருமதி ருபவதி கேதீஸ்வரன் கிளிநொச்சி மாவட்ட படைகளின் கட்டளை அதிகாரி மேஜர் ஜெனரல் உதயபெரேரா சுட்டுறவு உதவி ஆணையாளர் தவராஜா கிளிநொச்சி மாவட்ட செயலக உதவித்திட்டப்பணிப்பாளர் கேதீஸ்வரன் நாடாளுமன்ற உறுப்பினர் சந்திரகுமாரம்மாக்கள் தொடர்பு அதிகாரியும், ஈ.பி.டி.பி.யின் கிளிநொச்சி மாவட்ட அமைப்பாளருமான தவநாதன் நிரியல்வள அமைச்சின் கிளிநொச்சி பரிசோதகர் சலீபன் கிராம அலுவலர்கள் நன்னீர் மீன்பிடி சங்கத்தினர் பொதுமக்கள் ஆகியோர் கலந்துகொண்டனர்.



வடமாகாண சமூக சேவைகள் திணைக்களத்தினால் மாற்று வலுவளவோடு வீசேட அடையாள அட்டை வழங்கும் செயற்பாடு நல்லூர் பிரதேச செயலகத்தில் நடைபெற்றபோது சமூக சேவைகள் அதிகாரிகள் பணிகளில் ஈடுபடுவதைக் காணலாம். (90)

நூல்வெளியீட்டு விழா

தும்பளை மேற்கு விவேகானந்த விளையாட்டுக்கழகம் நடத்தும் "யாவரும் கேள்" நூல் வெளியீட்டு விழா நாளை ஞாயிற்றுக்கிழமை பிற்பகல் 3.00 மணியளவில் தும்பளை மேற்கு சனசமூக நிலைய மண்டபத்தில் கழகத்தலைவர் எஸ்.ரி.விவேகானந்தன் தலைமையில் நடைபெறவுள்ளது. தேசிய வாசிப்பு மாதத்தை முன்னிட்டு மாணவர்களுக்கிடையே நடத்தப்பட்ட போட்டிகளின் அடிப்படையில் தெரிவு செய்யப்பட்ட ஆக்கங்களே நூலாக வெளியிடப்படவுள்ளது. இந்நிகழ்வில் பிரதமவிருந்தினராக வடமராட்சி லயன்கழகத் தலைவர் சி.பத்மநாதன் கலந்து கொள்ளவுள்ளார். (62)

முரசின் இன்றைய பலன்

[08.12.2012 - சனிக்கிழமை]

நந்தன வருஷம் கார்த்திகை மாதம் 23 ஆம் திகதி. நட்சத்திரம் அஞ்சம் பின்னிரவு 2.20 வரை. திதி நசமி பின்னிரவு 1.36 வரை. இராகுகாலம் 9.18 - 10.48 வரை. சுபநேரம் 3.18 - 4.48 வரை. மரணயோகம்.

சோதிடஞானி அவர்களால் கணிப்பீட்டது.

மேடம்	விரக்தி விலகும். பக்கமை பாராட்டுகிறவர் மத்தியில் கௌரவம். தொழில் வளர்ச்சிக்கு அதிக பலன். எதிர் பார்த்த பணவரவு. வாகன, வீடு பராமரிப்பு. மாணவர்கள் தேர்ச்சி.
ரிஷபம்	வாழ்வு வளம்பெற முக்கியமான திருப்பம். தொழில் செழிக்க அனுசூல காரணி. பணவரவில் முன்னேற்றம். வெகுநாள் நினைத்த பொருள் வாங்குவீர்கள். தாய்வழி உறவு அன்பு.
மிதுனம்	சுயதேவைகளில் ஆர்வம். உறவினர்களிடம் பேச்சு மாறும். தொழில், தாமதம் இருக்கும். குறைந்த பணவரவு. கொஞ்சம் பணக்கடன். வாகன கவனம். மருத்துவ சிகிச்சை.
கடகம்	மனம் விரும்பாத நிகழ்ச்சியில் ஓதுங்குக. புதியபணி ஒன்று நிறைவேறும். அளவான பணவரவு. அகீர்ணத்தொந்தரவு. கவனம் தேவை. இசையை ரசித்து குடும்ப மகிழ்ச்சி.
சிம்மம்	சமூக பொறுப்புணர்வில் ஆர்வம். எதிர்காலம் குறித்த நம்பிக்கை. தொழில், அபிவிருத்தி. கூடுதல் பணவரவு, தானம், தர்மம் செய்வீர்கள். புத்திரர் பழப்பில் சிறந்த தேர்ச்சி.
கன்னி	போட்டிகளை புறக்கணிப்பது நல்லது. கூடுதல் பணிபுரிவீர்கள். தொழில், சராசரி. வரவுக்கேற்ற செலவு. இஷ்டமெவ்வ வழிபாடு. மனதில் புத்துணர்வு. பொருட்களைப் பேணுக.
துலாம்	உங்களை பலரும் பாராட்டுவர். திட்டமிட்ட பணிகள் நிறைவேறும் பலன். தொழில், சுணக்க நிலை சரியாகும். உபரி வருமானம். இல்லறத்துணை விரும்பியது வாங்கித்தருவீர்கள்.
விருச்சிகம்	கடந்தகாலத்தை எண்ணி மகிழ்வீர்கள். செயல் திறன் வளரும். தொழிலில், மாற்று நடைமுறை. உபரி பணவரவு. சொத்து சேர்க்கை. எல்லோரிடமும் அன்பு, மதிப்பில் உயர்வு.
தனுசு	சிக்கலான சூழ்நிலையை திறம்பட எதிர்கொள்வீர்கள். நண்பர், உறவினர் பாராட்டுவர். தொழில் செழிப்படையும். தாராள பணவரவு. குடும்பத்தேவை பூர்த்தி. சுபசெய்தி வரும்.
மகரம்	பணிச்சுமை அதிகரிக்கும். அடுத்தவருக்கு உதவினாலும் அவப்பெயர் வரலாம். தொழில் சிறக்கும். தனச் சேரும். வாகனத்தில் மிதவேகம் நல்லது. சலுகைப்பயன் உண்டு.
கும்பம்	நிதானித்து செயற்படுவதால் உரியபலன். தொழில், சிறப்பு பெற, நண்பர் ஆலோசனை. அளவான பணவரவு. புதிய குறுக்கீடு வரலாம். வரவேண்டிய செய்தி தாமதம்.
மீனம்	உலகநடப்பை அறிவதில் ஆர்வம். உங்கள் நலன் சிறக்க நல்லோர் உதவுவர். தொழில் பலம்பெறும். தாராள பணவரவில் சேமிப்பீர்கள். விருந்து, விசேஷம். சலுகைப்பயன்.



பழம் சங்கீதம்
 "பாலை பழுத்தால் பண்டிக்கு வேட்டைதான்" என்னும் போது எங்கடையே வேட்டைக்காரருக்கும் வேட்டை தொடங்கிவிடும். பாலை பழுக்கிறது: வைகாசி, ஆனி, ஆடி மாதங்களில். காடுகளில் நீக்கும் பாலைப்பழங்களை திண்டு பண்டியுடனும் அந்தக்காலங்களில் கொழுத்திருக்கும்.
 கொழுத்த இறைச்சி சாப்பிட ஆருக்குத்தான் ஆசை இருக்காது? அதனைப்பயன்படுத்தி வேட்டைக்காரர் பணம் பார்க்க வெளிக்கிட்டுவர். அதுபோல பணம் பார்க்கும் இன்னொரு வேட்டை நகர்பகுதிகளில் டிசம்பரில் இருந்து ஜனவரிக்கு உள்ளாக நடைபெற்று வருவதும் வழக்கமான ஒன்று.
 பாடசாலைகளில் இறுதித்தவணைப்பரீட்சைகள் நடைபெறத் தொடங்கியுள்ளன. முடிந்ததும் ஆண்டிறுதி விடுமுறை. ஜனவரியில் வகுப்பேற்றம் புதிய வகுப்புகளை மாணவர் நாடிச்செல்வர். அதுபோல புதிய மாணவர்களை உள்வாங்கிக்கொள்கிற சம்பிரதாயவேலைகளும் தொடங்கிவிடும். பெற்றோருக்கு பிள்ளைகளை நல்லபாட சாலைகளில் சேர்ப்பதென்பது ஊசித்துவாரத்தால் ஓட்டகம் நுழையும் பிரயத்தனமாகவே அமைந்தும் விடுகிறது.
 புதிதாக பெயர் பெற்ற நகர்ப்பாடசாலை ஒன்றில் மாணவரைச் சேர்க்கிறதென்றால் 75ஆயிரம் ரூபா தொடக்கம் ஒன்றரை இலட்சம் ரூபா வரை அன்பளிப்பாக வழங்கவேண்டும்.
 இதனைக் கல்வி அமைச்சரிலிருந்து கோட்ட, வலய கல்வி அதிகாரிகள் வரையும் தடைசெய்திருப்பதாக பல வருடங்களாக அறிவித்துக்கொண்டிருப்பதும் சம்பிரதாயமான ஒன்று.
 ஒருதடவை ஊடகவியலாளன் என்னும் தகுதியுடன் அதிபர் ஒருவரிடம் இவ்விதம் பணம் ஏன் வாங்குகிறீர்கள்; அதற்கு என்ன செய்கிறீர்கள் என்று கேட்டு வைத்தேன்.
 அரசால் பாடசாலைகளால் நடத்தப்படும் விளையாட்டு மெய் வன்மை, சின்னம் கூட்டும் பரிசில் தினம், பெற்றோர் தமிழ் விழாக்கள் போன்றவைக்கு நிதி ஒதுக்கி வழங்கப்படுவதில்லை. அவற்றை நடத்தவும் வகுப்பறை பாடசாலை வளாகம் என்பவற்றை அழகுபடுத்தவும் அந்த நிதியைப்பயன் படுத்துவதாகத் தெரிவித்தார்.
 அரசு வழங்கி கல்வி அமைச்சால் நிதி ஒதுக்காவிட்டால் ஆசிரியர் அதிபர் மாதாந்த ஊதியத்திலா அவற்றைச் செய்வார்கள்? என்ற யோசனை தோன்றி உறுத்தியது. அதோட கிராம புறப்பாடசாலைகளில் காய்ந்து கிடக்கும் வளாகமும் ஊத்தை படிந்த வகுப்பறைகளும் நினைவில் வந்து அன்பளிப்பு வாங்கு தலை நியாயப்படுத்தின. ஆயினும் இருக்கும் இடத்தில் வாங்கிக்கொள்ளும் பாடசாலைச்சமூகம் இல்லாதவர்களிடத்தும் சாதகமாக நடந்து கொள்ள வேண்டுமல்லவா? ஏற்றுக்கொள்ளக்கூடிய மாணவர்தொகையை உள்வாங்கி இடமில்லாமல் இருக்கும் சமயம் நிர்ணயித்த அன்பளிப்புத் தொகையை மீறிச்செலுத்துவதற்கு வரிசை நீண்டிருக்கையில் இல்லாத குடும்பத்து மாணவர்களை சேர்க்க பணம் மிதமிஞ்சிவிட்டதா? இதனிடையில் சமீபத்தில் பத்திரிகைச்செய்தி பணம் பெறும் பாடசாலைகள் பற்றிய முறைப்பாடுகளை மனித உரிமைகள் பணியகத்தில் செய்யலாமெனத் தெரிவித்துள்ளது.
 இப்படி எத்தனை வழிமுறைகளைத் தெரிவித்தாலும் சுழிவு நெழிவுகள் எந்தக்காலமும் இருந்து கொண்டோனிருக்கும். இல்லையே பின்னெ...

கைதடி முதியோர் இல்லத்தில் இணைப்பு

(திருநெல்வேலி)
 நல்லூர் கோவில் பகுதியில் கவனிப்பதற்கு எவருமற்ற நிலையில் இயங்க முடியாது அநாதரவாகக் காணப்பட்ட ஒருவர் கைதடி முதியோர் இல்லத்தில் கடந்த புதன் கிழமை இணைத்துக்கொள்ளப்பட்டார். கொள்ளப்பட்டியை சொந்த இடமாகக் கொண்ட சேரவாதன் செல்லமுத்து என்னும் 75 வயதுடைய முதியவரே இவராவார். இயலாத நிலையில் இவரைக் கண்ணுற்ற நல்லூர் பிரதேச செயலக சமூக சேவை உத்தியோகத்தரும் அப்பகுதிக் கிராம சேவையாளரும் இவரைப் பற்றிய தகவல்களைப் பெற்றுக் கொண்ட பின்னர் கைதடி முதியோர் இல்ல அத்தியட்சகருடன் தொடர்பு கொண்டார். இதனையடுத்து இம்முதியவர் முதியோர் இல்லத்துக்கு அழைத்து செல்லப்பட்டு இல்லத்தில் சேர்த்துக் கொள்ளப்பட்டார். (137)

பரிசளிப்பு நிகழ்வு

நவாலி சென் பீற்றர் ஸ்ரோ.க.த.பாடசாலையின் ஒளி விழாவும், பரிசளிப்பு விழாவும் நேற்றுமுன்தினம் காலை 8.30 மணியளவில் அதிபர் க.ஜெகதீஸ்வரன் தலைமையில் நடைபெற்றது. பாடசாலை மண்டபத்தில் நடைபெற்ற இந்நிகழ்வில் பிரதம விருந்தினராக வலிகாமம் கல்வி வலய அபிவிருத்தி பிரதிக்கல்விப் பணிப்பாளர் செல்வி தயாளினி தேவராஜா, சிறப்பு விருந்தினராக சண்டி லிப்பாய் கோட்டக்கல்விப் பணிப்பாளர் க.சிவானந்தராசா, ஆகியோர் கலந்து கொண்டனர். இந்நிகழ்வில் மாணவர்களின் கலை நிகழ்வுகள் பரிசளிப்பு நிகழ்வுகள் என்பனவும் இடம்பெற்றன. (104)

கொல்கத்தா டெஸ்ட் இங்கிலாந்து முன்னிலை

(கொல்கத்தா)

கொல்கத்தாவில் நடைபெற்று வரும் இந்திய அணிக்கெதிரான மூன்றாவது டெஸ்ட் போட்டியில் இங்கிலாந்து அணி ஓட்டங்களைக் குவித்து வருகின்றது. இங்கிலாந்து, இந்திய அணிகளுக்கிடையிலான நான்கு போட்டிகளைக் கொண்ட டெஸ்ட் தொடரின் மூன்றாவது போட்டி கொல்கத்தாவில் நடைபெற்று வருகின்றது.

இதில் ஒரு விக்கெட்டுக்களை இழந்து 216 ஓட்டங்களைப் பெற்றிருந்த நிலையில் இங்கிலாந்து அணி தொடர்ந்து முதலாவது இனிங்லைத் தொடர்ந்தது. அணித் தலைவர் குக், ஜே. ட்ரொட், பீற்றர்சன் ஆகியோரின் சிறப்பாக ஆடி அணியின் ஓட்ட எண்ணிக்கையை அதிகரித்தனர். இறுதியில் நேற்றைய மூன்றாம் நாள் ஆட்டம் நிறைவுக்கு வந்தவேளை, இங்கிலாந்து அணி ஆறு விக்கெட்டுக்களை இழந்து 509 ஓட்டங்களைப் பெற்றிருந்தது. இதில் அணித் தலைவர் குக் 377 பந்துகளை எதிர்கொண்டு 23 பவுண்டரிகள், இரண்டு சிக்ஸர்கள் அடங்கலாக 190 ஓட்டங்களைப் பெற்று பரிதாபகரமாக ரன் அவுட் முறையில் ஆட்டமிழந்தார். மற்றும் ஜே. ட்ரொட் 87, கெவின் பீற்றர்சன் 54 ஓட்டங்களைப் பெற்று ஆட்டமிழந்தனர். மட் பிறியர் 40 ஓட்டங்களுடனும், ஸ்வான் 21 ஓட்டங்களுடன் ஆட்டமிழக்காதுள்ளனர். பந்து வீச்சில் ஓஜா மூன்று, அஸ்வின், இஷாந் சர்மா தலா ஒவ்வொரு விக்கெட்டை வீழ்த்தினர். இங்கிலாந்து அணி நான்கு விக்கெட்டுக்கள் கைவசமுள்ள நிலையில் 193 ஓட்டங்களால் முன்னிலை வகிக்கின்றது. இன்று போட்டியின் நான்காம் நாளாகும். இந்தியா முதல் இனிங்ஸ் 316.


வேண்டவே வேண்டாம்

வரும் ஐ.பி.எல். தொடருக்கான வீரர்கள் ஏலத்தில் பாகிஸ்தான் வீரர்களை தேர்வு செய்ய வேண்டாம் என ஐ.பி.எல். அணி உரிமையாளர்களுக்கு இந்திய கிரிக்கெட் சபையால் எச்சரிக்கை விடப்பட்டதாக தகவல்கள் தெரிவிக்கின்றன.

ஐந்து ஆண்டுகளுக்கு பின் இந்தியா, பாகிஸ்தான் அணிகள் பங்கேற்கும் கிரிக்கெட் தொடர், மத்திய அரசின் அனுமதியுடன் எதிர்வரும் 25ஆம் திகதி தொடங்குவனது. அடுத்த ஆண்டு நடக்கும் ஆறாவது ஐ.பி.எல். ருவென்ரி-20 தொடரில் பாகிஸ்தான் வீரர்கள் பங்கேற்க அனுமதி கிடைக்கலாம் என எதிர்பார்க்கப்படுகிறது. இதற்கான வீரர்கள் ஏலம் ஜனவரியில் நடக்கவுள்ளது. இதில், சூதாட்ட சர்ச்சையில் சிக்கிய பாகிஸ்தான் வீரர்களை தேர்வு செய்தால், பாதுகாப்பு பிரச்சினைகள், அரசியல் கட்சிகளின் எதிர்ப்புகள் போன்றவற்றை சந்திக்க வேண்டும்.

தவிர, ஐ.பி.எல். போட்டிகளில் பங்கேற்ற வீரர்கள் சூதாட்டத்தில் சிக்கியது, செக்ஸ் புகார் மற்றும் போதை மருந்து என, பல்வேறு சர்ச்சைகளால் ஐ.பி.எல்., தொடருக்கு, ஏற்கனவே கெட்ட பெயர் ஏற்பட்டுள்ளது. இதனால், மீண்டும் சிக்கல் ஏற்படுவதைத் தவிர்க்க, பாகிஸ்தான் வீரர்களை ஏலத்தில் எடுக்க வேண்டாம் என, ஐ.பி.எல். அணி உரிமையாளர்களுக்கு எச்சரிக்கை விடப்பட்டதாம். கடந்த 21ஆம் திகதி நடந்த கூட்டத்தில் இதுகுறித்து முடிவு செய்யப்பட்டுள்ளது. பணம் கொழிக்கும் ஐ.பி.எல். தொடரில் இம்முறை பங்கேற்கலாம் என, எதிர்பார்த்திருந்த பாகிஸ்தான் வீரர்களுக்கு, இந்த செய்தி அதிர்ச்சியை ஏற்படுத்தியுள்ளது.

கிரிக்கெட்டில் இதைல்லாம் சகஜம்பா!



ஸ்லிப் பகுதியில் நின்று பிட்யெடுப்பது தொடர்பான பயிற்சியில் புஜாரா கொஞ்ச காலமாக ஈடுபட்டு வருகிறார். இதில் சிறந்த களத்தடுப்பாளராக அவர் ஜொலிக்க இன்னும் காலம் பிடிக்கும். பிட்யெடுப்பை நழுவு விட்டது நிச்சயம் பெரிய தவறு தான். ஆனால் கிரிக்கெட்டில் இது போன்று நடப்பது சகஜம் என இந்திய அணியின் களத்தடுப்பு பயிற்சியாளர் டிரெவர் பென்னி தெரிவித்தார். கொல்கத்தா டெஸ்டில் இங்கிலாந்து கப்டன் அலஸ்டர் குக் 17 ஓட்டங்களில் இருந்த போது கொடுத்த நல்ல பிட்யெடுக்கும் வாய்ப்பை ஸ்லிப்பில் நின்ற புஜாரா கோட்டை விட்டது குறித்து இந்திய அணியின் களத்தடுப்பு பயிற்சியாளர் டிரெவர் பென்னியிடம் ஊடகவியலாளர் கருத்துக் கேட்டபோது அவர் மேற்கண்டவாறு தெரிவித்தார். இது குறித்து அவர் மேலும் தெரிவிக்கையில், அஸ்வின், புஜாரா, விராட், ஹோலி உள்ளிட்டோர் சிறந்த களத்தடுப்பாளர்கள். அவர்கள் ஸ்லிப் பகுதியில் பிட்யெடுப்பது தொடர்பாக தொடர்ந்து பயிற்சியில் ஈடுபட்டு வருகிறார்கள். வலை பயிற்சியில் நன்றாக செயற்படுகிறார்கள் எனத் தெரிவித்தார்.


சச்சினின் ஆட்டமிழப்பு திருப்புமுனை

(கொல்கத்தா)

இந்திய அணிக்கெதிரான கொல்கத்தா டெஸ்ட் போட்டியின் முதல் இனிங்ஸில் சச்சினின் ஆட்டமிழப்பு ஆட்டத்தின் திருப்புமுனையாக இருந்தது. அவரது விக்கெட்டை கைப்பற்றியது எனக்கு பெரிய சந்தோஷம் என இங்கிலாந்து அணியின் வேகப்பந்து வீச்சாளர் அண்டர்சன் தெரிவித்தார். நான் ஓய்வு பெற்ற பின் நிச்சயமாக சச்சினை ஆட்டமிழக்க செய்ததைப் பெருமையாக சொல்லிக் கொள்வேன். கொல்கத்தா ஆடுகளம் ரிவர்ஸ் ஸ்லிப் பந்துவீச்சாளர்களுக்கு சாதகமாக இருந்தது. பந்தின் பளபளக்கும் பகுதியை மறைத்து வீசும்போது துடுப்பாட்ட வீரர்களால் பந்தை கணிக்க முடியாது. ரிவர்ஸ் ஸ்லிப் டெக்னிக்கை நான் சகீர்காவிடம் இருந்து கற்றுக் கொண்டேன். கடந்த சுற்றுப்பயணத்தின் போது சகீர்கான் பளபளக்கும் பகுதியை மறைத்து பந்து வீசியதை அறிந்து கொண்டேன். அதன் பின்னர் அதேபோன்று பந்துவீசி பயிற்சி எடுத்துக் கொண்டேன். சகீர்கானின் டெக்னிக் இந்த போட்டியில் எனக்கு கைகொடுத்துள்ளது என்று தெரிவித்துள்ளார்.



வெளியேறியது செல்சியா



(லண்டன்) நோர்ட்ஸ்ஜலாண்ட் அணிக்கு எதிரான சம்பியன்ஸ் லீக் கால்பந்து லீக் போட்டியில், செல்சியா வெற்றி பெற்றது. இருப்பினும், தொடரில் இருந்து வெளியேறி ஏமாற்றம் அளித்தது. ஐரோப்பிய உள்ளூர் கால்பந்து கிளப் அணிகள் பங்கேற்கும், 58ஆவது சம்பியன்ஸ் லீக் கால்பந்து தொடர், ஐரோப்பிய நாடுகளின் முக்கிய நகரங்களில் நடக்கிறது. ரியல் மாட்ரிட், ஏ.சி.மில்ன் உள்ளிட்ட 32 அணிகள் எட்டு பிரிவுகளாக லீக் சுற்றில் விளையாடுகின்றன. இ பிரிவில் கடைசி லீக் சுற்றில் செல்சியா, நோர்ட்ஸ்ஜலாண்ட் அணிகள் மோதின. முதல் பாதியின் 38ஆவது நிமிடத்தில் கிடைத்த பெனால்டி கார்னர் வாய்ப்பை செல்சியா அணியின் டேவிட் கோலாக மாற்றினார். சக வீரர் டோரஸ் ஒரு கோல் அடித்து அசத்தினார். முதல் பாதியில், செல்சா அணி முன்னிலை பெற்றது. இரண்டாம் பாதியில், 46ஆவது நிமிடத்தில் நோர்ட்ஸ்ஜலாண்ட் அணியின் ஜான் ஒரு கோல் அடித்து ஆறுதல் அளித்தார். அதிரடியைத் தொடர்ந்த செல்சி அணிக்கு கேரி(51), டோரஸ்(56), ஜ்யான்(63), ஆஸ்கர்(71) ஆகியோர் கோல்கள் அடித்து கைகொடுக்க, முடிவில் செல்சியா அணி 6-1 என வெற்றி பெற்றது. இருப்பினும், தனது பிரிவில் மூன்றாவது இடம் பிடித்து, தகுதி பெறும் வாய்ப்பை இழந்து, தொடரில் இருந்து வெளியேறியது.

பிரபலமாக்க நடவடிக்கை தேவை

ருவென்ரி-20 வடிவிலான கிரிக்கெட் ஒரு பொழுது போக்கு. அதனை உற்சாகமாக கண்டு இரசிக்கலாம். ஆனால் நான் என்ன நினைக்கிறேன் என்றால், டெஸ்ட் கிரிக்கெட்டை இன்னும் பிரபலமாக்க இந்திய கிரிக்கெட் சபை தேவையான நடவடிக்கைகள் எடுக்க வேண்டியது அவசியமாகும் என இந்திய அணியின் அதிரடி வீரர் சுரேஷ் ரெய்னா தெரிவித்தார். சச்சின் டெண்டுல்கர், வீரர்களின் ஓய்வு அறையில் இருப்பது எங்களுக்கு மிகப்பெரிய பலம். அவரிடம் இருந்து எங்களுக்கு உத்வேகம், நம்பிக்கை கிடைக்கிறது. டெஸ்ட் வரலாற்றில் 200 போட்டிகள் ஆடிய ஒரே வீரர் என்ற சாதனையை விரைவில் படைக்க போகிறார். ஓய்வு பெறுவதா இல்லையா என்பது முழுக்க முழுக்க அவரது முடிவைப் பொறுத்தது. ருவென்ரி-20 வடிவிலான கிரிக்கெட் ஒரு பொழுதுபோக்கு நிறைந்த ஆட்டம். அதில் வேகமான முடிவுகளை எடுக்க வேண்டிய தேவை இருக்கின்றது. உண்மையில் சவால் நிறைந்த போட்டி எனில் அது டெஸ்ட் கிரிக்கெட் தான். இதனை பிரபலமாக்கும் வகையில் இந்திய கிரிக்கெட் சபை தேவையான நடவடிக்கைகளை எடுக்க வேண்டும் எனவும் அவர் மேலும் தெரிவித்தார்.


ஆஸி. அணி அறிவிப்பு

(பேர்த்)

இலங்கைக்கு எதிரான டெஸ்ட் தொடருக்கான அவுஸ்ரேலிய அணி அறிவிக்கப்பட்டுள்ளது. அவுஸ்ரேலியாவிற்குச் சென்றுள்ள இலங்கை அணி மூன்று டெஸ்ட், ஐந்து ஒருநாள் மற்றும் இரண்டு ருவென்ரி-20 போட்டிகள் கொண்ட தொடரில் பங்கேற்கிறது. இந்நிலையில் மூன்று போட்டிகளைக் கொண்ட டெஸ்ட் தொடருக்கான அவுஸ்ரேலிய அணி நேற்று முன்தினம் அறிவிக்கப்பட்டுள்ளது. இதில் மைக்கேல் கிளார்க் (கப்டன்), வோர்னர், வட்சன், எட் கோவன், பில் ஹியூஸ், மைக்கல் ஹசி, மாத்யு வேட், பீற்றர் சிடல், மிட்சல் ஜோன்சன், மிட்சல் ஸ்டார்க், ஹில்பெனாஸ், லியான் ஆகியோர் இடம்பிடித்துள்ளனர்.

மீண்டும் அரும் எண்ணாமிலை

(சி.டீனி)



அவுஸ்ரேலிய அணி சார்பாக மீண்டும் டெஸ்ட் போட்டிகளில் பங்குபற்றும் எண்ணமேதும் கிடையாது என அவுஸ்ரேலிய அணியின் முன்னாள் சுழற்பந்து வீச்சாளர் ஷேன் வோர்ன் தெரிவித்துள்ளார். அண்மையில் இடம்பெற்று முடிந்த தென்னாபிரிக்க அணிக்கெதிரான டெஸ்ட் தொடரில் அவுஸ்ரேலிய அணியின் பந்துவீச்சுத் தடுமாரியிருந்த நிலையில், அடுத்த தாண்டு 2 ஆஷஸ் தொடர்கள் இடம்பெறவுள்ளதால், அவுஸ்ரேலிய அணியின் தலைவர் மைக்கல் கிளார்க் கேட்டுக் கொண்டால் அவுஸ்ரேலிய அணி சார்பாக மீண்டும் டெஸ்ட் போட்டிகளில் பங்குபற்றத் தயாராக உள்ளதாக அவர் தெரிவித்திருந்தார். ஆனால், தனது கருத்துக்கள் தொடர்பாக மீண்டும் விளக்கமளித்துள்ள ஷேன் வோர்ன், அவ்வாறான மீள் வருகை தனது எண்ணத்தில் இல்லை. அத்தோடு தனது கருத்துக்கள் தொடர்பாக அவுஸ்ரேலிய அணியின் தலைவர் மைக்கல் கிளார்க்கிற்கு விளக்கமளித்துள்ளேன். மைக்கல் கிளார்க்கைச் சந்தித்து பல்வேறுபட்ட விடயங்கள் குறித்துக் கலந்துரையாடியிருந்தேன். நான் மீண்டும் கிரிக்கெட் போட்டிகளில் பங்குபற்ற விரும்புவதாகத் தெரிவிக்கவில்லை. கிளார்க்கேட்டுக் கொண்டால் மறுக்க முடியாது எனத் தெரிவித்ததாகவும் அவர் மேலும் குறிப்பிட்டார்.

கிண்ணம் வென்றது ஆவரங்கால் மத்தி



(மல்லாகம்)

மல்லாகம் கோட்டைக்காடு ஸ்ரீமுருகன் விளையாட்டுக்கழகத்தினால் நடத்தப்பட்ட முத்துலிங்கம் ஜெகநாதன் ஞாபகார்த்த கரப்பந்தாட்டச் சுற்றுப் போட்டியில் ஆவரங்கால் மத்தி அணி வெற்றி பெற்றுள்ளது. ஆவரங்கால் இந்து இளைஞர் அணியுடன்

ஆவரங்கால் மத்தி அணியும் இப்போட்டியில் மோதிக்கொண்டன. முதல் சுற்றில் ஆவரங்கால் மத்தி விளையாட்டுக்கழமும், இரண்டாவது சுற்றில் ஆவரங்கால் இந்து இளைஞர் அணியும் வெற்றி பெற்றன. எனினும் தொடர்ந்து வந்த இரண்டு சுற்றுகளையும் வென்று ஆவரங்கால் மத்தி அணி சம்பியனாகியது. (93)



வர்ண விருதுக்கு விண்ணப்பிக்க வேண்டுகை

(யாழ்ப்பாணம்)

வடமாகாண விளையாட்டுத் திணைக்களத்தினால் வருடந்தோறும் நடத்தப்படும் வர்ண இரவு நிகழ்வு இம்மாத இறுதியில் நடைபெறவுள்ளது. விளையாட்டுத்துறையில் சிறப்பாகச் செயற்பட்ட வீரர்களைத் தெரிவு செய்து கௌரவிக்கும் வகையிலேயே இந்த நிகழ்வு நடத்தப்பட்டு வருகின்றது. வர்ண இரவுக்கான விருதுகளைப் பெறுவதற்கு தகுதி வாய்ந்த விளையாட்டு வீரர்களிடமிருந்து விண்ணப்பங்கள் கோரப்படுகின்றன. வீரர்களுக்குரிய தகுதிகள் வருமாறு: இலங்கை தேசிய அணியினை பிரதிநிதித்துவப் படுத்தி இலங்கையில் நடைபெறும் சர்வதேச போட்டி யொன்றில் வடமாகாண வீரர் பங்குபற்றியிருத்தல். இலங்கை தேசிய அணியினை பிரதிநிதித்துவப்படுத்தி இலங்கைக்கு வெளியே நடைபெறும் சர்வதேச போட்டியொன்றில் வடமாகாண வீரர் பங்குபற்றி இருத்தல். இலங்கைக்கு வெளியே நடைபெறும் சர்வதேச போட்டியொன்றில் அல்லது இலங்கையில் நடைபெறும் தேசிய, சிரேஷ்ட, கனிஷ்ட போட்டியொன்றில் வடமாகாண வீரர் பங்குபற்றி பதக்கம் பெற்றிருத்தல். வடமாகாண மட்டத்தில் நடைபெற்ற மாவட்டங்களுக்கிடையிலான போட்டியொன்றில் பங்குபற்றி புதிய சாதனையொன்றினை நிலைநாட்டியிருத்தல். மேற்படி தகுதிகளைக் கொண்ட வீர, வீராங்கனைகள் வடமாகாண விளையாட்டுத்திணைக்களப் பணிப்பாளருடன் தொடர்பு கொண்டு தமது விண்ணப்பங்களைப்பெற்றுக் கொள்ள முடியும் என தெரிவிக்கப்பட்டுள்ளது. (93)

யாழ். மாவட்ட பாடசாலை கால்பந்தாட்டச் சங்கத்தின் ஏற்பாட்டில் யாழ். மாவட்ட பாடசாலைகளின் 19 வயதுப் பிரிவு அணிகளுக்கிடையிலான கால்பந்தாட்டப்போட்டி நேற்று முன்தினம் மாண்புமீ இந்தக் கல்லூரி மைதானத்தில் ஆரம்பமாகியுள்ளது. ஆரம்ப நிகழ்வில் வடமாகாண கல்வி அமைச்சின் பிரதிச்செயலாளர் விக்னேஸ்வரன் கலந்துகொண்டு சிறப்பித்துள்ளார். போட்டித் தொடரில் பங்குபற்றுகின்ற வீரர்களில் சிலரைக் காணலாம். (02)



தேசிய மட்ட மேசைப்பந்தாட்டத்திற்கு ஆனைக்கோட்டை ரோ.க.த.க.தகுதி

(வவுனியா)

வடக்கு, கிழக்கு மாகாண பாடசாலை அணிகளுக்கிடையில் நடைபெற்ற மேசைப்பந்தாட்டப் போட்டியில் ஆனைக்கோட்டை ரோ.க.த.க. பாடசாலை அணி ஐந்து இடங்களைப் பிடித்துக் கொண்டது. ஆண், பெண் என இரு பிரிவுகளாக இடம்பெற்ற இப்போட்டி வயது அடிப்படையில் நடைபெற்றது. இப்போட்டி வவுனியா நகர சபை மைதானத்தில் அண்மையில் நடைபெற்றது. இதில் ஆண்கள் பிரிவில், 9வயதுப் பிரிவில் இரண்டாமிடத்தையும், 11

வயதுப் பிரிவில் முதலாமிடத்தையும், 13 வயதுப் பிரிவில் இரண்டாமிடத்தையும் ஆனைக்கோட்டை ரோ.க.த.க. பாடசாலை அணி பிடித்துக் கொண்டது. இதேபோன்று, பெண்கள் பிரிவில், 11 வயதுப் பிரிவில் முதலாமிடத்தையும், 13 வயதுப் பிரிவில் முதலாமிடத்தை ஆனைக்கோட்டை ரோ.க.த.க. பாடசாலை அணி பிடித்துக்கொண்டது. இந்த மாதம் இறுதியில் நடைபெறும் தேசிய மட்ட மேசைப்பந்தாட்டப் போட்டிக்கு ஆனைக்கோட்டை ரோ.க.த.க. பாடசாலை தகுதிபெற்றுள்ளமை குறிப்பிடத்தக்கது. (93)

ஆளுநர் வெற்றிக் கிண்ண கரப்பந்து இறுதிக்குத் தகுதிபெற்ற அணிகள்


(யாழ்ப்பாணம்)

ஆளுநர் வெற்றிக் கிண்ணத்துக்கான கரப்பந்தாட்டச் சுற்றுப் போட்டியின் இறுதிப் போட்டிக்கு பிரதம செயலாளர் அணி மற்றும் உள்ளூராட்சி அமைச்சு அணிகள் தகுதி பெற்றுள்ளன. ஆளுநர் வெற்றிக் கிண்ணத்திற்கான கரப்பந்தாட்டச் சுற்றுப் போட்டி யாழ். துரையப்பா விளையாட்டு அரங்கில் நடைபெற்றது. இதில் முதலாவது அரையிறுதியில் வடமாகாண கல்வி அமைச்சு அணியை எதிர்த்து உள்ளூராட்சி அமைச்சு அணி மோதியது. மூன்று செட்களைக் கொண்ட இப்போட்டியில் உள்ளூராட்சி அமைச்சு அணி 2-0 என்ற நேர். செட் கணக்கில் வெற்றிபெற்று இறுதிப் போட்டிக்குத் தகுதிபெற்றது. தொடர்ந்து நடைபெற்ற இரண்டாவது அரையிறுதிப் போட்டியில் பிரதம செயலாளர் அணியை எதிர்த்து வடக்கு மாகாண உட்கட்டமைப்பு அமைச்சு அணி மோதியது. இதில் பிரதம செயலாளர் அணி 2-0 என்ற நேர் செட் கணக்கில் வெற்றிபெற்று இறுதிப் போட்டிக்குத் தகுதி பெற்றது. (93)

சமநிலையில் நிறைவடைந்த ஆட்டம்

(கொக்குவில்)

கொக்குவில் இந்துக் கல்லூரி அணிக்கும் சென். ஜோன்ஸ் கல்லூரி 'ஏ' அணிக்கும் இடையிலான கிரிக்கெட் போட்டி சமநிலையில் முடிவடைந்துள்ளது. இலங்கை பாடசாலைகள் கிரிக்கெட் சங்கத்தினால் நடத்தப்பட்டு வரும் பிரிவு மூன்றின் 13 வயதுப் பிரிவு அணியினருக்கிடையிலான இனிங்ஸ் கிரிக்கெட் போட்டி சென்.ஜோன்ஸ் கல்லூரி மைதானத்தில் அண்மையில் நடைபெற்றது. நாணயச் சுழற்சியில் வென்று முதலில் துடுப்பெடுத்த தாடிய கொக்குவில் இந்துக் கல்லூரி அணி சகல விக்ரெட்டுக்களையும் இழந்து 77 ஓட்டங்களைப் பெற்றது. பதிலுக்கு துடுப்பெடுத்தாடிய சென்.ஜோன்ஸ் கல்லூரி அணி தமது முதல் இனிங்ஸிற்காக எட்டு விக்ரெட்டுக்களை இழந்து 136 ஓட்டங்களைப் பெற்றிருந்த நிலையில் ஆட்டத்தை நிறுத்திக் கொண்டது. 59 ஓட்டங்கள் பின்னிலையில் தமது இரண்டாவது இனிங்ஸிற்காக ஆடிய கொக்குவில் இந்துக் கல்லூரி அணி 5 விக்ரெட்டுக்களை இழந்து 42 ஓட்டங்களைப் பெற்றவேளை ஆட்டம் நிறைவுக்கு வந்தது.



வடக்கு மாகாண வீர, வீராங்கனைகளுக்கிடையில் நடைபெற்ற மாகாண கராத்தேப்போட்டியில் சோட்டோகான் இன்றநடினல் கராத்தே அக்கடமியின் யாழ். மாவட்ட கிளையின் பிரதம ஆசிரியர் துவானந் ஆகியோரின் மாணவர்கள் நால்வர் பதக்கம் வென்றுள்ளனர். இப்போட்டி கடந்த வாரம் யாழ். இந்துக் கல்லூரி மைதானத்தில் நடைபெற்றது. இதில் ரி. அன்ரனி சுரேஸ் (சென். பற்றிக்ஸ் கல்லூரி) 16 வயதுப் பிரிவுக்கான காட்டாப் போட்டியில் மூன்றாமிடத்தையும், ஏ. செந்தூரன் அழகன் (தொழில்நுட்பக் கல்லூரி) 18 வயதுப் பிரிவுக்கான குமித்தே போட்டியில் முதலாமிடத்தையும், ஏ. மதுசூபன் (சாவகச்சேரி இந்துக் கல்லூரி) 18 வயதுப் பிரிவினருக்கான குமித்தேப் போட்டியில் மூன்றாமிடத்தையும், ஜெ. சங்கீர்த்தனன் (யாழ். இந்துக் கல்லூரி) 18 வயதுப் பிரிவினருக்கான குமித்தேப் போட்டியில் மூன்றாமிடத்தையும் பிடித்துக் கொண்டது. கராத்தே கலையை கற்பிக்கும் பிரதம ஆசிரியர்களுடன் பதக்கம் வென்றோர் நிற்பதைக் காணலாம். (எஸ்.பி.)



IDA வீரர் தினம் பற்றி நான் எழுப்ப விரும்பும் ஒரு கேள்வி எல்.ரி.ரி.ஈ. யைச் சுற்றி தீர்வுகாணப்படாத ஒரு பிரச்சனமாக அதன் பின்னே தொக்கி நிற்கிறது. எல்.ரி.ரி.ஈ. இரக்கமற்ற முறையில் புளொட், ரெலோ, ஈ.பி.ஆர்.எல். எப். போன்ற சக போராளி இயக்க அங்கத்தவர்களை கொன்றொழித்தது. இந்த இயக்கங்களை பிரதிநிதிப் படுத்திய போராளிகள் துரோகிகள் என்கிற இழி பெயரை சம்பாதித்துக்கொண்டு

நதிக்காகவும் குரல் கொடுத்த செயற்பாட்டாளர்கள் ஆகியோர் துரோகிகள் என முத்திரை குத்தப்பட்டார்கள். மாவீரர் தினத்தை அனுட்டித்த மாணவர்கள்மீது வன்முறையை கட்டவிழ்த்து விட்ட அரசாங்கத்தை நான் கண்டிக்கும்போது, எல்.ரி.ரி.ஈ. அதன் செழுமைக் காலத்தின் போது மரணமடைந்த

ஏற்றுக் கொண்டது. இப்போது எல்.ரி.ரி.ஈ.யின் மறைவுக்குப் பின்னரும், இந்தப் பிரச்சனங்கள் மற்றும் அடையாளங்கள் யாவும் கேள்விக்கு உட்படாத வையாகவே மீந்துள்ளன. மற்றும் சில சமயங்களில் விசேடமாக தேர்தல் காலங்களில் போட்டித் தமிழ்த் தேசிய வேட்பாளர்கள் ஒருவர்மீது ஒருவர் சேறு

அனுட்டிப்பதை கடினமான ஒன்றாகவே நான் காண்கிறேன். போராட்டச் செயற்பாட்டின் ஆரம்ப காலத்தில், தமிழர்கள் அவர்களது கடந்த காலத்தை ஒட்டு மொத்தமாக பிரதிபலித்த துடன், தங்கள் சொந்த செயற்பாடுகளை மதிப்பீடு செய்வதற்கும் விருப்பம் உடையவர்களாக இருந்தார்கள். போராட்டத்திற்குப் பிந்திய காலத்தின் ஆரம்ப வருடங்களில் இதேபோன்ற ஒரு செயல்முறை இடம்பெற்றதாகத் தெரியவில்லை. பிரதான நிரோட்டத்திலுள்ள அரசியற் கட்சிகள் எல்.ரி.ரி.ஈ. யின் சித்தாந்தம் மற்றும் அதன் அரசியல் வியூகம் தொடர்பான முக்கிய கேள்விகளைத் தீர்த்துவைக்கவில்லை. அதற்குப் பதிலாக தமிழ் அரசியல் தலைவர்கள், எல்.ரி.ரி.ஈ.


பிந்திய காலப்பகுதி விடுதலை பெற்றிருப்பதாகத் தெரியவில்லை. கடந்த காலத்தில் கட்டப்பட்ட ஒரு குறுகிய வட்டத்தின் உள்ளேயே, அதை உடைத்து வெளியேறுவதற்குரிய திறமை இல்லாமல் நாங்கள் முடிவில்லாமல் நடைபோட்டுக் கொண்டிருக்கிறோம்.

எப்படியாயினும், இந்த வருட மாவீரர் தின நிகழ்வு, பல வருடங்களுக்குப் பிறகு ஒரு நம்பிக்கை ஒளிக் கீற்றை உருவாக்கியுள்ளது. தென்பகுதியில் உள்ள பேராதனைப் பல்கலைக் கழகம் மற்றும் ருகுணுப் பல்கலைக்கழகம் என்பனவற்றிடமிருந்துதான் இந்த நம்பிக்கை தோன்றியுள்ளது. அந்தப் பல்கலைக்கழகங்களின் பட்டதாரி மாணவர்கள், எல்.ரி.ரி.ஈ.யின் மாவீரர் தினத்தை யாழ்ப்பாணப் பல்கலைக்கழகத்தில் கொண்டாடிய மாணவர்களமீது மேற்கொள்ளப்பட்ட தாக்குதலை எதிர்த்து ஆர்ப்பாட்டம் நடத்தியுள்ளார்கள். நீண்டகால இனப்பிளவையும் மீறி யாழ்ப்பாணத்தில் ஆர்ப்பாட்டம் நடத்திய தமிழ் மாணவர்களுக்காக - என்ன காரணத்துக்காக அவர்கள் ஆர்ப்பாட்டம் நடத்தினார்கள் என்பதையும் பொருட்படுத்த - தங்கள் ஆதரவை வழங்கிய இவர்களின் குணநலனை எவராலும் வியந்து பாராட்டாமல் இருக்கமுடியாது.

- மகேந்திரன் திருவரங்கன் கட்டுரையிலிருந்து.

எல்.ரி.ரி.ஈ.யின் கைகளினால் கொல்லப்பட்டார்கள். இந்த இயக்கங்களின் அங்கத்தவர்களோடு எந்தத் தொடர்பையோ அல்லது கூட்டையோ வைப்பதை நிறுத்தும்படி தமிழ் சமூகத்தை எல்.ரி.ரி.ஈ. வற்புறுத்தியது. இந்தத் துரோகி என்கிற முத்திரை ஒரு வழியில் சாதி மற்றும் தண்டமை பற்றிய புதியதோர் பிரச்சனத்தை தமிழர்களின் மையப் பிரதேசத்தில் ஏற்படுத்தியது. மற்றும் எல்.ரி.ரி.ஈ.யின் ஆணையை மீறியவர்களிடம் விளக்கமும் கோரப்பட்டது. எல்.ரி.ரி.ஈ. கொலை செய்த மனித உரிமைகள் ஆர்வலர்கள், எல்.ரி.ரி.ஈ.யைப் பற்றி வெளிப்படையாகவே தங்கள் விமர்சனக் குரல்களை வெளியிட்டவர்கள். தமிழ் தேசியத்துக்காக உயிர்த்த எல்.ரி.ரி.ஈ. அங்கத்தவர்களை தியாகிகள் என்று மரியாதை யுடன் மகிமைப் படுத்தும் அதேவேளை, இந்த மாற்று இயக்கப் போராளிகள், எழுத்தாளர்கள், விமர்சகர்கள் மற்றும் ஜனநாயகத்துக்காகவும்

ஏனைய போராளிக் குழு அங்கத்தவர்கள் அல்லது அதை விமர்சனம் செய்தவர்களது நினைவு தினத்தை தமிழர்கள் பகிரங்கமாக அனுட்டிப்பதை அனுமதிக்காத கசப்பான உண்மையையும் நான் இங்கு பதிவு செய்ய விரும்புகிறேன். கருத்துவேறுபாடு கொண்ட தமிழர்கள் அனைவரினது நினைவுகளும் துரோகிகள் பற்றிய எண்ணத்தை, முக்கியமாக பிரதிபலிக்காமல், மாவீரர் தினத்தைப்பற்றி சிந்திக்க அனுமதிப்பதில்லை. எல்.ரி.ரி.ஈ.யின் தேசப்பற்று விவரணங்களில் தியாகி, மற்றும் துரோகி என்பவர்கள் ஒன்றுக்கொன்று முரண்பட்ட தன்மையாக, முன்னவர் தமிழர்களால் விரும்பப்படுபவராகவும், பின்னவர் வெறுக்கத் தக்கவராகவும் சித்தரிக்கப் படுவார்கள். தமிழ் சமூகம் விரும்பியோ அல்லது விரும்பாமலோ, எல்.ரி.ரி.ஈ.யுடன் உறவுகளைத் தொடரவேண்டிய காரணத்தால் சூழ்நிலைக்கு ஏற்ப அந்த அடையாளங்களை



வீகவதற்காக இந்த அடையாளங்களை எழுப்புகிறார்கள். ஒரு தமிழன் என்றவகையில் இந்த வெறுப்புடும் அடையாளங்களை கூர்ந்து ஆராயாமல் மற்றும் தமிழ் தேசப்பற்று பற்றி வெற்று முழுக்கமீடும் அரசியல் கலாசாரத்துக்கு ஒரு முற்றுப்புள்ளி வைக்காமல், போரில் இறந்த எல்.ரி.ரி.ஈ. அங்கத்தவர்களின் நினைவினை

யினை மகிமைப்படுத்துதல் மற்றும் அதனைப்பற்றிய விமர்சனங்களை தீயனவாக தள்ளிவைத்தல் போன்ற செயற்பாடுகள் மூலமாக தங்கள் மதிப்பை பெருக்கிக் கொண்டார்கள். 2009 மே வரை எல்.ரி.ரி.ஈ. தலைமையிலான போர்க்குணம் படைத்தவர்களின் ஆதிக்கத்தின் கீழிருந்த சிக்கலான சிந்தாந்த ஆட்சி எல்லையிலிருந்து, போருக்கு

ஒரு சமூகத்திற்குள்ளும் மற்றும் பல்வேறுபட்ட ஏனைய சமூகங்களிடையும் அர்த்தமற்ற தேசப்பற்று மற்றும் தேசியவாதம் போன்ற சொல்லாட்சிகளை உருவாக்கும் குறுகிய பிரிவினர்களை, நாம் தொடர்ந்து கேள்வி கேட்க வேண்டும். ஒரு முற்போக்கான எதிர்காலம் பிறப்பதற்கு அப்படியான ஒரு விமர்சனம் அவசரமாகத் தேவைப்படுகிறது.

காலம் மாறிப்போச்சு 1956இல் வந்த படம். ஜெமினி கணேசன், அஞ்சலிதேவி, எஸ்.வி.சுப்பையா



நடித்த படம். இந்தப் படத்தில் "ஒரு பூட்டிப் போவாயே அண்ணே சின்னண்ணே" என்ற பாடலுக்கு ஆடியிருப்பவர் வஹிதா ரஹ்மான். அதே வருடம் எம்.ஜி.ஆர், பானுமதி, பி.எஸ்.வீரப்பா நடித்த "அலிபாபாவும் நாற்பது திருடர்களும்" படத்திலும் வஹிதா ரஹ்மான் ஒரு பாடல் காட்சியில் ஆடியிருக்கிறார். All great performances have a ridiculous beginning.

- R.P. ராஜநாயகம் -

வஹிதா ரஹ்மான் செங்கல்பட்டுக்காரர். உருது பேசுகிற முஸ்லிம் தமிழ்ப்பெண். வாழ்க்கை எவ்வளவு வேகமானது. குருத்த பார்வையில் ஹைதராபாத்தில் இருந்த வஹிதா ரஹ்மான் தென்பட்டு, அடுத்த வருடமே அகில உலக திரைக்காவியம் "பியாசா" வில் காவிய நாயகியாகிவிட்டார். வாழ்க்கை தான்

எவ்வளவு பெரிய மாற்றங்களை சிலர் வாழ்வில் ஏற்படுத்தி விடுகிறது. "பாசமலர்" படம் ஹிந்தியில் "ராக்கி". சிவாஜி பாத்திரத்தில் அசோக்குமார். சாவித்திரி நடித்த பாத்திரத்தில் வஹிதா ரஹ்மான்

பார்ப்பார். அவருக்கு கதாநாயகி சந்திரகாந்தா ஆடிப்பாடுவது போல தோன்றும். அதாவது ஹேமா ஆடிப்பாடும்போதே அவர் மறைந்து சந்திர காந்தா தோன்றுவார். உடனே அசோகன் முகம் மலரும். ஆனால்

பிரபலமான ஹேமா மாலினியை ரசித்திருந்த காலம். கனவுக்கன்னி ஹேமா மாலினியை பார்த்ததும்



தியேட்டரில் "டே ஹேமா மாலினி!" என்று சத்தம்.

ஹிந்தியில் "சப்னோ கா சவ்தாகர்" மூலம் ஹேமா மாலினிக்கு 1968இல் ப்ரேக் கிடைத்தது. அதன் பிறகு அவர் திரைவாழ்க்கை ரொம்ப கலர். புல் தான்.

வஹிதா ரஹ்மான் - ஹேமா மாலினி

நடித்தார்.

ஆர்.கே.நாராயண் நாவல் The guide ஹிந்தியில் தேவ் ஆனந்த் நடித்து படமானது. கதை நாயகி "ரோஸி"யாக வஹிதா. எங்க வீட்டுப்பிள்ளை ஹிந்தியில் ராம் அவர் சியாம். இதில் தில்புகுமாருடன் ஜோடியாக வஹிதா ரஹ்மான்.

ஹேமா மாலினி திரை வாழ்க்கை தமிழ்ப்படத்தில் தடுமாற்றத்துடன் தான் ஆரம்பமானது. "வெண்ணிற ஆடை" படத்தில் சில காட்சிகள் நடித்த பின் ஸ்ரீதர் இவரை வேண்டாம் என்று நீக்கி விட்டார் என்பது பலருக்கு தெரியும். ஆனால் அதற்கு முன் "இது சத்தியம்" (1963) படத்தில் தேயிலைத்தோட்டத்தில் ஒரு பாடல் காட்சியில் மட்டும் தலைகாட்டியிருக்கிறார். அசோகன் ஹிரோ. ஹிரோயின் சந்திரகாந்தா. இவர் இப்ப பலரால் மிமிக்ரி செய்யப்படும் "வயசாயிடுச்சில்லக்கா" சண்முகசுந்தரத்தின் சகோதரி.

"இது சத்தியம்" படத்தில் குறிப்பிட்ட பாடல் காட்சியில் ஹேமா மாலினி ஆடிப்பாடுவதை அசோகன்

நிதர்சனமாக ஹேமா தோன்றும்போது அசோகன் முகம் தொங்கி மிகவும் சோகமாகி விடும்.


இந்தப் படம் பழைய படமாக சென்னை தியேட்டரில் ஓடும்போது தமிழ் ரசிகர்கள் சீதா அவர் சீதா, ஷோலே, ஜக்னூ எல்லாம் பார்த்து

- ✽ கீதையின் அத்தியாயங்கள் 18.
- ✽ மகாபாரதப் பருவங்கள் 18.
- ✽ கலம்பகத்தின் உறுப்புகள் 18.
- ✽ பாரதப் போர் 18 நாட்கள் நடைபெற்றது.
- ✽ தேவ, அசுரப் போர் 18 ஆண்டுகள் நடைபெற்றது.
- ✽ சித்தர்களின் எண்ணிக்கை 18 ஆகும்.



18 செய்திகள்

சூரியனின் மரணம்!



உயிர்கள் - உருவாவது, வளர்வது, நகர்வது, வயதாவது, சிதைவது இறப்பது போலவே வான்பொருட்களும் முக்கியமாக விண்மீன்களும் பிறந்து, வளர்ந்து, தேய்ந்து, வயதாகி இறந்து போகின்றன. நாம்தான் இறந்ததைக் கண்டு கொள்வதே இல்லை, நமக்குத் தெரிவதும் இல்லை. உலகிலுள்ள அனைத்துப் பொருட்களுக்கும் ஆக்கம், வளர்ச்சி, அழிவு உண்டே. நம் குடும்பத் தலைவனான சூரியன் இன்னும் 600 கோடி ஆண்டுகளில் இல்லாமல் போகப் போகிறது என்பது தெரியுமா? நம் பூமியும் சூரியனைச் சார்ந்துள்ள செவ்வாய், புதன், வியாழன், வெள்ளி, சனியெல்லாம் எங்கே போகும்? அப்போது அது சுற்றுமா, சுற்றாதா? அது நடக்க சுமார் 700 கோடி தலைமுறைகள் ஆகலாம், நம் வால் போக (அதாவது நம் முன்னோரான குரங்காரிடமிருந்து நமது வால் போக) சுமார் அரைக் கோடி ஆண்டுகள் ஆயினவே. 600 கோடி ஆண்டுகளில் மனிதன் என்னவாக மாறியிருப்பானோ? இதற்கிடையில் சூரியனின் கிழட்டுப்பருவம் வந்த பின் சக்தி இல்லாத நிலையறிந்தும் விஞ்ஞானிகள் நம்மை வேறு ஒரு சூரிய மண்டலத்திற்கு கொண்டு செல்லலாம்.

காலா போரில் பல கரும் பிரச்சினைகளின் உண்மை முகங்கள் தெரிய வருகின்றன. உலக நாடுகளின் பல சாய்வுகளும் புலப்படுகின்றன. சில நாடுகள் இரண்டு பக்கமும் பங்கெடுக்கும் நிலையில் உள்ளன. இவற்றின் நடுவே, எங்கும் வெடிகுண்டுகளும், றொக்கெட்களும் வெடித்துக் கொண்டிருக்கையில், அதிகம் வெளித் தெரியவராத போர் ஒன்றும் நடக்கிறது. உலகில் இப்போது நாடுகள், அவற்றின் இராணுவங்களைத் தவிர வேறொரு சக்தியும் உருவாகி உலகுகிறது. நிஜமாகப் பார்த்தால் இப்படி நாடுகளின் வடிவத்தைத் தாண்டிய பல சக்திகள் சில பத்தாண்டுகளாக உலக அரசியல் இழுபறிகளில் பங்கெடுத்து வந்திருக்கின்றன. அதை விவரிக்க நெடிய கட்டுரை தேவைப்படும் என்பதால் இந்தப் போரில் பங்கெடுக்கும் ஒரு உலக சக்தியை மட்டும் பார்க்கலாம். அனோனிமஸ் எனப்படும், அதாவது அனாமதேயம் என்று பொருள்படும் இங்கிலீஷ் சொல்லைத் தம் கூட்டத்தின் பெயராகக் கொண்ட, ஒரு இயக்கம் தற்போது பெருமளவும் மேலை நாடுகளிலும்,



மேலை நாடுகளின் அரசியல் நடவடிக்கைகள் அதிகம் நடைபெறும் நாடுகளிலும் செயற்பட்டு வருகிறது.

இந்தப் போரில் "அனோனிமஸ்" குழுவைச் சார்ந்தவர்கள் உலகெங்கிலும் இருந்து இஸ்ரேலின் பல தகவல் தொடர்பு சாதன நிறுவனங்களையும், இராணுவக் கணினிகளையும், இதர கணினிகளையும் தாக்கி வருவதாகச் செய்தி வெளியாகி இருக்கிறது. பல மில்லியன் தாக்குதல்களைச் சில நாட்களாக இந்தக் குழுவின் பன்னாட்டு உறுப்பினர்கள் நடத்துவதாக கார்டியன் பத்திரிகை சில நாட்கள் முன்பு தெரிவித்தது.

சமீபத்தில், அமெரிக்காவின் "சலோன்" பத்திரிகையில், இந்தக் குழு சமீபத்தில் அமெரிக்காவின் மோசமான வலதுசாரி இயக்கங்களுக்கு கருத்தியல் ஆலோசகராகவும், நடைமுறையில் சகுனியாகவும் பல பத்தாண்டுகளாகச் செயற்பட்டு வரும் கார்ல் ரோவ் என்ற ஒரு அரசியல் சூதாடியின் தந்திரங்களை முறியடித்து தேர்தலில் வாக்குப் பதிவு எந்திரங்கள் மூலம் திருட்டு வேலை நடக்க விடாமல் தடுத்ததாக "அனோனிமஸ்" குழு தெரிவித்ததைப் பற்றிய செய்தி வெளியாகி இருக்கிறது. சமீபத்து நாடு தழுவிய தேர்தலில் குறிப்பாக ஜனாதிபதி தேர்தலில் வலது சாரி வேட்பாளரான மிட் ரோம்னிக்கு ஆதரவாகத் தேர்தலைத் திருப்ப கார்ல் ரோவ் மற்றும் இதர பின்னிருந்து இயக்கும் அரசியல் ஆலோசகர் கூட்டத்தின் பல வாக்குகளைத் திரும்ப முயற்சிகளைத் தாம் முறியடித்ததாக அனோனிமஸ் குழு தெரிவித்திருக்கிறது.

ஒரு சக்கரவர்த்தி தன் அன்றாட வேலைகளைச் செய்வதில் முழுக் கவனத்தோடு ஈடுபட முடியாமல் தவித்தார். உள்நாட்டுப் பிரச்சினைகள், வெளிநாடுகள் மூலம் பிரச்சினைகள், நிர்வாகப் பிரச்சினைகள், குடும்பப் பிரச்சினைகள், அவ்வப்போது முடிக்க வேண்டியிருந்த அவசர வேலைகள் என பல விஷயங்களை அவர் கவனிக்க வேண்டி இருந்தது. முழுக் கவனத்தோடு எல்லா அம்சங்களையும் ஆராய்ந்து ஒவ்வொரு பிரச்சினையையும் அணுகி தீர்க்க வேண்டி இருந்தது. அதற்கு மன அமைதி முக்கிய தேவையாக இருந்தது. மன அமைதி இல்லாதபோது எதிலும் முழுக் கவனம் செலுத்துவது முடியாத காரியமாக இருந்தது.

இந்தச் சிக்கலை எப்படித் தீர்ப்பது என்று ஆலோசித்தவர் தன் மந்திரியை அழைத்துச் சொன்னார். "தினசரி நாலா பக்கங்களில் இருந்தும் நான் கவனிக்க வேண்டிய வேலைகளும், பிரச்சினைகளும் வந்த வண்ணம் இருக்கின்றன. அந்த நேரங்களில் அவற்றைச் சரியாகக் கையாளத் தேவையான அமைதி இல்லாமல் தவிக்கிறேன். அதனால் அந்த நேரத்தில் பார்த்தவுடன் அமைதி கிடைக்கும் ஏதாவது ஓவியம் என் முன் இருந்தால் அதைப் பார்த்து நான் என் அமைதியை மீட்டுக் கொள்ள முடியும் என்று நினைக்கிறேன். நம் நாட்டில் உள்ள ஓவியர்களில் சிறந்த ஓவியரைத் தேர்ந்தெடுத்து "உண்மையான அமைதி" என்ற தலைப்பில் எனக்காக ஒரு ஓவியம் வரையச் சொல்லுங்கள்."

மந்திரி நாட்டில் உள்ள தலை சிறந்த மூன்று ஓவியர்களைக் கண்டுபிடித்தார். அரசரிடம் சென்று, மூவரிடமும் ஓவியம் வரையச் சொல்லலாம் என்றும் அந்த மூன்று ஓவியங்களில் ஒன்றைத் தேர்ந்தெடுக்கலாம் என்றும் சொன்னார்.

மூன்று ஓவியர்களும் அரசன்மனைக்கு வரவழைக்கப் பட்டார்கள். அரசரின் தேவை அவர்களுக்குச் சொல்லப்பட்டது. மூவரும் "உண்மையான அமைதி" என்ற தலைப்பில் ஓவியம் வரைய ஆரம்பித்தனர். அவர்கள் வரைந்து முடித்த பின் அரசரும் மந்திரியும் ஓவியங்களைப் பார்வையிட வந்தனர்.

முதல் ஓவியம் மலைகள் சூழ இருந்த அமைதியான பெரிய குளத்தினுடையதாக இருந்தது. மிக அமைதியான ஒரு சூழ்நிலையை அந்த ஓவியம் வெளிப்படுத்தியது.

இரண்டாவது ஓவியம் பனி மழை பெய்து முடிந்த பின் அமைதியாக இருந்த பனி மலையினுடையதாக இருந்தது. சத்தங்களும் உறைந்து போனது போன்ற பேரமைதியான ஒரு சூழ்நிலையை அந்த ஓவியம் சித்தரித்தது.

மூன்றாவது ஓவியம் ஒரு பெரிய நீர்வீழ்ச்சியுடையதாக இருந்தது. அதைக் கண்டதும் மந்திரி

சொன்னார். "நாம் சொன்னதை இந்த ஓவியர் சரியாகப் புரிந்து கொள்ளவில்லை போல இருக்கிறது. இதை விட்டு விட்டு முதல் இரண்டில் ஒன்றைத் தேர்ந்தெடுக்கலாம்"

"ஒரு நிமிடம் பொறுங்கள்" என்ற சக்கரவர்த்தி அந்த ஓவியத்தை சிறிது ஆராய்ந்து விட்டு "இந்த ஓவியம் தான் நான் எதிர்பார்த்தது" என்று சொல்ல மந்திரிக்கு குழப்பமாக இருந்தது. "சக்கரவர்த்தியே இதில் அமைதி எங்கே இருக்கிறது. தடதவென்று சத்தத்துடன் விழுந்து கொண்டிருக்கும் நீர்வீழ்ச்சி அமைதிக்கு எதிராக அல்லவா தோன்றுகிறது" என்று

- என்.கணேசன் -

உண்மையான அமைதி

தன் அபிப்பிராயத்தைச் சொன்னார்.

சக்கரவர்த்தி சொன்னார். "இந்த ஓவியத்தில் நீர்வீழ்ச்சி பிரதானம் அல்ல. நன்றாகப் பாருங்கள்" மந்திரி நிதானமாக அந்த ஓவியத்தை ஆராய்ந்தார். அந்த நீர்வீழ்ச்சிக்கு அருகில் ஒரு மரம் இருந்தது. அந்த மரத்தின் ஒரு கிளையில் இருந்த கூட்டில் ஒரு பறவை அமைதியாக உறங்கிக் கொண்டிருந்தது.

சக்கரவர்த்தி சொன்னார். "பக்கத்தில் அத்தனை இரைச்சல் இருந்தாலும் அதனால் பாதிக்கப்படாமல் உறங்கிக் கொண்டிருக்கும் அந்த பறவையிடம் உண்மையான அமைதி இருக்கிறது. இதைத் தான் நான் எதிர்பார்த்தேன்" அந்த ஓவியமே அரசர் பார்வையில் இருக்கத் தேர்ந்தெடுக்கப்பட்டது.


இந்தக் கதையில் மிக ஆழமான பொருள் இருக்கிறது. அந்த சக்கரவர்த்தியின் நிலையில் தான் நாமும் இருக்கிறோம். கடமைகளும், வேலைகளும், சரி செய்ய வேண்டிய பிரச்சினைகளும் தினமும் நம்மை அணுகிய வண்ணம் இருக்கின்றன. அமைதியுடனும் கவனத்துடனும் செய்தால் வாழ்க்கை சிறப்பாகவும், நிறைவாகவும் இருக்கும். ஆனால் பல சமயங்களில் அப்படிச் செய்ய முடியாமல் தடுமாறிப் போகிறோம். சக்கரவர்த்தியைப் போலவே நமக்கும் எல்லாவற்றையும் சமாளிக்க அமைதி தேவைப்படுகிறது.

எது போன்ற அமைதி வேண்டும் என்று தேடும் போது தான் மூன்று வகை அமைதிகள் மூன்று வகை ஓவியங்களின் மூலம் சொல்லப்பட்டுள்ளன.

குளத்தின் அமைதி கண்ணுக்கும் கருத்துக்கும் இனிமை தான். ஆனால் குளம் மேற்பார்வைக்குத் தான் அமைதியாக உள்ளதே ஒழிய அதன் அடியில் எத்தனையோ நீரோட்டங்களும், அமைதியின்மையும்

இருக்க வாய்ப்புண்டு. அந்த புற அமைதி மட்டும் நமக்குப் போதுமானதல்ல என்பதால் அது தேர்ந்தெடுக்கப் படவில்லை.

பனிமலையின் அமைதி குளத்தின் அமைதியை விட உத்தமமானது. அதன் உள்ளேயும் அமைதி தான். ஆனாலும் அந்த அமைதியும் தற்காலிகமானது. எந்த நேரமும் ஒரு பனிப்புயல் வரலாம். அந்த நேரங்களில் அந்த அமைதி காணாமல் போகலாம். எனவே தற்காலிக அமைதியும்



நமக்குப் போதுமானதல்ல என்பதால் அதுவும் தேர்ந்தெடுக்கப்படவில்லை.

நீர்வீழ்ச்சி எப்போதும் விழுந்து கொண்டிருப்பது. அதன் சத்தமும் எப்போதும் இருந்து கொண்டிருப்பது. அந்த சூழ்நிலையிலும் அதனால் பாதிக்கப்படாமல் உறங்கும் அந்த பறவையின் அமைதியே நமக்குத் தேவையானது. நம்மைச் சுற்றி எங்கும் அமைதி இருக்க வேண்டும் என்று எதிர்பார்ப்பது வீண். அது இயற்கையில் சாத்தியமில்லை. அந்த தொடர் நீர்வீழ்ச்சியைப் போல அன்றாட வாழ்க்கையில் செய்ய வேண்டியது நிறைய இருந்து கொண்டே இருக்கிறது. அது ஓய்வதில்லை. அந்த வேலைகளுக்கு இடையேயும், அந்தப் பறவையின் அமைதியான உறக்கம் போல, நம் உள் மனம் அமைதியாக இருக்குமானால் அதை விடப் பெரிய சாதனை வேறெதுவும் இருக்க முடியாது.



அதிக புள்ளிகளைப் பெற்ற திறமைசால்கள் மூவருக்கு பெறுமதியான பரிசீல்கள் காத்திருக்கின்றன. உங்களுக்கான பரிசீல்கள் விபரம் பத்திரிகையில் வெளியாகும். மூன்று மாத இறுதியில் தினமுரசு காரியாலயத்தில் வைத்து வழங்கிக் கொள்ளக்கூடியும்.

சரியான விடை எழுதுபவர்களின் விபரங்கள் புகைப்படத்துடன் ஒவ்வொரு சனிக்கிழமையும் வெளிவருகின்றது

பொது அறிவுத் துணுக்குகள்

- 1) அதிக நீர் அருங்கும் பறவை எது?
- 2) ஞாபக சக்தி கூடிய விலங்கு எது?
- 3) பல்லல்லாத முலையூட்டி எது?
- 4) பித்தப்பை இல்லாத முலையூட்டி எது?
- 5) கண்களின் மூலம் விபரவையை வெளியேற்றும் உயிரினம் எது?

புதிர்ப்போட்டி 20 இற்கான சரியான விடைகள்

- 1) மெக்சிக்கோ
2) சுசந்திகா ஜயசிங்க
3) பாபு ஸ்ரீ சேர்பா
4) J, U, W
5) ஐக்கிய அமெரிக்கா

- 1) 12, 5
2) 650
3) 20%

- 1) மண்
2) கம்
3) கள்
4) கள்
5) மண்

புதிர்ப்போட்டி 20 இற்கான சரியான விடைகளை எழுதி பாராட்டுப்பெறுவோர்

பெயர்: வ. அபினயா
பாடசாலை: கிளி/ மாசார் அ.த.க. பாடசாலை

பெயர்: ர.வருணேசன்
பாடசாலை: யா/ சங்காணை சிவப்பிரகாச மகா வித்தியாலயம்.

பெயர்: ர.மேருஜா
பாடசாலை: யா/ வேம்படி மகளிர் உயர்தரப் பாடசாலை.

பெயர்: க.அபிராமி
பாடசாலை: யா/ வேம்படி மகளிர் உயர்தரப் பாடசாலை.

பெயர்: ஆ.கீர்த்தனா
பாடசாலை: யா/ சங்காணை சிவப்பிரகாச மகா வித்தியாலயம்.

பெயர்: மெ.இங்கிதை
பாடசாலை: யா/ மெதடிஸ்த பெண்கள் உயர்தரப்பாடசாலை

பெயர்: து.கோகுலன்
பாடசாலை: யா/ இந்துக் கல்லூரி.

பெயர்: ஸ்ரீ.சஞ்சதன்
பாடசாலை: யா/ பரியோவான் கல்லூரி.

புதிர்ப்போட்டி 20 இல் வெற்றியீட்டியோர்



பெயர்: கி.கயறாபி
பாடசாலை: யா/ சங்காணை சிவப்பிரகாச மகா.வித்தி



பெயர்: த.மதுஷா
பாடசாலை: யா/ மெதடிஸ்த பெண்கள் உயர்தரப் பாடசாலை.



பெயர்: கு.ஜெயராமன்
பாடசாலை: யா/ மத்திய கல்லூரி.



பெயர்: கி.டிசாயினி
பாடசாலை: யா/ சங்காணை சிவப்பிரகாச மகா வித்தி.





பெயர்: ர.அபிதா
பாடசாலை: யா/ இராமநாதன் கல்லூரி

2 சிந்தனைக்கு விருந்து

- 1) $8 = 10, = 9 = 12, 7 = 9, 6 = 8$ எனின் $9 + (7 \times 6)$ இன் பெறுமானம் யாது? (.....)
- 2) $6 + 7 = 15, 10 + 8 = 20, 9 + 10 = 21$ எனின் $7 + 9 + 8$ இன் பெறுமானம் யாது? (.....)
- 3) $9 \times 8 = 17, 10 \times 11 = 21, 7 \times 12 = 19, 6 \times 10 = 16$ எனின் $9 \times 10 \times 11$ இன் பெறுமானம் யாது? (.....)
- 4) $- = +, x = \div, + = x$ எனின் $(6 + 8) \times (3 - 1)$ இன் பெறுமானம் யாது? (.....)
- 5) $+ = x, - = +, - = \div, x = -$ எனின் $(40 + 5) - (8 \div 2)$ இன் பெறுமானம் யாது? (.....)

1) தரப்பட்டுள்ள உருவை முறிந்த கோடுகள் வழியே மடிக்கும்போது பின்வரும் உருக்களில் காணப்படும் எவ்வடிவம் கிடைக்கும்?



2) உருவில் காணப்படும் வீரக்காத சதுரமுகையைப் பின்வரும் எச்சதுரமுகி ஒத்தது?

விண்ணப்பதாரரின் விபரம்

மாணவர் முழுப்பெயர்:-

பாடசாலையின் பெயர்

தரம் :- :-.....

தொலைபேசி இல.-:-.....

முகவர் :-.....

புதிர்ப்போட்டி 22 இற்கான விடைகளை எதிர்வரும் டிசம்பர் 20 ஆம் திகதிக்கு முன்னர் அனுப்பதல் வேண்டும்.

அனுப்பவேண்டிய முகவரி

புதிர்ப்போட்டி இல.....
தினமுரசு
இல .373 பிரதான வீதி,
யாழ்ப்பாணம்.

தபால் மூலமும் அனுப்பலாம், காரியாலயத்திலுள்ள புதிர்ப்போட்டிப் பெட்டியிலும் போடலாம் யாழ் பிரதான பேருந்து நிலையத்தில் உள்ள தினமுரசு செய்திப் பெட்டியிலும் போடலாம்.



கரைதுறைப்பற்றுப் பிரதேசத்தில் கட்டாக்காலி கால்நடைகள் அதிகரிப்பு

(முல்லைத்தீவு)
முல்லைத்தீவு மாவட்டத்தின் கரைதுறைப்பற்றுப் பிரதேச சபை எல்லைக்குள் பெரு மளவிலான கட்டாக்காலி கால் நடைகளால் பல்வேறு அசௌ கரியங்கள் ஏற்படுவதாக பொது மக்கள் விசனம் தெரிவிக்கின்றனர்.
இப்பிரதேசத்தில் 100 இற்கும் மேற்பட்ட கட்டாக்காலி கால் நடைகள் குறிப்பாக ஆடு, மாடுகள் கட்டாக்காலிகளாக வீதிகளிலும் நிழல் உள்ள இடங்களிலும் பாடசாலை மற்றும் அலுவலக கட்டிடங்களுக்கு முன்பாகவும் இரவில் படுத்தறங்குவதுடன் பகல் வேளை

களில் அங்கும், இங்கும் நடமாடுவதாகவும் இதனால் தாம் சிரமங்களுக்குள்ளாவதாக தெரிவிக்கின்றனர்.
குறிப்பாக இரவு வேளையில் இவ்வாறு கட்டிடங்களுக்கு முன்பாக படுத்துறங்குவதுடன் சாணம் போட்டு இடத்தை அசுத்தப்படுத்துவதால் மறுநாள் அவற்றை அலுவலகத்தினரோ, பாடசாலை மாணவர்களோ சுத்தப்படுத்த வேண்டிய நிலை காணப்படுவதாகவும் தெரிவிக்கப்படுகிறது.
மேலும் வீதிகளில் படுத்தறங்கும் மாடுகளால் இரவு வேளைகளில் பிரயாணத்தை மேற்கொள்வோர் மாட்டுடன்

மோதி விழும் நிலையும் காணப்படுவதாகவும் தெரிவிக்கப்படுகிறது.
இக்கட்டாக்காலி கால்நடைகளைக் கட்டுப்படுத்துமாறு கமநல சேவைத் திணைக்களத்திடம் தெரியப்படுத்தியும் இதுவரை எதுவித நடவடிக்கையும் மேற்கொள்ளப்படவில்லை என தெரிவிக்கின்றனர். இப்பிரதேசத்தில் கட்டாக்காலிகளாகத்திரியும் கால்நடைகள் இப்பகுதி மக்களினுடையது எனவும் அவை உரியமுறையில் கட்டி வளர்க்கப்படுமிடத்து இவ்வாறான அசௌகரியங்களைத் தவிர்க்க முடியும் என மக்களால் தெரிவிக்கப்படுகிறது. (04)

யாழ்-உளர்காவற்றுறைக்கான இணைந்த பேருந்து சேவை நேரம்

(யாழ்ப்பாணம்)
பொதுமக்களுக்கு சிறந்த போக்குவரத்துச் சேவைகளை வழங்கும் செயற்திட்டத்தின் முதற் கட்டமாக உளர்காவற்றுறை - யாழ்ப்பாணம், யாழ்ப்பாணம் - உளர்காவற்றுறை வழி இல. 777, 780 ஆகிய மார்க்கங்களில் இ.போ.ச. - தனியார் இணைந்து நேர அட்டவணையிடப்பட்டு சேவைகள் நடைபெறுகின்றன. இதற்கான இணைந்த நேர அட்டவணைகள் யாழ்.மத்திய பேருந்து நிலையம், உளர்காவற்றுறை பேருந்து நிலையம் ஆகியவற்றில் காட்சிப் படுத்தப்படவுள்ளன.
இதனால் பொதுமக்களுக்கு சிறந்த போக்குவரத்து சேவை வழங்குவதுடன், இ.போ.ச. - தனியார் போக்குவரத்து ஊழியர்கள் சகோதர மனப்பான்மையும், ஒற்றுமையாக இணைந்து சேவையாற்றுவதனை அவதானிக்கவும் முடியும். இந்த நடைமுறை படிப்படியாக விஸ்தரிக்கப்பட்டு ஏனைய வழி மார்க்கங்களிலும் விரிவுபடுத்த நடவடிக்கைகள் மேற்கொள்ளப்பட்டுள்ளதாக இ.போ.ச. வடபிராந்திய முகாமையாளர் அறிவித்துள்ளார்.

இதன்படி யாழ்ப்பாணத்திலிருந்து உளர்காவற்றுறைக்குச் செல்லவும் உளர்காவற்றுறையிலிருந்து யாழ்ப்பாணத்திற்கு செல்லவும் சேவையில் ஈடுபடும் 780 இலக்க அரசு, தனியார் பேருந்துகளின் நேரவிபரத்தின் படி,
உளர்காவற்றுறையில் இருந்து புறப்படும் தனியார் பேருந்துகள், யாழ்ப்பாணத்திற்கு வந்து சேரும்நேரம் காலை 6.30, 6.50, 7.30, 7.50, 8.30, 9.10, 9.35, 10.35, 11.05, 11.35, 12.40 ஆகும்.
இதேபோன்று உளர்காவற்றுறையில் இருந்து யாழ்ப்பாணத்திற்கு புறப்படும் நேரம் 6.50, 7.10, 7.50, 8.10, 8.50, 9.35, 10.05, 11.05, 11.35, 12.05, 1.15 ஆகும்.
இலங்கை போக்குவரத்துக்குச் சொந்தமான பேருந்துகள் உளர்காவற்றுறையில் இருந்து யாழ்ப்பாணம் நோக்கி புறப்படும் நேரம் 7.30, 8.30, 9.10, 10.35, 12.40 ஆகும். அதேபோன்று உளர்காவற்றுறையில் இருந்து புறப்பட்டு யாழ்ப்பாணத்திற்கு வரும் நேரம் 7.10, 8.10, 8.50, 10.05, 12.05 ஆகும். (தொடரும்)

நீண்ட காலமாக இடம்பெயர்ந்த மக்களை மீள்குடியமர்த்துவது தொடர்பாக ஆராய்வு




(யாழ்ப்பாணம்)
நீண்ட காலமாக இடம்பெயர்ந்த மக்களை மீள்குடியேற்றுவதும் அவர்களுக்கான வசதிகளை ஏற்படுத்துவதும் தொடர்பான கூட்டம் கடந்த வியாழக்கிழமை கொழும்பிலுள்ள ஆளுநர் உப அலுவலகத்தில் வடமாகாண ஆளுநர் ஜி.ஏ.சந்திரசிறி தலைமையில் நடைபெற்றது.
மன்னார், வவுனியா, முல்லைத்தீவு மாவட்டங்களில் நீண்ட காலமாக இடம்பெயர்ந்த மக்களை மீள்குடியேற்றுவது தொடர்பாக விரிவாக ஆராயப்பட்டது. அத்துடன் அம்மக்களுக்கு வேண்டிய அபிவிருத்தி,

திட்டங்களை முன்னெடுப்பது தொடர்பாகவும் கலந்துரையாடப்பட்டது.
வீதிகளை அமைத்தல், பாடசாலைகளை புனரமைத்தல், சுகாதார நிலையங்களை நிறுவுதல், மலசலகூடங்கள் அமைத்தல், குடிநீர் வசதிகள் ஏற்படுத்தல் போன்ற அடிப்படை அபிவிருத்தி திட்டங்களை உடனடியாக முன்னெடுக்குமாறு உரிய அதிகாரிகளுக்கு ஆளுநரினால் பணிப்புரை விடுக்கப்பட்டது.
மேலும் நாட்டின் ஏனைய பிரதேச மக்கள் அனுபவிக்கும் சகல விடயங்களையும் மீள்குடியமர்ந்த மக்களும் அனுபவிக்கக் கூடிய விதத்தில் எதிர்காலத்தில் செயற்திட்டங்களை முன்னெடுக்குமாறும் ஆளுநர் கேட்டுக் கொண்டார். ஆளுநரின் செயலாளர், இ.இளங்கோவன், அமைச்சர்களின் செயலாளர்கள், வவுனியா, முல்லைத்தீவு, மன்னார் மாவட்ட பிராந்திய ஆணையாளர்கள், முசலி பிரதேச சபைத் தலைவர் மற்றும் உயர் அதிகாரிகள் இதில் கலந்து கொண்டார்கள்.

பிறப்பு சான்றிதழ் துரிதமாக வழங்கல்
(ஆணைக்கோட்டை)
சண்டிலிப்பாய் பிரதேச செயலகத்தில் பிறப்பு, இறப்பு, திருமண சான்றிதழ் பெறுவதற்கான விண்ணப்பங்களில் தினமும் 50 விண்ணப்பங்கள் கிடைத்து வருகின்றன.
இவையாவும் பதிவாளர் பிரிவுக்கான உத்தியோகத்தர்களால் பரிசீலனை செய்யப்பட்டு அன்றையதினமே ஒரு மணித்தியாலத்திற்குள் உரியவர்களுக்கு வழங்கப்பட்டு வருகிறது. இதனால் மக்கள் சகலரும் பெரும் நன்மையடைந்து வருவதாக தெரிவிக்கப்படுகிறது. (104)

மெய்தான் பாருங்கோ... முடிவல்ல! இது ஆரம்பம்.

உங்கை ஊருலகத்தில் இப்ப ஒரு கதை அடிபடுகுது. கேள்விப்பட்டனங்களே? அதுதான் பாருங்கோ! வாற 21 ஆம் திகதி முற்பகல் 11.11 மணிக்கு இந்தா, அந்தா உலகம் அழியப் போகுது.. எண்டு கதைக்கினம்.
இதன் பின்னணி என்னண்டால் பாருங்கோ! கிறிஸ்துவுக்கு முன்னம் 200ஆம் ஆண்டுகளுக்கு முற்பட்ட காலத்தில்தென் அமெரிக்காவிலையாம் 'மாயா' எண்டதொரு இனம் வாழ்ந்ததெண்டும். இந்த இனம் இப்பதே விஞ்ஞானியனை விட, கணித சாஸ்திரங்களில வலுகெட்டிக்காரர் எண்டும், அவையன் கணிச்சுவைச்ச கலண்டரின்படி கிறிஸ்துவுக்கு முன்னம் 313 இல் தொடங்கின நாட்கள் வாற 21ஆம் திகதியோட முடியுறதால, உலகமும் முடியப் போகுதெண்டு ஆரோ 'சரடு' விட்டதலயிருந்து, இப்ப சனங்களில அநேகமான ஆட்கள் சந்திக்குச் சந்தி, மூலைக்கு மூலை முக்கி முனகி அழுது கொண்டு திரியினம் கண்டியனே!
ஏன் தெரியுமே! உலகம் அழிஞ்சா வாழ்க்கையில் தேடின பணம், பொருள் பண்டங்களை விட்டிட்டு, தட்டந்தனியனாகப் போகவேண்டி வரப்போகுதே... எண்டு இப்பவே சிலபேர் அங்கலாய்ப்பட ஆரம்பிச்சிட்டினம்.



சரி! அதைவிடுவம். உலகம் அழியுறதைக் குறிச்ச அமுகிறவை அழ்டும்; சிரிக்கிறவை சிரிக்கட்டும்... நீங்கள் இதைப்பற்றி என்ன நினைக்கிறியன்? எண்டு நான் உங்களைப் பாத்துக் கேட்க, அதே கேள்வியை நீங்கள் என்னைப் பார்த்துக் கேக்கிறியன் என்ன? சரி, இதைக் குறிச்ச என்ற மனசில பட்டதை நான் சொல்லிவிடுகிறன்.
வாற 21ஆம் திகதி இந்த உலகம் அழியப்போகுதெண்டால், அதைக் குறிச்ச ஏன் காணும் நாம் கவலைப்படவேணும். அழிஞ்சால் அழிஞ்சிட்டுப் போகட்டும். இந்த உலகத்தில் நடக்கிற அனைத்துக் கண்ணாவினையும் பாத்து, கண் அவிஞ்ச நித்தம் நித்தம் சாகிறதை விட, பத்தோடை பதினொண்டாச் சேந்து பரலோகம் போறது எவ்வளவோ மேல்!
என்ன 'சீனாச்சீனா'? நாங்கள் ரொம்ப 'சீரியஸ்சாக்' கேட்கிறம். நீர் குதர்க்கக்கதை கதைக்கிறீர்... எண்டு கோபப்படாதையுங்கோ! மிச்ச விசயத்தையும் சொல்லவாறன்.
தன்னைக் குறிச்ச அறிஞ்ச வைச்சிருக்கிற எந்தவொரு மனிசனும் தன் சாவைக்குறிச்சப் பயப்பட மாட்டான். அவன் மனசெண்டது சில சூழ்நிலையனைப் பொறுத்து, அச்சப்படச் செய்தாலும், "எல்லாம் அவன் செயல், அவனின்றி ஓர் அணுவும் அசையாது" எண்டதில அசைக்க முடியாத நம்பிக்கையாக இருப்பான்.
இவனைப் போன்றவர்களைத்தவிர, சாவுக்குப்பயப்படாத இன்னொரு கூட்டத்தினரும் இருக்கினம் பாருங்கோ! இவையன் 'வலி சுமந்த மேனியர்'. அதாவது அடி விழ... விழ... அதை எல்லாவற்றையும் தாங்கியதன் நிமித்தம், மனம் பக்குவப்பட்டு, "காயமே பொய்யா இது காற்றடைத்த பையா" எண்ட பட்டினத்தாற்ற வரியை மெய்ப்பித்துக் கொண்டிருக்கிறவையன். இப்படியான ஆட்கள் சாவைக்கண்டு ஓடமாட்டினம். சாவுதான் இவையனைக் கண்டிட்டு ஓடிக்கொண்டிருக்கும்.
அப்படியெண்டால், உலகம் அழியுறதால நாங்களும் சாகப் போகிறோமே... எண்டு பயப்படுகிற ஆட்கள் ஆர்?
சொல்லுறன் எண்டு கோவிக்கக் கூடாது. மெய்யாத்தான் சொல்லவாறன் பாருங்கோ.
சாவுக்கான நான் தமக்கு எப்பவெண்டு தெரியாத நிலையில, ஆடும் வரை ஆட்டம் போடுற சுயநலவாதியனும், அதிகாரங்களுக்கு அடிபடுகிற அரசியல்வாதியனும், சரவணை வட்டிக்குப் பணம் குடுத்துத் தம் சந்ததிக்கு சொத்துச் சேக்கிற ஆட்களும், பந்தம், பதவி பகட்டான செய்கை காரியங்களில ஈடுபடுகிறவையன்... இப்பிடி இன்னும் சில விடயங்களைச் சொல்லிக் கொண்டே போகலாம்.
இப்பிடியான ஆட்கள்தான் இப்போதைக்கு தங்களுக்கு சாவு வரக்கூடாது, உலகம் அழியக்கூடாது... எண்டு மனம் சஞ்சலப்பட்டுக்கொண்டு இருக்கிற ஆட்கள்.
உலகமெண்டது ஏற்கனவே அழிஞ்சு போச்சது. மிஞ்சின இடங்களும் அழிஞ்சு கொண்டு வருகுது. உலகத்தில் ஆப்கானிஸ்தான், ஈராக் ஏற்கனவே அழிஞ்சு போச்ச, இப்ப பாகிஸ்தான், சிரியா அழிஞ்சு கொண்டு வருகுது. இனி ஈரான் அழியுறதுக்காக காத்துக்கிடக்குது. இப்பிடி நாளாந்தம் உலகம் அழிஞ்சு கொண்டு வரேக்கை, வாற 21ஆம் திகதி உலகம் அழியப் போகுதெண்டது ஆரோ விட்ட 'புலுடா' எண்டுதான் நான் சொல்லவாறன்.
இந்த உலக அழிவைக்குறிச்ச முதங்கள் என்ன சொல்லுது?
"எங்கே அக்கிரமம் மிகுதியாக உண்டாகுதோ, அங்கே நான் ஏதோ ஒரு வடிவில் அவதரிப்பேன்..." எண்டு பகவான் பரந்தாமன் கூறுவதாக பகவத்கதை சொல்லுது. இதைவிட, கிறிஸ்தவமத வேதாகமத்தில் இயேசு என்ன சொல்லுகிறார் எண்டு தெரியுமே?
"போர் முழக்கங்களையும், போர்களைப் பற்றிய செய்திகளையும் கேட்கும் போது நீங்கள் திருக்கிடாதீர்கள். இவை நிகழத்தான் வேண்டும். ஆனால், இவை முடிவாகாது. நாட்டை எதிர்த்து இன்னொரு நாடும், அரசை எதிர்த்து இன்னொரு அரசும் எழும்பும். பல இடங்களில் நில நடுக்கங்கள் ஏற்படும். பஞ்சமும் கொள்ளை நோய்களும் பூமியதிர்ச்சிகளும் உண்டாகும். இவையெல்லாம் கொடும் வேதனைகளின் ஆரம்பம்." (மாற்கு சவிஷேசம் 13ஆம் அதிகாரம் 7ஆம், 8ஆம் வசனங்கள்).
உலகம் முற்றாக அழியுறதுக்கு அக்கிரமம் பூரணப்படவேணுமெண்டு பகவத்கதை சொல்லுற அதேநேரத்தில், இப்ப உலகத்தில் நடக்கிற சம்பவங்கள் உலகம் அழியுறதுக்கான ஆரம்பவேதனை எண்டு 'பைபிள்' சொல்லுது. இதிலயிருந்து இப்ப ஆரம்பவேதனைதான் நடக்குதே ஒழிய, 21ஆம் திகதி உலகம் அழியுறதுக்கு இன்னமும் அக்கிரமம் பூரணப்பட வில்லையெண்டது தெரியுதல்லோ! உலகம் அழியுறதுக்கான வேதனைகளின் ஆரம்ப பத்துக்கே இந்தச் சனங்கள் இப்படி அலறிப்புடைச்செறியுதுகள் எண்டால், நிஜமான வேதனை நிகழேக்கை எப்பிடித்தாக்குப் பிடிக்கப் போகுதுகனோ...? கடவுளே! கர்த்தாவே!
சின்னக்குட்டி சின்னச்சாமி.

அரசு உழியர்களுக்கான சுற்றுலா விருதிக்கு அடிக்கல்



(யாழ்ப்பாணம்)

அரசு உழியர்களுக்கான சுற்றுலா விடுதிக்கான அடிக்கல் நாட்டுவிழா நேற்றுமுன்தினம் பண்ணையில் நடைபெற்றது. நேற்றுமுன்தினம் காலை 10.00 மணிக்கு அடிக்கல் நாட்டப்பட்டது.

உதவிக்கல்விப் பணிப்பாளருக்கு விண்ணப்பங்கள் கோரல்

(பருத்தித்துறை)

வடமராட்சி கல்வி வலயத்திற்கு கடமை நிறைவேற்று உதவிக்கல்விப் பணிப்பாளர் (ஆங்கிலபாடம்) வெற்றிடத்திற்கு தகுதியானவர்களிடமிருந்து விண்ணப்பங்கள் கோரப்பட்டுள்ளன. விண்ணப்பிப்பவர்கள் 3 வருடங்கள் சேவையாற்றக் கூடிய வராக இருப்பதுடன், இலங்கை

மின் விநியோகம்

பளை - தம்பகாமம் பகுதிக்கு வடக்கின் வசந்தம் திட்டத்தின் கீழ் மின் விநியோகம் வழங்கப்பட்டுள்ளது. பளை பிரதேச செயலகத்தில் பதிவு செய்த 30இற்கு மேற்பட்ட குடியிருப்புக் களுக்கு மின்விநியோகத்திற்கான இணைப்பு வழங்கப்பட்டுள்ளதாகவும் மின் இணைப்பை பெற விரும்பும் பிரதேச வாசிகள் பிரதி செவ்வாய், வியாழக் கிழமைகளில் பளைப் பிரதேச செயலகத்தில் தொடர்பு கொண்டு படிவங்களைப் பெற்று விண்ணப்பிக்குமாறு அறிவிக்கப்பட்டுள்ளது. (11)

மதத் தலைவர்களின் ஆசியுடன் இந்நிகழ்வு இடம்பெற்றது.

நிகழ்வில் யாழ்.மாநகர முதல்வர் யோகேஸ்வரி பற்குணராஜா, யாழ்.கட்டளை தளபதி மகிந்த கத்துரு சிங்க, சுகாதார அபிவிருத்தி அதிகார

ஆசிரியர் சேவை வகுப்பு - i தரம் 2-i சேவையை கொண்டிருப்பதுடன் இலங்கை கல்வி நிர்வாக சேவை பிரமாணக் குறிப்பில் குறித்த பாடத்திற்கு தேவையான பிரசாரிக்கப்பட்ட கல்வித்தகைமையைக் கொண்டவராக இருக்க வேண்டும். இதில் மேற்படி தகைமை களுடன் மற்றும் சேவைக்கால ஆசிரிய ஆலோசகர்கள் ஆகியோரிடமிருந்து பொருத்தமான விண்ணப்பங்கள் கிடைக்காத சந்தர்ப்பத்தில் மாத்திரம் இலங்கை ஆசிரியர் சேவை தரம் 2-i ஆகியவற்றில் இருந்து தெரிவுகள் மேற்கொள்ளப்படும்.

விண்ணப்பிக்க விரும்புவோர் விண்ணப்பங்களை வலய கல்வி அலுவலக நிர்வாகக் கிளையில் பெற்று, பூரணப்படுத்தி எதிர்வரும் 10ஆம் திகதிக்கு முன்னர் கிடைக்கக்கூடியதாக நேரடியாவோ அல்லது பதிவுத் தபாலிலோ வடமராட்சி கல்வி அலுவலகத்திற்கு அனுப்பி வைக்குமாறு வடமராட்சி வலயக் கல்விப்பணிப்பாளர் அறிவித்துள்ளார். (109)

சபை இணைப்பாளர் உட்பட பலரும் இதில் கலந்து கொண்டனர்.

250 மில்லியன் ரூபா திட்ட செலவில் உணவு மற்றும் அணைத்து வசதிகளும் கொண்ட படுக்கையறைகள் 150 பேர் ஒரே வேளையில் தங்கக் கூடிய வகையில் வசதிகள் செய்யப்படுவதோடு, அதிக கட்டணம் செலுத்தி விடுதிகளில் தங்கும் அரசு உத்தியோகத்தர்களுக்கு இவ்விடுதிகளில் தங்குவதன் மூலம் குறைந்த செலவினமே ஏற்படும் என்றும் அவ்வாறான அரசு வாடி வீடு யாழ்ப்பாணத்தில் மாநகரபை மற்றும் நகர அபிவிருத்தி அதிகார சபையினால் அமைக்கப்படுவது சிறப்பானது என யாழ்.முதல்வர் தெரிவித்தார்.

இந்நிகழ்வில் யாழ்.பொலிஸ் நிலைய பொறுப்பதிகாரி சமன் சிகேரா மற்றும் 511ஆவது படைத் தளபதி மற்றும் சமயத் தலைவர்கள், அரசு உத்தியோகத்தினர் என பலரும் கலந்து கொண்டனர். (இ,பா,02)

அதிபர் பதவிக்கான விண்ணப்பங்கள் கோரல்

(யாழ்ப்பாணம்)

வலிகாமம் கல்வி வலயத்திற்குட்பட்ட யா/வயாவிளான் மத்திய மகா வித்தியாலயத்திற்கு (வகை IAB) அதிபர் வெற்றிடமாக வுள்ளது.

வகை IAB பாடசாலைக்கு இலங்கை கல்வி நிர்வாக சேவை தரம் - iii, இலங்கை அதிபர் சேவை தரம் - Iஐச் சேர்ந்தவர்களிடமிருந்து விண்ணப்பங்கள் கோரப்படுகின்றன.

இத்தரத்தைச் சேர்ந்த விண்ணப்பங்களிலிருந்து தெரிவுகள் இடம்பெறாவிடத்து இலங்கை அதிபர் சேவை தரம் 2-i கவனத்தில் கொள்ளப்படும். தற்போது இலங்கை கல்வி நிர்வாக சேவை, அதிபர் சேவை நியமனம் பெற்றவர்களும் விண்ணப்பிக்கலாம்.

மேற்படி பதவிக்கு வலிகாமம் வலயத்தைச் சேர்ந்தவர்களே விண்ணப்பிக்கலாம்.

விண்ணப்பிக்க விரும்புவோர் மாதிரி விண்ணப்பப் படிவத்தை வலயக் கல்வி அலுவலகத்தில் பெற்று பூரணப்படுத்தப்பட்ட விண்ணப்ப படிவத்தை 12.12.2012 ஆம் திகதிக்கு முன்னர் உரிய முறைப்படி வலயக் கல்வி அலுவலகத்திற்கு அனுப்பிவைக்குமாறு கேட்டுக்கொள்ளப்படுகின்றனர்.

போட்டிமுடிவுகள்

(சாவகச்சேரி)

சாவகச்சேரி பிரதேச சபையின் வரணிப் பொது நூலகத்தினரால் உள்ளூராட்சி வாரத்தை முன்னிட்டு தமது எல்லைக்குட்பட்ட முன்பள்ளிகளுக்கிடையே நடாத்திய கதைசுறல் போட்டிமுடிவுகள் வெளியிடப்பட்டுள்ளன.

இதில் உ.இசைப்பரியா வரணி

முன்பள்ளி - கரைப்பைக்குறிச்சி, முதலாமிடத்தையும், பா.அக்ஷயன் கலைவாணி முன்பள்ளி - வரணி இயற்றாணை இரண்டாமிடத்தையும், ம.அபிலர் மன் சர்வோதயா முன்பள்ளி வரணி இடைக்குறிச்சி முன்றாமிடத்தையும் பெற்றுள்ளனர். (11)

மின்தடை பற்றிய அறிவித்தல்

(யாழ்ப்பாணம்)

வீதி அகலிப்பு பணிகளுக்காக உயர் அழுத்த மற்றும் தாழ் அழுத்த மின்விநியோக மார்க்கங்களை இடம் நகர்த்தவேண்டியிருப்பதாலும், புதிய உயர் அழுத்த மார்க்கங்களின் கட்டமைப்பு மற்றும் புனரமைப்பு வேலைகளுக்காகவும் மத்திய மின்னிலையத்தில் அவசர திருத்த வேலைகளுக்காகவும் இன்று மின் விநியோகம் தடைப்பட்டிருக்கும்.

இன்று சனிக்கிழமை 08.30 மணியிலிருந்து மாலை 05.30 மணிவரையும் பிறவுண் வீதி, கஸ்தூரியார் வீதி, கன்னாதிட்டி, மாவடி, தட்டார் தெரு தொடக்கம் முட்டாஸ்கடைச் சந்தி வரையான பிரதேசம், வேம்படி, மனோகரா பிரதேசம், கரவெட்டி கிழக்கு, கரவெட்டி மத்தி, நெல்லியடிப் பிரதேசத்தின் ஒரு பகுதி, சாமியன் அரசடிப் பிரதேசம், சம்பந்தர் கடைப் பிரதேசம், துன்னாலை, குடவத்தைப் பிரதேசம், யாக்கருப் பிரதேசம், கிழவிதோட்டம், மாதனை, நெல்லண்டைப் பிரதேசம், மந்திகைப் பிரதேசத்தின் ஒரு பகுதி, உபய கதிர்காமம், புனிதநகர், கற்கோவளம், கந்தரோடை, மாகியப்பிட்டி, பண்டத்தரிப்பு, இளவாலை, சங்கானை, மாதகல், வட்டுக்கோட்டை, சுழிபுரம், மூளாய், காரைநகர் பிரதேசம், தீவகப் பிரதேசம், அராலி, சன்னாகம், இணுவில், மருதனார்மடம், உடுவில், சங்குவேலி,


மானிப்பாய், கட்டுடை, தாவடி, கொக்குவில், நாச்சிமார் கோவிலடி, ஆணைக்கோட்டை, நவாலி, கோண்டாவில், கோம்பயன்மணல் பிரதேசம், கொட்டடி, நாவாந்துறை, மீனாட்சிபுரம், பட்டணப் பகுதி நீங்கலான யாழ். மாநகர சபை பகுதி ஆகிய இடங்களிலும்

நாளை ஞாயிற்றுக்கிழமை 08.30 மணியிலிருந்து மாலை 05.30 மணிவரையும் சாரையடி, கிராமக்கோடு, பருத்தித்துறை பிரதேசம், மந்திகை, வியாபாரிமுலை, அல்வாய், நெல்லியடிப் பிரதேசம், கரவெட்டிப் பிரதேசம், வதிரி, திக்கம் பிரதேசங்களிலும், கந்தரோடை, மாகியப்பிட்டி, பண்டத்தரிப்பு, இளவாலை, சங்கானை, மாதகல், வட்டுக்கோட்டை, சுழிபுரம், மூளாய், காரைநகர் பிரதேசம், தீவகப் பிரதேசம், அராலி, சன்னாகம், இணுவில்,

மருதனார்மடம், உடுவில், சங்குவேலி, மானிப்பாய், கட்டுடை, தாவடி, கொக்குவில், நாச்சிமார் கோவிலடி, ஆணைக்கோட்டை, நவாலி, கோம்பயன்மணல் பிரதேசம், யாழ். நகரம் முழுவதும், கொட்டடி, நாவாந்துறை, மீனாட்சிபுரம், குருநகர், பாசையூர், யாழ். மாநகரசபைப்பகுதி, உரும்பிராய், கோண்டாவில், மருத்துவப்பிரதேசம், திருநெல் வேலிப்பிரதேசம் ஆகிய இடங்களிலும் மின் தடைப்பட்டிருக்கும் என அறிவிக்கப்பட்டுள்ளது.



பருத்தித்துறை இலங்கை வங்கியில் நடைபெற்ற சிறுவர் தின விழாவின் ஆரம்பவிழாவில் தலைமை தாங்கிய வங்கி முகாமையாளர் எஸ்.தர்மராஜா, பிரதமவிருந்தினரான வடமராட்சி வலய முன்பள்ளி உதவிக்கல்விப் பணிப்பாளர் எஸ்.தில்லைநாதன் இலங்கை வங்கியின் இளைப்பாறிய உதவிப்பொது முகாமையாளர் எஸ்.பாலகப்பிரமணியம், வல்வெட்டித்துறை இலங்கை வங்கி முகாமையாளர் எஸ்.ஸ்ரீலக்ஷ்மீநாதராஜா, பருத்தித்துறை வர்த்தகர் சங்கத்தலைவர் எஸ்.பத்மநாதன் ஆகியோரையும், முன்பள்ளி ஆசிரியையொருவர் பாராட்டப்படுவதையும் காணலாம். (01)



க.பொ.த. (சாதாரணத்ர) மாதிரி வினாத்தாள்

G.C.E. (O/L) Examination model Paper

கணிதம்


33 T I

ஆசிரியர் : A. கிரிதரன்

கடந்த செவ்வாய்க்கிழமை வெளியான கணித பாட பயிற்சி வினாக்களுக்குரிய விடைகள்

பகுதி I

(01) 6197	(02) $K = 12$	(03) $\frac{2}{3}$	(04) 0.12	(05) $x = 60^\circ$	(06) 120	(07) $8 \times 5 = 40\text{cm}^2$	(08) $2(a - 4)$
(09) 40	(10) $A \cap B = \{1, 6\}$	(11) $2a + a + 90 = 180^\circ$ $a = 30^\circ$	(12) 0.330	(13) $a = \frac{25}{n} - 1$	(14) $\frac{7}{15} \times \frac{5}{7}$ $= \frac{1}{3}$	(15) $\frac{3x - (3x - 2)}{x(3x - 2)}$ $= \frac{2}{x(3x - 2)}$	(16) $\frac{2 - 1}{3 - 0} = 1$
(17) $7200 \times \frac{5}{15}$ $= 2400$	(18) $a^3 + 3a^2b + 3ab^2 + b^3$	(19) $\hat{A}CB = 50^\circ$	(20) $\sqrt{25 \times 2} = 5\sqrt{2}$	(21) $\tan A = \frac{3}{4}$	(22) $b = 1.0$	(23) ரூ. $750 \times \frac{25}{2} \times \frac{1}{100}$	(24) $x - 1 = 3$ $x = 4$
(25) ரூ. $\frac{9000 \times 100}{12}$ ரூ. 7500	(26) $6 = \frac{1}{2} \times 3 \times \text{செ.உ.}$ செ.உ. 4cm $ABC \Delta$ பரப்பு $= \frac{1}{2} \times 4 \times 4$ $= 8 \text{ cm}^2$	(27) $5 \times 2 - 3 \times (-4)^2 - 38$	(28) $\frac{-5 + 7}{2} = 1$	(29)	(30) 1010 இரண்டு		



வரலாறு

பகுதி I

ஆசிரியர் : V. முரளி

இலங்கைப் படத்தை அடிப்படையாகக் கொண்டு இல 1 - 5 வரையான வினாக்களுக்கு விடையளிக்க.

1) இலங்கையின் புராதன இராசதானியான கங்கசிரிபுரவைக் குறிக்கும் எழுத்து

- 1) 1 2) 3
3) 4 4) 5

2) இலக்கம் 8 ஆல் காட்டப்பட்டுள்ளது கடலுக்கு இளவரசியை பலி கொடுத்த இடமாகும்.

- 1) புந்தல 2) கொடவாய
3) கிரிந்த 4) மாகம

3) இலக்கம் 1 ஆல் காட்டப்பட்டுள்ள இராசதானியை மீட்டெடுத்த சிங்கள ஆட்சியாளன்

- 1) 1 ஆம் விஜயபாகு 2) 1 ஆம் பராக்கிரமபாகு
3) துட்டகைமுனு 4) வலகம்பா

4) பத்தகச்சானா குழுவின் வந்திறங்கிய துறைமுகத்தைக் குறிக்கும் எழுத்து

- 1) 7 2) 8 3) 11 4) 12

5) இலக்கம் 6 ஆல் காட்டப்பட்டுள்ள இராசதானியின் முதல் மன்னன் ஆறாம் விஜயபாகு. அவ்விராசதானி,

- 1) யாப்பகுவ 2) தம்பதெனிய
3) கோட்டை 4) குருணாகல்

6) மௌரியப் பேரரசு வீழ்ச்சியுற்றதன் பின்னர் வடமேற்கிலிருந்து இந்தியாவில் ஆட்சியை நிலைநிறுத்திய அரசவம்சம் எது?

- 1) குப்தர் 2) குஷாணர்
3) நந்த 4) ஹூணர்

7) ABCD எனும் எழுத்துக்களால் காட்டப்பட்டுள்ளது. இலங்கைக்கு வருகை தந்த ஆரியக்குழுவினர்களாகும். அவர்களை ஒழுங்குமுறைப்படி வரிசைப்படுத்தினால்

- A மகிந்ததேரரும் குழுவினரும்
B சங்கமித்தையும் குழுவினரும்
C பத்தகச்சானாவும் சகோதரக் குழுவினரும்
D பாண்டுவாஸ்தேவனும் குழுவினரும்

- 1) CBAD 2) DCAB 3) DABC 4) CDAB

8) முதலாம் விமலதர்மசூரியன் அரசரிமையைப் பெற்றுக்கொண்ட விதம்,

- 1) மலையகத்தினுள் ஒழுங்கான நிர்வாகத்தை ஏற்படுத்தியமையால்
2) தந்துரே யுத்தத்தால் போர்த்துக்கேயரை தோல்வியடையச் செய்தமை
3) குசுமாசனதேவியை திருமணம் முடித்தமை.
4) மலையகப் பிரதானிகளைத் தன்வசப்படுத்திக் கொண்டமை.

9) டில்லி கல்தான் பேரரசின் ஆரம்ப அரச வம்சம் எது?

- 1) கல்கஜி 2) வகல் 3) துக்ளக் 4) லோதி

10) "கார்பன் 14" என்பது

- 1) கல்வெட்டுக்களைப் பற்றிய ஆராய்ச்சி
2) இலக்கியமூலாதாரங்கள் பற்றிய ஆராய்ச்சி
3) நவீன விஞ்ஞான கால நிர்ணயமுறை.
4) தொல்பொருட்கள் பற்றிய ஆய்வு.

11) இலங்கை வரலாற்றில் குறிப்பிடப்பட்டுள்ளவாறு அதிக காலம் ஆட்சி செய்த மன்னன்,

- 1) துட்டகைமுனு 2) மாயாதுண்ணை
3) பண்டுக்காயன் 4) 1 ஆம் பராக்கிரமபாகு

12) தீபவம்சத்திலும் மகா வம்சத்திலும் குறிப்பிடப்பட்டுள்ளவாறு அசோக மன்னனின் பட்டாபிஷேகம் நிகழ்ந்தது புத்தர் பரிநிர்வாணமடைந்து எத்தனை வருடங்களின் பின்னர்?

- 1) 212 வருடங்கள் 2) 226 வருடங்கள்
3) 235 வருடங்கள் 4) 218 வருடங்கள்

13) கீழே தரப்பட்டுள்ள வரலாற்று நிகழ்வுகளை காலரீதியாக வரிசைப்படுத்தினால் கிடைக்கும் சரியான விடை யாது?

- A வடபகுதியில் ஆரியச்சக்கரவத்தி பலம் பெறல்
B விஜயபாகு கொள்ளை
C மாகனின் ஆக்கிரமிப்பு
D 1 ஆம் விமலதர்மசூரியன் மன்னனாதல்
E இலங்கைக்கு போர்த்துக்கேயரின் வருகை.

- 1) BCAED 2) DCAEB 3) ECADB 4) CAEBD

14) ஐரோப்பியர் ஆசிய, ஆபிரிக்க, லத்தீன் அமெரிக்க நாடுகளை குடியேற்றவாதத்திற்குட்படுத்தியமைக்கான முக்கிய காரணம் யாது?

- 1) யுத்தகாலங்களின் தேவையான படைவீரர்களைப் பெற்றுக்கொள்ளல்
2) ஐரோப்பிய கலாசாரத்தை அந்நாடுகளில் பரப்புவதல்
3) தமது நாடுகளின் கைத்தொழில்களுக்கு தேவையான மூலப்பொருட்களைப் பெற்றுக் கொள்ளலும் உற்பத்திகளை விற்பனை செய்தலும்.
4) யுத்த நிலையங்களை அமைப்பதற்காக.

15) உலகில் வெவ்வேறு இனங்களுக்கிடையிலும் நாடுகளுக்கிடையிலும் தொடர்புகள் ஏற்பட்டமைக்கான முதற்காரணமாகக் கொள்ளக்கூடிய விடயம் யாது?

- 1) வளங்களின் அசமநிலை
2) மறுமலர்ச்சிக் காலத்தில் ஏற்பட்ட நாடுகாண் பயணங்கள்
3) கைத்தொழிற்புரட்சியினால் ஏற்பட்ட கைத்தொழில் விருத்தி
4) மக்கட்தொகைப் பெருக்கமும் பொருளாதார விருத்தியும்.

16) 1815 இல் மலையக இராச்சியத்தில் ஆரம்பமான பிரித்தானியரது ஆட்சியை மலையக மக்கள் வெறுத்தமைக்கான காரணம் யாது?

- 1) ஸ்ரீ விக்கிரமராஜசிங்கனை நாடுகடத்தியமை
2) ஆங்கிலேயர் மலையகராச்சியத்தின் நிர்வாக, நீதிமுறைகளைப் பற்றி அக்கறைகொள்ளாமை.

- 3) புதிய வரிமுறைகள் அறிமுகம்
4) மலையகப் பிரதானிகளின் அதிகாரங்களையும் சொத்துக்களையும் பறிமுதல் செய்தமை
- 17) வெளிநாட்டவர்களின் வர்த்தகக் கப்பல்களால் இலங்கையின் துறைமுகங்கள் நிறைந்து காணப்பட்டன என்பது "கொஸ்மஸ்" என்பவரது அறிக்கையாகும். இதன்மூலம் விளங்கும் விடயமாவது,
1) புராதன காலத்தில் வெளிநாட்டுப் பயணிகள் இங்கு வந்து சென்றமை.
2) கப்பல்களுக்குத் தேவையான விடயங்களை இலங்கையில் பெறலாம்.
3) சூறாவளிக் காலத்தில் பாதுகாப்பு பெறும் வகையில் கப்பல்கள் பயணிக்கலாம்.
4) புராதன காலத்தில் இலங்கை முக்கியமான வர்த்தகமத்திய நிலையமாக விளங்கியது.
- 18) கைத்தொழிற்புரட்சியினால் ஏற்பட்ட பிரதிகூலமான விளைவைக் கொண்ட விடையைத் தெரிக.
1) கிராமங்களில் வாழ்ந்த மக்கள் நகரங்களை நோக்கி இடம்பெயர்ந்தமை.
2) பெருந்தொகையான அளவில் உற்பத்திகள் மேற்கொள்ளப்பட்டமை.
3) கைத்தொழிற்சாலைகளிலிருந்து புகை வளிமண்டலத்திற்கு வெளியேற்றப்பட்டது.
4) இயந்திரப் பாவனை அதிகரித்தமை.
- 19) கொன்ஸ்தாந்தினோபிள் நகரைத் துருக்கியர் கைப்பற்றியமையால் ஐரோப்பியர் புதிய மார்க்கங்களைத் தேடுவதில் ஈடுபட்டமைக்கான காரணம் யாது?
1) கடல்வழிகளைத் தேடுவதற்கு கத்தோலிக்க சபையினரது அனுமதியைப் பெறவேண்டியிருந்தமை.
2) கீழைத்தேய வர்த்தகப் பொருட்கள் ஐரோப்பிய சந்தைகளில் அத்தியாவசியமான பொருட்களாகக் காணப்பட்டமை.
3) கடற்பயணங்களுக்கு ஆட்சியாளர்களிடமிருந்து அனுசரணைகள் கிடைத்தமை.
4) ஐரோப்பாவில் அதிகரித்த சனத்தொகைக்கு இருப்பிடங்களைத் தேடியமை.
- 20) கீழே தரப்பட்டுள்ள விடயங்களுள் பிரான்சியப்புரட்சியின் பிரதிபலன்களைக் கொண்ட விடையாது?
A முதலாளித்துவ பொருளாதார அமைப்பு உருவானமை
B விவசாய சமூகம் உருவானது.
C மனித உரிமைகள் பற்றிய பிரகடனம்
D ரஷ்யப்புரட்சிக்கு வழிவகுத்தது.
1) AB 2) AC 3) BC 4) CD
- 21) 'ஆலாஹுன் பிரிவேனா' எக்காலத்தில் பிரசித்தி பெற்றுவிளங்கியது?
1) அனுராதபுரகாலம் 2) பொலனறுவை
3) தம்பதெனிய 4) கோட்டை
- 22) "நாங்கள் வாசனைத்திரவியங்களையும் கிறிஸ்தவர்களையும் தேடி வந்தோம்" எனக் கூறியவர் யார்?
1) கொலம்பஸ் 2) மகலன்
3) வாஸ்கொடகாமா 4) குக்
- 23) விஜயநகரப் பேரரசின் முதன்மையான ஆட்சியாளன் யார்?
1) ஹரிஹரன் 2) புக்கான்
3) II ஆம் விருபாட்டன் 4) கிருஷ்ணதேவராயர்
- 24) மௌரிய அரசசபையில் பாவனையிலிருந்த மொழி எது?
1) மகதம் 2) சமஸ்கிருதம்
3) பிராக்ருதம் 4) தெலுங்கு
- 25) இலங்கை வரலாற்றில் முதன் முதலாக எழுதப்பட்ட இலக்கிய மூலாதாரமாகக் கொள்ளக்கூடியது எது?
1) மகாவம்சம் 2) தீபவம்சம்
3) சூளவம்சம் 4) இராஜாவலிய
- 26) கி.பி 1344 இல் இலங்கைக்கு விஜயம் செய்த தேசஞ்சாரி யார்?
1) இப்பதாதா 2) மார்க்கோபோலோ
3) பாகியன் 4) ஹியுங்சாங்
- 27) போர்த்துகேயரால் தொன்யுவான் எனவும் பின்னர் முதலாம் விமலதர்மசூரியன் எனவும் பெயர் பெற்ற இவரது இயற்பெயர் யாது?
1) ஜயவீரபண்டார 2) கொணப்பு பண்டார
3) கரலியத்த பண்டார 4) மத்தும் பண்டார
- 28) ஜைன மதத்தின் தோற்றுவிப்பாளராகக் கருதப்படுபவர் யார்?
1) நிகண்டநாதபுத்தர் 2) மகாவீரர்
3) அஜித கேஷகம்பல 3) மக்காலிகோசால
- 29) எவ்விராசதானி காலத்தில் மயூரசந்தேச, திரசந்தேச, சந்தர்மாலங்காரய, விமுக்தி சங்கிராவ போன்ற இலக்கியங்கள் எழுதப்பட்டன?
1) அனுராதபுரம் 2) பொலனறுவை
3) கம்பளை 4) குருணாகல்
- 30) கி.பி 1473 இல் போலந்தில் பிறந்த இவர் "கேகொவ்" பல்கலைக்கழகத்தின் கணிதத்துறைப் பேராசிரியர். அவர் யார்?
1) கெப்ளர் 2) டாவினிசி
3) கலிலியோ 4) கொப்பணிகஸ்

- 31) கி.பி 1891 இல் இலங்கையில் மகாபோதி சங்கத்தை அமைப்பதில் முன்னோடியாக விளங்கியவர் யார்?
1) ஸ்டீல் ஒல்கொட் 2) அந்காரிக தர்மபால்
3) டி.பி.ஜயதிலக 4) பலாணை வஜிரத்தன தேரர்
- 32) ஆசிய நாடான ஜப்பான் பெரியதொரு நாடான சோவியத் ரஷ்யாவையும் போரில் வெற்றி கொண்டது. அது எவ்வாண்டில்?
1) 1904 2) 1908
3) 1896 4) 1919
- 33) இலங்கையின் புராதனகால வர்த்தகம் பற்றிக் கூறும் கல்வெட்டு எது?
1) பதுளை தூண் கல்வெட்டு 2) ஹேபெஸ்ஸ கல்வெட்டு
3) வெஸ்ஸகிரி கல்வெட்டு 4) மிகிந்தலை கல்வெட்டு
- 34) பல நூற்றாண்டுகளாக பேணிப்பாதுகாக்கப்பட்ட மலையகத்தின் தனித்துவம் இல்லாமற்போனது எப்பிரித்தானிய ஆளுநரது காலத்தில்?
1) பிரட்ரிக்க்நோர்த் 2) ரொபர்ட்ஹென்ரிக்
3) தோமஸ்மெயிட்லன்ட் 4) எட்வர்ட்பாண்ட்ஸ்
- 35) தெலுங்கு மொழியில் எழுதப்பட்ட "ஆமுத்தமால்யதா" எம்மன்னது காலத்திற்குரியது?
1) II ஆம் ஹரிகரன் 2) I ஆம் ஹரிகரன்
3) புக்கான் 4) கிருஷ்ணதேவராயர்
- 36) அனுராதபுரத்தின் திஸாவாயிலிருந்து ரன்மசு பூங்காவிற்கு சுரங்கவழி நீர்ப்பாசனம் அமைக்கப்பட்டிருந்தது எம்மன்னது காலத்திலாகும்?
1) வசபன் 2) பண்டுகாபயன்
3) மகாசேனன் 4) II ஆம் அக்போ
- 37) பொலனறுவை மன்னான I ஆம் விஜயபாகு திருமணம் செய்த திலோகசுந்தரி எவ் அரச வம்சத்தவள்?
1) பல்லவ 2) கலிங்க
3) பாண்டிய 4) சாளுக்கிய
- 38) முப்பிரிவாகக் காணப்பட்ட சிங்களவரையும் ஒன்றிணைத்த இறுதிச் சிங்கள ஆட்சியாளர் யார்?
1) I ஆம் பராக்கிரமபாகு 2) IV ஆம் பராக்கிரமபாகு
3) I ஆம் விமலதர்மசூரியன் 4) II ஆம் இராஜசிங்கன்
- 39) கொன்பியூசியஸ் மதம் எவ் ஆசிய நாட்டில் பரவியுள்ளது?
1) பர்மா 2) சீனா
3) இந்தோனேசியா 4) தாய்லாந்து
- 40) இலங்கையில் புகையிரத மார்க்கங்களை அமைப்பதில் முன்னோடியாக விளங்கிய பிரித்தானிய ஆளுநர் யார்?
1) டொரிங்டன் 2) ரொபின்சன்
3) வோட் 4) கிரகறி

பகுதி II

01)

1) இலங்கைப் படத்தில் பின்வருவனவற்றைக் குறித்துப் பெயரிடுக. கோணநதி, பொலனறுவை, மகாகம, தம்பகோளப்பட்டு, சமந்தகூடம், கலாவாவி, அவுக்கண, கசாதொட்ட, கதிர்காமம், மகியங்களை.

2) உலகப்படத்தில் பின்வரும் விடயங்களைக் குறித்துப் பெயரிடுக. செங்கடல், வெனிஸ், பேர்ளின், வொஷிங்டன், டோக்கியோ, சென்லோறன்ஸ் நதி, ஹிஸ்பேனியாலோ, கொரியா.

A 1) இக்கலைப்படைப்பை பெயரிடுக.

2) இப்படைப்பு காணப்படும் நகரைக் குறிப்பிடுக.

3) இப்படைப்பின் மூலம் கூறப்படும் விடயம் யாது?



B

1) இப்படத்தில் காட்டப்பட்டுள்ளவரைப் பெயரிடுக.

2) அவர் எவ் அரசவம்சத்தைச் சேர்ந்தவர்?

3) இவர் வரி சேகரிப்பதற்கும் பரிபாலிப்பதற்கும் அறிமுகப்படுத்திய புதிய முறை யாது?



C

1) இப்புத்தர் சிலை வெளிப்படுத்தும் குணம்சம் யாது?

2) இக்கலைப்படைப்பின் பெயர் யாது?

3) இப்படைப்பின் அருகிலமைந்துள்ள குளம் எது?



2013ஆம் ஆண்டிற்கான வழங்குநர்களைப் பதிவு செய்தல் வட மாகாண சபை

வட மாகாண சபைக்குட்பட்ட கீழ்க்குறிப்பிடப்படும் மாவட்டங்களுக்கு 2013ஆம் ஆண்டு காலப்பகுதிக்குரிய பொருட்கள், சேவைகளை வழங்குவதற்கு உள்நூர் வழங்குநர்களாக பதிவு செய்ய விரும்பும் யாழ்ப்பாணம், வவுனியா, மன்னார், கிளிநொச்சி மற்றும் முல்லைத்தீவு மாவட்டங்களில் உள்ள தரம் வாய்ந்த வழங்குநர்கள், உற்பத்தியாளர்கள், ஒப்பந்தக்காரர்களிடமிருந்து விண்ணப்பங்கள் கோரப்படுகின்றன.

நிதி திட்டமிடல் அமைச்சின் சுற்றறிக்கைக்கமைவாக தேசிய ரீதியிலான பெறுகைகளின் போது இலங்கை ரெலிகொம் நிறுவனத்தினால் வருடாந்தம் வெளியிடப்படும் வானவில் பக்கங்களில் (Rainbow Pages) பெயர் குறிப்பிடப்படும் வழங்குநர்களிடம் இருந்தும் விலை மனுக்கள் கோரப்படும்.

1. யாழ்ப்பாணம்
2. வவுனியா
3. மன்னார்
4. கிளிநொச்சி
5. முல்லைத்தீவு

தொகுதி இல: "G"	
உப தொகுதி இல.	பொருட்கள் - விபரம்
G-1	அலுவலக தளபாடங்கள்
G-2	அலுவலக உபகரணங்கள்
G-3	காகிதாதிகள் (Stationery)
G-4	புத்தகங்களும், பருவ வெளியீடுகளும்
G-5	கட்டிடப் பொருட்கள்
G-6	மின் உதிரிகளும், பொருத்திகளும்
G-7	அச்சிடும் பொருட்கள்
G-8	கணனிகளும், உதிரிகளும்
G-9	பொது உபகரணங்கள்
G-10	வீட்டுப் பாவனைப் பொருட்கள்
G-11	வைத்தியசாலைக்கு உணவு வழங்கல் (உலர் உணவு மட்டும்)
G-12	மோட்டார் வாகன உதிரிப்பாகங்கள்

நிபந்தனைகள்

1. வழங்குநர்களாக பதிவு செய்தல் 2013ஆம் ஆண்டுக்கு மட்டுமே செல்லுபடியானதாகும்.
2. உள்நூர் பெறுகைகள் பதிவு செய்த வழங்குநர்கள் பட்டியலிலிருந்தும், தேசிய ரீதியிலான பெறுகைகளின் போது இலங்கை ரெலிகொம் நிறுவனத்தினால் வருடாந்தம் வெளியிடப்படும் வானவில் பக்கங்களில் (Rainbow Pages) பெயர் குறிப்பிடப்பட்ட வழங்குநர்களிடமிருந்தும் பொதுவாக விலை மனுக்கள் கோரப்படும். எனினும் பொருள் கொள்பவருக்கு வேறு மூலங்களிலிருந்தும் விலை மனு கோருவதற்கான உரிமையும் உண்டு.
3. விண்ணப்பங்களை பதிவு செய்தலானது முறையான தரப்படுத்தலுக்கும் மதிப்பீட்டுக்கும் உட்படுத்தப்பட்டே மேற்கொள்ளப்படும். பிழையான விபரங்கள் வழங்கப்பட்டிருப்பின் விண்ணப்பங்கள் நிராகரிக்கப்படும்.
4. பதிவுக்காக கிடைக்கப்பெற்ற விண்ணப்பங்களை எதுவித காரணங்களும் தெரிவிக்காமல் ஏற்றுக் கொள்வதற்கும் நிராகரிப்பதற்குமான உரிமையை பிரதம செயலாளர் கொண்டுள்ளார்.
5. மனுக்கள் கோரும்போது சரியான விலை மனுக்கள் சமர்ப்பிக்காத அல்லது கோரப்பட்ட பொருட்களை உரிய காலத்தினுள்ளும் மாதிரிக்கு அமைவாகவும் வழங்காத பதிவு செய்த வழங்குநர்களின் பெயர்கள் எதுவித முன்னறிவித்தலுமின்றி பதிவிலிருந்து நீக்கப்படும்.
6. வியாபார பதிவுச் சான்றிதழில் குறிப்பிடப்பட்ட பொருட்கள், சேவைகளுக்கு மட்டுமே வழங்குநர்கள் பதிவு செய்யப்படுவார்கள்.
7. குறிப்பிடப்படும் பொருட்கள் சேவைகளுக்கு வழங்குநர்களாக பதிவு செய்பவர்களால் சமர்ப்பிக்கப்படும் விபரங்கள் ஆவணங்களின் உண்மைத்தன்மையானது பிரதம செயலாளரால் நியமிக்கப்படும் குழுவினரால் நேரடியாக சென்று பார்வையிடுவதன் மூலமோ நேர்காணலின் மூலமோ பரிசீலிக்கப்பட்டு உறுதிப்படுத்தப்படும். வழங்குநர் குறிப்பிட்ட பொருட்கள் சேவைகளுக்கு வழங்குநர்களாக பதிவு செய்வதற்கு தங்கள் தகுதியற்றவர் என காணப்படுமிடத்து தங்கள் விண்ணப்பங்கள் நிராகரிக்கப்படுவதுடன் வைப்புப்பணமும் மீளிக்கப்பட மாட்டாது.
8. பொருட்கள் சேவைகள் விநியோகிப்பதற்கு விருப்பு தெரிவிக்கும் மாவட்டம் / மாவட்டங்கள் வழங்குநர்களால் குறிப்பிடப்படல் வேண்டும்.
9. பழுது பார்த்தலுக்கோ, வாகன பராமரிப்புக்கோ பதிவு செய்யப்படவுள்ள கராஜ்கள், சேவிஸ் நிலையங்கள் என்பன அடிப்படையிலான தேவையான வசதிகளைக் கொண்டிருத்தல் அவசியம். (விண்ணப்பத்துடன் அவர்கள் கொண்டுள்ள உபகரணங்களின் விபரங்களும் பயிற்சி பெற்ற வேலையாட்களின் விபரங்களும் சமர்ப்பிக்கப்படல் வேண்டும்.) தேவையேற்படும் போது இயந்திரப் பொறியியலாளர் மூலம் தரத்தினை பரிசீலனை செய்வதற்கான முழு அதிகாரம் உண்டு.
10. வழங்குநர்களுக்கு பெறுகைகளுக்கான காசு முற்பணம் வழங்கப்படமாட்டாது.
11. பதிவுக்கான விண்ணப்பங்கள் யாவும் தரப்பட்ட மாதிரியில் தயாரிக்கப்பட்டு உறுதிப்படுத்தப்பட்ட வியாபாரச் சான்றிதழின் பிரதியுடனும் வரிப் பதிவுச் சான்றிதழின் பிரதியுடனும் மீளிக்கப்படாத வைப்புப் பணத்துடனும் 2012 டிசம்பர் மாதம் 28 ஆம் திகதி அல்லது அதற்கு முன்பதாக "செயலாளர், உட்கட்டமைப்பு அமைச்சு, வட மாகாணம், 82, செட்டி வீதி, நல்லூர் யாழ்ப்பாணம்" எனும் முகவரிக்கு அனுப்பி வைக்கப்படல் வேண்டும். விண்ணப்பங்கள் அனுப்பும் போது தபால் உறையின் இடது பக்க மேல் மூலையில் "2013ஆம் ஆண்டிற்கான வழங்குநர்களை பதிவு செய்தல்" என குறிப்பிட்டு பதிவுத் தபால் மூலம் அனுப்பி வைக்கப்படல் வேண்டும்.
12. முறையாக பூரணப்படுத்தப்பட்ட விண்ணப்பத்துடன் பதிவு செய்யப்படவேண்டிய ஒவ்வொரு உப பொருட் தொகுதிக்கும், சேவைக்கும் மீளிக்கப்படாத வைப்புப் பணமாக ரூபா 150/- க்கான காசுக்கட்டளை "பிரதிப் பிரதம செயலாளர்- நிதி, வடக்கு மாகாண சபை." என்ற பெயரில் யாழ்ப்பாணம் தபாற் கந்தேரையில் மாற்றக்கூடியவாறு பெறப்பட்டு இணைத்து அனுப்புவதல் வேண்டும். ஒன்றுக்கு மேற்பட்ட உப பொருட்கள் அல்லது உப சேவைகளின் தொகுதிக்கு பதிவு கோருவதாயின், ஒவ்வொரு உப பொருட் தொகுதிக்கும் அல்லது சேவைகளுக்கும் தனித்தனி விண்ணப்பத்துடன் மீளிக்கப்படாத வைப்புப் பணம் ரூபா 150/- ம் சமர்ப்பிக்கப்படல் வேண்டும்.
13. 2012 டிசம்பர் மாதம் 28ஆம் திகதிக்கு பின்பு கிடைக்கப்பெறும் விண்ணப்பங்கள் யாவும் நிராகரிக்கப்படும்.
14. மேலதிக விளக்கங்களுக்கு "செயலாளர், உட்கட்டமைப்பு அமைச்சு, வட மாகாணம்" அவர்களுடன் தொலைபேசி இல 021 222 0697 மூலம் தொடர்பு கொள்ளமுடியும்.

தொகுதி இல: "S"	
உப தொகுதி இல.	சேவைகள் - விபரம்
S-1	கடித்தலைப்பு புத்தகங்கள், வெளியீடுகள் அச்சிடுதல், சுவரொட்டிகள், பதாதைகள் அச்சிடுதல், பெயர் பலகை, குறியீட்டு பலகை எழுத்து பொறித்தல், புத்தகம் கட்டுதல், அச்ச அடிச் சட்டம்(Block) தயாரித்தல் இறப்பர் முத்திரை, திகதி முத்திரை தயாரித்தல்.
S-2	அலுவலக தளபாடங்கள் திருத்தம் செய்தல்
S-3	அலுவலக போட்டோ பிரதி இயந்திரங்கள், டைப்ரைட்டர்கள், ரோனியோ மெசின்கள் மற்றும் மின் உபகரணங்கள் பழுது பார்த்தலும் சேவிஸ் செய்தலும்
S-4	கணனிகள், பிறின்டர்கள் பழுது பார்த்தலும் சேவிஸ் செய்தலும்
S-5	குளிரூட்டிகள், மின் உபகரணங்கள் மற்றும் மின்வயர்கள் பழுது பார்த்தலும் சேவிஸ் செய்தலும்
S-6	பாதுகாப்பு சேவைகளை வழங்குதல்
S-7	சத்திகரிப்பு சேவைகள் வழங்கல், கட்டிட தளங்கள், கதவுகள், ஜன்னல்கள், திரைச்சீலைகள் சத்திகரிப்புச் செய்தல்
S-8	வாகனம் பழுது பார்த்தல்- இயந்திர, மின் இணைப்பு (circuit) களை பழுது பார்த்தல், தகடுகள் (Tinkering) பழுது பார்த்தலும், பெயின்ட் அடித்தலும், டீசல் வாகனங்கள் பழுது பார்த்தல், பெற்றோல் வாகனங்கள் பழுது பார்த்தல், குளிரூட்டிகள் பொருத்துதலும் பழுது பார்த்தலும்
S-9	வாகனம் பராமரித்தல்: காலஅட்டவணைப்பிரகாரம் சேவிஸ் செய்தல், சில்லு ஒழுங்கு (alignment) பரிசீலித்தல், சில்லு சமன் செய்தலும், டயர் மாற்றம் செய்தலும் மற்றும் வாகன உட்புற சேவிஸ் செய்தலும் மினுக்கம் செய்தலும்.
S-10	வாடகைக்கு அல்லது குத்தகைக்கு வாகனங்களை வழங்கல்

மாதிரி விண்ணப்பப் படிவம்

2013ஆம் ஆண்டுக்கான வழங்குநர்களைப் பதிவு செய்தல்
வடக்கு மாகாண சபை

1. வியாபார நிறுவனத்தின் பெயர்
2. வியாபார நிறுவனத்தின் முகவரி
3. தொலைபேசி இலக்கம்
4. தொலைநகரி (Fax) இலக்கம் :-.....
5. வியாபார பதிவு இலக்கம்
6. வியாபாரத்தின் தன்மை
7. பதிவு செய்யப்படவேண்டிய பொருட்கள் / சேவைகளின் தொகுதி :-....

தொகுதி இல.	பொருட்கள் / சேவைகள் விபரம்

8. கணக்கினை பேணும் வங்கிகளின் பெயர்கள் :-
9. கடன் வசதி வழங்கப்படவுள்ள காலப்பகுதி :-
10. வற் (VAT) வரி பதிவு இலக்கம் (இருப்பின்):-
11. மின்னஞ்சல் முகவரி :-
12. வழங்கல் செய்யக்கூடிய மாவட்டங்களின் பெயர்கள் :-

(விண்ணப்பதாரி வழங்கல் செய்யக்கூடிய மாவட்டம் / மாவட்டங்களை "✓" அடையாளத்தினை இடுவதன் மூலம் தெரிவுசெய்தல் வேண்டும்)

யாழ்ப்பாணம்	வவுனியா	மன்னார்	கிளிநொச்சி	முல்லைத்தீவு

என்னால் / எங்களால் தெரிவிக்கப்பட்ட விபரங்கள் யாவும் சரியானவை எனவும் வடக்கு மாகாணசபை பிரதம செயலாளரினால் விதித்துரைக்கப்பட்ட நிபந்தனைகளுக்கு அமைவாக பொருள்கள் / சேவைகளை வழங்குவதற்கும் உறுதியளிக்கிறோம். பதிவுக் கட்டணம் ரூபா. 150/- இற்குஆம் திகதியிட்டு இலக்க காசுக்கட்டளை இத்துடன் இணைத்து அனுப்பப்படுகிறது.

.....
விண்ணப்பதாரியின் ஒப்பம் பெயர் திகதி

ர. விஜயலட்சுமி
பிரதம செயலாளர்
வடக்கு மாகாண சபை
187, ஆடியாபாதம் வீத,
திருநெல்வேலி, யாழ்ப்பாணம்.

எகிப்தில் போராட்டம் வலுக்கிறது; நிலைமையை சமாளிக்க டாங்கிகள்



எகிப்து ஜனாதிபதி முகமது முர்சியின் ஆதரவாளர்களுக்கும், எதிர்ப்பாளர்களுக்கும் இடையே மோதல் அதிகரித்ததால் நிலைமையை சமாளிக்க இராணுவ டாங்கிகள் அணிவகுத்துள்ளன.

எகிப்தில் மக்கள் புரட்சியின் விளைவாக ஜனாதிபதியாக இருந்த ஹோஸ்னி முபாரக் பதவி விலகினார்.

இதனையடுத்து ஜனநாயக முறைப்படி தேர்தல் நடத்தப்பட்டு முஸ்லிம் சகோதரத்துவ கட்சியின் தலைவர் முகமது முர்சி ஜனாதிபதியாக தெரிவு செய்யப்பட்டார்.

அந்நாட்டு உச்ச நீதிமன்றம் நாடாளுமன்றத்தை கலைத்தது. ஆனால் ஜனாதிபதி முர்சி, இந்த நாடாளுமன்றம் மீண்டும் செயற்படும் என உத்தரவிட்டார். இதனால் ஜனாதிபதி மீது நீதிபதிகள் அதிருப்தி அடைந்தனர்.

இந்நிலையில் தனக்கு எல்லை யற்ற அதிகாரம் அளிக்க வழி செய்யும் அரசியல் சாசனத்தை முர்சி சமீபத்தில் வெளியிட்டார். இதற்கு எகிப்து எதிர்க்கட்சியினர் கடும் கண்டனம் தெரிவித்தனர்.

ஜனாதிபதியின் சர்வாதிகார நடவடிக்கைகளுக்கு எதிர்ப்புத் தெரிவித்து நீதிபதிகளும், பத்திரிகையாளர்களும் வேலை நிறுத்தம் செய்துள்ளனர்.

இதற்கிடையே தலைநகர் கெய்ரோவில் ஜனாதிபதி மாளிகையை எதிர்க்கட்சியினர் முற்றுகையிட்டுப் போராட்டம் நடத்தினர். இவர்களுக்கு போட்டியாக ஆளும் கட்சி ஆதரவாளர்கள் அங்கு திரண்டதால் மோதல் ஏற்பட்டது.

கடந்த புதனன்று ஏற்பட்ட இந்த மோதலில் ஐந்து பேர் பலியாயினர், 500 பேர் காயமடைந்தனர். நிலைமை சமாளிக்க ஜனாதிபதி மாளிகையை சுற்றிலும் டாங்கிகள் நிறுத்தப்பட்டுள்ளன.



ஈராக் தலைநகர் பாக்தாத் விமான நிலையத்துக்கு வந்திறங்கிய ஐ.நா. பொதுச் செயலாளர் பான் கீ மூன்.

சிரியாவில் உள்நாட்டுப் போர் தீவிரம்; ஊழியர்களை திருப்பியது ஐ.நா.

சிரியாவில் உள்நாட்டு போர் தீவிரமடைந்து வருவதால், போதிய பாதுகாப்பு இல்லை என கூறி தன் ஊழியர்களை ஐ.நா திருப்பி பெற்று கொண்டது.

எகிப்து அரண்மனை முற்றுகை ஜனாதிபதி முர்சி தப்பியோட்டம்



எகிப்து ஜனாதிபதியின் மாளிகையை போராட்டக் காரர்கள் முற்றுகையிட்டதைத் தொடர்ந்து, ஜனாதிபதி முகமது முர்சி தப்பி ஓடிவிட்டதாக தகவல் வெளியாகியுள்ளன.

எகிப்து ஜனாதிபதி முகமது முர்சி தனது அதிகாரத்தை துஷ்பிரயோகம் செய்வதாகவும், அதிகளவிலான அடக்குமுறைகளைக் கையாள்வதாகவும் கூறி எதிர்ப்புத் தெரிவித்து சுமார் ஒரு இலட்சத்திற்கும் அதிகமாக மக்கள் கூடி போராட்டம் நடத்தினர்.

இவர்கள் ஜனாதிபதியின் மாளிகையை முற்றுகையிட்டுள்ளனர். எனவே ஜனாதிபதி முர்சி பின்வாசல் வழியாக தப்பி ஓடிவிட்டதாக தகவல் வெளியாகி உள்ளன.



சிரியாவில் ஜனாதிபதி பஷர் அல் அசாத் பதவி விலகக் கோரி கடந்த 20 மாதங்களுக்கும் மேலாக போராட்டம் நடந்து வருகின்றது.

இத்தாக்குதலில் இதுவரையிலும் 40 ஆயிரம் பேர் பலியாகியுள்ளனர். மேலும் மூன்று இலட்சம் பேர் அண்டை நாடுகளில் தஞ்சம் புகுந்துள்ளனர்.

இந்நிலையில் உள்நாட்டு போர் தீவிரமடைந்து வருவதால், எப்பொழுது என்ன நடக்கும் என்று தெரியாத பாதுகாப்பற்ற சூழல் நிலவுகிறது.

எனவே பல நாடுகள் சிரியாவுக்கான விமான சேவையை இரத்துச் செய்து விட்டன.

இதனால் 100 இற்கும் அதிகமான வெளிநாட்டு பணியாளர்களை ஐ.நா திரும்பப்பெற்றுள்ளது. அவசிய தேவைக்கு உள்ளூரில் உள்ள 900 பணியாளர்களை மட்டும் பயன்படுத்தத் திட்டமிட்டுள்ளது.

உயிருக்குப் போராடிய 128 பேர் ஒருவாரத்தின் பின்னர் மீட்பு



அந்தமான் நிக்கோபர் தீவுகளில் கடந்த ஒரு வாரத்திற்கும் மேலாக உயிருக்கு போராடிக் கொண்டிருந்த 128 பேர் மீட்கப்பட்டனர்.

மியான்மர் நாட்டிலிருந்து கடந்த மாதம் 25 ஆம் திகதி, 4

பெண்கள், 9 குழந்தைகள் உட்பட 128 பேர் மலேசியா நாட்டிற்கு படகு ஒன்றில் பயணமானார்கள்.

இவர்கள் அந்தமான் தீவுக்கடல் வழியாக மலேசியாவுக்கு தப்பிச் செல்ல முயன்ற போது, படகில் கோளாறு ஏற்பட்டது.

இதனால் நடுக்கடலில் உயிருக்குப் போராடிக் கொண்டிருந்தவர்கள், கடல் அலையினால் அந்தமான் நிக்கோபர் தீவுகளில் ஒன்றான நார்கொண்டம் தீவுக்குக் கொண்டு செல்லப்பட்டனர்.

இவர்களைப் பற்றிய தகவல் இந்திய கடற்படைக்கு தெரிய வந்ததையடுத்து, 128 பேரும் மீட்கப்பட்டுள்ளனர்.

தலிபான்கள் தலைமையில் பெண்கள் தற்கொலைப் படை



பாகிஸ்தானில் தலிபான்களின் தலைமையில் புதிதாக 12 பெண்களைக் கொண்ட தற்கொலைப்படை அமைப்பு உருவாக்கப்பட்டுள்ளது.

பாகிஸ்தானில் இருந்து செயல்படும் தெஹ்ரிக்-இ-தலிபான் என்ற இயக்கம், அடிக்கடி தற்கொலைப்படை தாக்குதலை நடத்தி வருகிறது.

இவர்கள் தங்கள் தாக்குதலுக்கு இதுவரையிலும் ஆண்கள் மற்றும் குழந்தைகளையே பயன்படுத்தி வந்தனர்.

ஆனால் தற்போது 12 பெண்களைக் கொண்ட ஜனாதிபதி கவுதின் என்ற தற்கொலைப் படை அமைப்பை உருவாக்கி உள்ளனர்.

இவர்களுக்கு தலிபான் அமைப்பின் மூத்த தளபதி வாலி அகாஉமர் பயிற்சி அளித்துள்ளார்.

தற்போது ஆப்கானிஸ்தானின் குணார் என்ற இடத்தில் தங்கியுள்ள இந்த பெண்கள்,

எந்நேரத்திலும் பாகிஸ்தானுக்குள் புகுந்து தாக்குதல் நடத்தலாம் என பாகிஸ்தான் உளவு அமைப்பு தெரிவித்துள்ளது.

மேலும் இப் பெண்கள் ஆப்கான் பெண்கள் அணிவது போன்ற பந்தாவை அணிய வேண்டும் என உத்தரவு பிறப்பிக்கப்பட்டுள்ளது. எனவே இவர்களை எளிதில் அடையாளம் காண முடியாது என்பது குறிப்பிடத்தக்கது.

நடுவானில் பாம்பு அட்டகாசம் தரையிறங்கியது விமானம்

நடுவானில் விமானம் பறந்து கொண்டிருந்த போது, விமானத்திற்குள் பாம்பு புகுந்ததால் அவசரமாக தரையிறக்கப்பட்டது.

எகிப்து நாட்டின் தலைநகர் கெய்ரோவிலிருந்து குவைத் நோக்கி விமானம் ஒன்று புறப்பட்டது. இந்த விமானத்தில் பயணம் செய்த பாம்பு வியாபாரி, எகிப்தில் வாங்கிய நாகபாம்பை யாருக்கும் தெரியாமல் கள்ளத்தனமாக எடுத்து வந்தார்.

அப்போது குறித்த பாம்பு, அவரைக் கடித்து விட்டது. உடனே அவர் கையை உதறிய போது, பாம்பு அவரிடமிருந்து தப்பி விமானத்தினுள் இருக்கைகள் வழியாக சென்று விட்டது.

இதனையடுத்து பாம்பை அவர் பிடிக்க முயன்ற போது, விமான ஊழியர்கள் உஷாரடைந்து விட்டனர். பயணிகள் பீதியடைந்து அலறவே, விமானம் அவசரமாக அல் கர்தாகா நகரில் தரையிறக்கப்பட்டது. பின் விமானத்தில் சுற்றித்திரிந்த பாம்பு பிடிக்கப்பட்டது.

தென் ஆபிரிக்காவில் விமான விபத்து பயணம் செய்த அனைவரும் பலி



தென் ஆபிரிக்காவில் இராணுவ விமானம் மலையில் மோதி விபத்துக்குள்ளானதில் 11 பேர் பலியாயினர்.

தென் ஆபிரிக்க விமானப்படைக்கு சொந்தமான சி.கே-47 டிகோட்டா என்ற விமானம், பிரிட்டோரியாவின் வாட்டர்ஸ்பேட் விமானப்படை தளத்தில் இருந்து கிழக்கு மாகாணமான மதாதா நகர் நோக்கி புறப்பட்டது.

அப்போது ட்ராகன்ஸ்பெர்க் மலை மீது மோதி விபத்திற்குள்ளானதில், இதில் பயணித்த 11 பேர் பலியாயினர்.

தகவல் அறிந்த மீட்டிப்படைவினர் அப்பகுதிக்கு விரைந்துள்ளனர். மோசமான வானிலை காரணமாக இந்த விபத்து ஏற்பட்டதாக விமானப்படை வட்டாரங்கள் தெரிவித்துள்ளன. எனினும் விபத்துக்கான காரணம் குறித்து அறிவதற்காக விசாரணைக்குழு அமைக்கப்பட்டுள்ளது.

அமைச்சர் டக்ளஸ் தலைமையில் வாழ்வின் எழுச்சித் திட்ட மீளாய்வு



(கொழும்பு)

பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சினால் ஏற்பாடு செய்யப்பட்டு நாடளாவிய ரீதியில் முன்னெடுக்கப்பட்டு வரும் வாழ்வின் எழுச்சி (திவிநெரும) கண்காட்சி, மற்றும் அதன் செயற்திட்டங்கள் தொடர்பிலான மீளாய்வுக் கலந்துரையாடல் அமைச்சர் டக்ளஸ் தேவானந்தா தலைமையில் நடைபெற்றது.

கொழும்பு மருதானையில் அமைந்துள்ள அமைச்சின் கேட் போர் கூடத்தில் மேற்படி விடயம் தொடர்பிலான கலந்துரையாடல் நேற்று இடம்பெற்றுள்ளது.

இதன்போது நாடளாவிய ரீதியில் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சின்

ஏற்பாட்டின் கீழ் முன்னெடுக்கப்பட்டு வருகின்ற வாழ்வின் எழுச்சி (திவிநெரும) திட்டத்திற்கு அமைவான கண்காட்சிகள் தொடர்பாகவும், பயனாளிகள் தெரிவு, பயிற்சிகள், வங்கிகள் ஊடான இலகூடன் திட்டங்கள் இவற்றுக்கு ஊடாக பயனாளிகள் அடைந்து வரும் நன்மைகள் உள்ளிட்ட பல்வேறு விடயங்கள் தொடர்பில் கவனம் செலுத்திய அமைச்சர், துறைசார்ந்தவர்களுடனும் கேட்டறிந்து கொண்டார்.

அத்துடன் இவ்வாறான முன்னேற்ற செயற்திட்டங்களில் அமைச்சின் துறைசார்ந்த அதிகாரிகள் வழிகாட்டிகளாகவும், கண்காணிப்பாளர்களாகவும் இருந்து பயனாளிகள் பயனடையக் கூடிய வகையில் செயற்படும் அதேவேளை, அவர்களது தொழில் முயற்சிகளுக்கு

ஏற்ப தொழில் உபகரணங்களை வழங்கி அவர்களை ஊக்குவிக்க வேண்டுமெனவும் அமைச்சர் கேட்டுக் கொண்டார்.

அத்துடன், கித்துன்சார் உற்பத்திகளை மேம்படுத்தி அதனுடாகவும் துறைசார்ந்தோரின் வாழ்வாதாரத்தை மேம்படுத்துவது தொடர்பிலும் இதன்போது கவனம் செலுத்தப்பட்டது.

இதனிடையே இம்மாதம் 27,28,29,30, ஆம் திகதிகளில் கொழும்பில் நடைபெற்ற 'சில்ப 2012' கண்காட்சி தொடர்பான முன்னேற்பாடுகள் தொடர்பாகவும் துறைசார்ந்தோர்களுடன் அமைச்சர் கேட்டறிந்து கொண்டார்.

இதன்போது அமைச்சரின் ஆலோசகர் திருமதி வீ.ஜெகராஜசிங்கம், அமைச்சின் மேலதிகச் செயலாளர் திருமதி மங்கலிக்கா, அமைச்சரின் பிரத்தியேகச் செயலாளர் தயானந்தா, உள்ளிட்ட துறைசார்ந்த பலரும் உடனிருந்தனர்.

மாணவர்...

கூறினார். யாழ். பல்கலைக்கழகத்தில் மாணவர்களின் விடுதலை தொடர்பாக மேற்கொள்ளப்பட வேண்டிய விடயங்கள் குறித்த கலந்துரையாடல் ஒன்றினை பல்கலைக்கழக ஆசிரியர் சங்கத்தினர் நேற்றுக் காலை மேற்கொண்டனர்.

இக்கலந்துரையாடலின் போது, மாணவர்களை விடுதலை செய்வது குறித்து பல்கலை மாணவர்கள் மற்றும் ஆசிரியர்கள், நிர்வாகத்தினர் மற்றும் கல்விசாரா ஊழியர்கள் இணைந்து குழு ஒன்றினை நியமித்து அதனுடாக மாணவர்களின் விடுதலை குறித்த நடவடிக்கைகளை மேற்கொள்ள தீர்மானிக்கப்பட்டதாக அவர் கூறினார்.

அதேவேளை, மாணவர்களின் விடுதலை குறித்து இங்கு பல்வேறு தரப்பினர்களுடனும் கலந்துரையாடிய போதிலும் எந்த விதமான பயனும் இல்லாத நிலையிலும், பல்கலைக்கழக நிர்வாகம் தகுந்த அதிகாரிகளுடன் இறுக்கமான முடிவுகளை எடுக்க தயங்குவதாகவும் அவர் குற்றஞ்சாட்டினார்.

இதன்காரணமாக, மாணவர்கள் மற்றும் ஆசிரியர்கள் புதிதாக நியமிக்கப்படவுள்ள குழுவினர் இணைந்து மாணவர்களின் விடுதலை குறித்த மகஜரை, ஜனாதிபதிக்கும், உயர்கல்வி அமைச்சருக்கும் அனுப்பி வைக்கவுள்ளதாகவும், பல்கலைக்கழக சமூகம் இணைந்து செயற்படத் தீர்மானித்துள்ளதாகவும் அவர் மேலும் கூறினார்.

இதற்கிடையில், கைது செய்யப்பட்டுள்ள யாழ் பல்கலைக்கழக மாணவர்களை விடுதலை செய்ய வேண்டும் எனக்கோரி, யாழ் பல்கலைக்கழக விஞ்ஞானபீட ஆசிரியர் சங்கத்தினர் பல்கலைக்கழக வளாகத்தினுள் நேற்றுப் போராட்டம் ஒன்றை நடத்தியுள்ளனர். ஏற்கனவே மூன்று மாணவர்கள் கைது செய்யப்பட்டு, அவர்கள் விடுதலை செய்யப்படாத நிலையில், தேடப்பட்டு வருவதாகத் தெரிவிக்கப்பட்ட மாணவர்களில் சிலரை பொலிஸாரிடம் பல்கலைக்கழக நிர்வாகம் ஒப்படைத்ததையும், மிகுதி மாணவர்களை அவ்வாறு ஒப்படைப்பதற்கு முயற்சிப்பதையும், கண்டிப்பதாக விஞ்ஞானபீட ஆசிரியர் சங்கத்தினர் தெரிவித்துள்ளனர்.

இந்த நிலையில் இத்தகைய சம்பவங்களைக் கண்டித்தும், எதிர்காலத்தில் மாணவர்களின் கைதுகளைத் தடுக்கக் கோரியுமே நேற்றைய போராட்டம் நடைபெற்றதாகவும் அவர்கள் தெரிவித்துள்ளனர்.

யாழில் தொடரும்...

மேலும் 15 பேர் இவ்வாறு கைது செய்யப்பட்டிருப்பதாக முறைப்பாடுகள் பதிவு செய்யப்பட்டிருப்பதாகவும் தெரிவித்த அவர், பனைப் பகுதியில் இருந்து இரண்டும் பொலிகண்டி கோப்பாய்ப் பகுதியிலும், ஏழாலையிலும் இருந்து ஒவ்வொரு முறைப்பாடுகளும் பதிவு செய்யப்பட்டிருப்பதாகவும் தெரிவித்த அவர், மாண்புமிகு மற்றும் ஆணைக்கோட்டைப் பகுதியில் இருந்து கிடைத்திருப்பதாகவும் தெரிவித்தார். (பா)

புலிகள்...

ருள்ளனர். இலங்கையில் 20 இராணுவப் பிரிவுகள் உள்ளன. அதில் 15 இராணுவப் பிரிவுகள் வடக்கிலும் 2 இராணுவப் பிரிவுகள் கிழக்கிலும் நாட்டின் ஏனைய பகுதிகளில் 3 இராணுவப் பிரிவினரும் நிலைநிறுத்தப்பட்டுள்ளன.

அத்துடன், வலிகாமம், சம்பூர் மற்றும் கோப்பாலிலு ஆகிய பகுதிகளில் மக்கள் மீன்குடியேற்றப்படவில்லை வடக்கில் படையினர் அதிகளவு கஜு பயிற்செய்கையில் ஈடுபட்டு வருகின்றனர் யாழ். பல்கலைக்கழகத்திற்குள் அனுமதி இன்றி இராணுவத்தினர் பிரவேசித்தது தவறாகும். மாணவர்கள் மீது வன்முறைகளை கட்டவிழ்த்து விட்டமையை ஏற்றுக் கொள்ள முடியாத கைது செய்யப்பட்ட யாழ்.பல்கலைக்கழக மாணவர்களை விடுதலை செய்ய நடவடிக்கை எடுக்கப்பட வேண்டும் எனவும் அவர் மேலும் தெரிவித்தார்.

யாழ்...

பொலிஸ் அத்தியட்சகராக பொறுப்பேற்றுக் கொண்டிருக்கும் அவர் நேற்று நடத்திய வாராந்த செய்தியாளர் சந்திப்பில் ஊடகவியலாளர்களின் கேள்விக்கு பதிலளிக்கையிலேயே இவ்வாறு தெரிவித்தார்.

அங்கு அவர் மேலும் தெரிவிக்கையில், தாம் பல்கலைக் கழகச் சூழலில் பொலிஸார் நிறுத்தப்பட்டிருப்பதனை நேரில் சென்று பார்வையிட்டதாகவும், பல்கலைக்கழக துணைவேந்தர் மற்றும் பல்கலைக்கழகம் கேட்டுக்கொண்டதற்கிணங்க யாழ். பல்கலைக்கழக முன்பகுதியில் ஏற்படுத்தப்பட்டிருந்த பொலிஸ் பாதுகாப்பு பின்னோக்கி நகர்த்தப்பட்டு வீதியின் மறுகரைக்கு மாற்றப்பட்டிருப்பதாகவும் தெரிவித்தார்.

தற்சமயம் யாழ்.பல்கலைக்கழக பிரதான நுழைவாயிலின் முன்பாகவும், இரண்டாவது நூலக வாயிலின் முன்பாகவும், பல்கலைக்கழக மாணவிகள் விடுதியின் முன்பாகவும் பொலிஸார் பாதுகாப்புக் கடமையில் ஈடுபடுத்தப்பட்டிருக்கின்றனர் என்பது குறிப்பிடத்தக்கது. (பா)

யாழ்.கல்வி...

தற்போது அறிவிக்கப்பட்டுள்ள இடமாற்றப் பட்டியலில் மேற்குறிப்பிட்ட ஆசிரியர்களில் பெருமளவானவர்களே மீளவும் இடமாற்றப்பட்டுள்ளதாகத் தெரிவிக்கப்படுகிறது. ஏற்கனவே கஷ்டப்பிரதேசங்களில் பணியாற்றிய நிலையில் மீண்டும் தம்மை வெளிமாவட்டங்களுக்கு இடமாற்றியிருப்பது எந்தவகையில் நியாயமானதென பாதிக்கப்பட்ட ஆசிரியர்கள் கேள்வியெழுப்புகின்றனர். (142)

நகை கொள்ளை சிக்கினான் சிறுவன்

(வடமராட்சி)

அல்வாய் வடக்கில் இடம் பெற்ற தங்க நகைக்கொள்ளை தொடர்பான சந்தேகத்தின் பேரில் சிறுவன் ஒருவன் கைது செய்யப்பட்டுள்ளான்.

கடந்த மூன்றாம் திகதி அல்வாய் வடக்கில் ம.கஜன் என்பவரது வீட்டில் சுமார் மூன்று இலட்சம் ரூபா பெறுமதியான தங்க நகைகள் களவாடப்பட்ட சம்பவம் தொடர்பாக சந்தேகத்தின் பேரிலேயே மேற்படி சிறுவன் கைது செய்யப்பட்டிருக்கிறார். இவர் ஆஜர் செய்யப்பட்டதைத் தொடர்ந்து விளக்கமறியலில் வைக்கப்பட்டிருக்கிறார். வழக்கு விசாரணை தொடரப்பட்டுள்ளது. (116)

மல்லாகம் விபத்தில் குழந்தை மரணம்

(யாழ்ப்பாணம்)

மல்லாகம் சந்திப்பகுதியில் இடம்பெற்ற விபத்தில் காயமடைந்த நான்கு வயதுக் குழந்தை நேற்று மரணமடைந்தது.

நேற்று முன்தினம் இடம் பெற்ற விபத்தில் படுகாயமடைந்த இக்குழந்தையும் அவரது

தாயாரும் யாழ்.போதனா மருத்துவமனையில் சிகிச்சைக்காக அனுமதிக்கப்பட்டிருந்தனர்.

நேற்றையதினம் ஆர்.விஷால் (வயது-4) என்ற குழந்தை மரணமடைந்தது. இந்த விபத்துத் தொடர்பாக விசாரணைகள் நடந்து வருகின்றன.

யாழ்.பல்கலை மாணவர் கைது முட்டாள்தனமான செயல்

தேசியப்பற்றுள்ள தேசிய இயக்கம்

யாழ்.பல்கலைக்கழக மாணவர்களுக்கு எதிரான நடவடிக்கையானது முட்டாள்தனமான செயலாகும் என தேசியப்பற்றுள்ள தேசிய இயக்கம் தெரிவித்துள்ளது.

இவ்வாறான செயற்பாடுகளினால் சர்வதேச ரீதியில் மேலும் நெருக்கடிகளை சந்திக்கும் நிலையே இலங்கைக்கு ஏற்படும் என்று தேசியப்பற்றுள்ள தேசிய இயக்கத்தின் தேசிய

அமைப்பாளர் வசந்த பண்டார தெரிவித்துள்ளார்.

ஏற்கனவே பல்வேறு மனித உரிமைகள் பிரச்சினைகள் இலங்கைக்கு எதிராக காணப்படுகின்றன. இவற்றை எதிர்கொண்டு தீர்வுகளைப் பெற்றுக் கொள்ளாமல் சர்வதேச அழுத்தங்களையும் தலையிடுகளையும் ஏற்படுத்தும் வகையில் அரசாங்கம் செயற்படுகின்றமை நாட்டின் நிலையான பாதுகாப்பிற்கு உகந்ததல்ல எனவும் அவர் தெரிவித்தார்.

விடுதலை....

பொருளாதார நோக்கங்களின் அடிப்படையில் பெரும் எண்ணிக்கையிலானவர்கள் அவுஸ்ரேலியாவில் புகலிடம் கோரி வருகின்றனர். அரசியல் தஞ்சம் கோரி அவுஸ்ரேலியாவிற்குள் சட்ட விரோதமாக பிரவேசிக்கும் இலங்கையர்கள் பொருளாதார நலன்களை

எதிர்பார்த்து இவ்வாறு பிரவேசிப்பதாக அருட்தந்தை செல்வராஜா தெரிவித்துள்ளார்.

விசாரணையில்...

தன்மையும், பக்கச்சார்பற்ற துமான வகையில் நடத்தப்பட வேண்டுமென அமெரிக்கா வலியுறுத்தியுள்ளது.

நாட்டின் சட்ட திட்டங்களுக்கு அமைவாக சுயாதீனமான முறையில் விசாரணைகள் நடத்தப்பட வேண்டும்.

இலங்கையின் நீதித்துறை மற்றும் நம்பிக்கையில்லாத தீர்மானம் குறித்து அமெரிக்கா உன்னிப்பாக கவனம் செலுத்தி வருவதாகவும் இலங்கைக்கான அமெரிக்கத் தூதரகம் அறிவித்துள்ளது.

எதிர்க்கட்சி...

ஆகியோரே தெரிவுக்குழு விலிருந்து விலகியவர்களாவர். இந்நிலையில், அமைச்சர் அநூர் பிரியதர்ஷன் யாப்பா தலைமையிலான நாடாளுமன்ற தெரிவுக்குழுவில் அரசாங்கத்தால் நியமிக்கப்பட்ட ஏழு உறுப்பினர்கள் மாத்திரமே எஞ்சியுள்ளனர்.

ஷிராணி பண்டாரநாயக்காவுக்கு எதிரான குற்றச்சாட்டுக்களை விசாரிக்கும் நாடாளுமன்றத் தெரிவுக்குழு நேற்று பிற்பகல் கூடியது.

இதில் பிரதம நீதியரசர் சமூகமளிக்கவில்லை. நேற்றைய நாடாளுமன்ற தெரிவுக்குழு முன் தோன்றப்போவ தில்லை என அவர் நேற்று முன்தினமே அறிவித்திருந்தார்.

நீதியரசருக்கு எதிரான விசாரணை

தொடர ஜனாதிபதி உத்தரவு?



(கொழும்பு)

பிரதம நீதியரசர் ஷிராணி பண்டாரநாயக்கா, விசாரணையை பகிஷ்கரித்தாலும் நாடாளுமன்ற தெரிவுக்குழு அதன் விசாரணையைத் தொடர வேண்டும் என ஜனாதிபதி மஹிந்த ராஜபக்ஷ ஆளும் கூட்டமைப்பின் பங்காளிகளுக்கு கூறி

யுள்ளார் என தகவலறிந்த வட்டாரங்கள் தெரிவிக்கின்றன.

பிரதம நீதியரசர் ஷிராணி பண்டாரநாயக்கா, நாடாளுமன்ற தெரிவுக்குழு விசாரணையிலிருந்து வெளியேற தீர்மானித்த பின் உருவாகியுள்ள நிலைமை பற்றி ஜனாதிபதி மஹிந்த ராஜபக்ஷவினால் ஐக்கிய மக்கள் சுதந்திரக் கூட்டமைப்பிலுள்ள கட்சிகளின் தலைவர்களுக்கு விளக்கமளிக்கப்பட்டது.

சுமார் 20 நிமிடங்கள் வரை தொடர்ந்த இந்த விளக்கமளிப்பின் போது, புதிய நிலைமையை வைத்துக்கொண்டு சர்வதேச சமூகத்தில் சில பிரி

வினர் இலங்கை மீது குறைகாணக்கூடுமோ என ஜனாதிபதி விசனம் கொண்டிருந்ததாக அறியப்படுகிறது.

இதன்போது, நாடாளுமன்ற தெரிவுக்குழுவின் விசாரணையை முன்னெடுப்பதற்கான ஒரு வழியை உருவாக்க வேண்டும் என தேசிய ஒருமைப்பாட்டு அமைச்சர் வாசுதேவ நாணயக்கார வலியுறுத்தியதாக அறிய முடிகின்றது.

முன்னாள் ஆயர் காலமானார்



(திருகோணமலை)

திருகோணமலை, மட்டக்களப்பு கத்தோலிக்க மறைமாவட்ட முன்னாள் ஆயர் லியோ ராஜேந்திரம் அன்ரனி ஆண்டகை கடந்த திங்கட்கிழமை காலை திரு

கோணமலையில் காலமானார். யாழ். ஊர்காவற்றுறை கரம் பொன் பிரதேசத்தில் 1927 ஆம் ஆண்டு பிறந்த இவர் 1954 ஆம் ஆண்டு குருத்துவப்பட்டம் பெற்றுக்கொண்டார். மேலும் இவர் 1967 ஆம் ஆண்டு முதல் 1973 ஆம் ஆண்டு வரை யாழ். மறைமாவட்ட துணை ஆயராகவும் 1973 முதல் 1983வரை திருகோணமலை மட்டக்களப்பு ஆயராகவும் பணிபுரிந்து 1983 இல் ஓய்வுபெற்றார். நேற்று முன்தினம் அன்னாரின் நல்லடக்கம் திருகோணமலையில் இடம் பெற்றது. (எஸ்.பி)

தந்தையும் மகளும் விபத்தில் படுகாயம்

யாழ். வேம்படிச் சந்தியில் தனியார் பஸ் ஒன்று மோட்டார் சைக்கிளடன் மோதியதில் மோட்டார் சைக்கிளில் பயணித்த தந்தையும் மகளும் படுகாயமடைந்த நிலையில் யாழ். போதனா வைத்திய சாலையில் அனுமதிக்கப்பட்டுள்ளனர்.

நேற்று மாலை 5.15 மணியளவில் யாழ். வேம்படிச் சந்தியில் இந்தச் சம்பவம் இடம்பெற்றது. கன்னியர்மடம் வீதியிலிருந்து மோட்டார் சைக்கிளில் வந்த தந்தையும் மகளும், சந்தியை கடக்க முற்பட்டவேளை இந்த விபத்து சம்பவித்துள்ளதாக விசாரணைகளிலிருந்து தெரியவந்துள்ளது.

இந்தச் சம்பவத்தில் நிலான்றெட்டா (வயது -38) மகளான ஜெனீபா (வயது -9) இருவருமே காயமடைந்தவர்களாவர். சம்பவம் தொடர்பான மேலதிக விசாரணைகளை பொலிஸார் மேற்கொண்டு வருகின்றனர்.

இலங்கையருக்கு மரண தண்டனை

கொலைச் சம்பவமொன்றுடன் தொடர்புடைய இலங்கையர் ஒருவருக்கு அபுதாபியில் மரண தண்டனை நிறைவேற்றப்பட்டுள்ளது.

துப்பாக்கியால் சுடப்பட்டு அவருக்கு மரண தண்டனை நிறைவேற்றப்பட்டதாக ஐக்கிய அரபு இராச்சிய ஊடகங்கள் செய்தி வெளியிட்டுள்ளன.

அலெக்ஸ் ரோஹன் என்ற இலங்கையருக்கே இவ்வாறு மரண தண்டனை நிறைவேற்றப்பட்டுள்ளது.

குறித்த இலங்கையர் 2002 ஆம் ஆண்டு ஐக்கிய அரபு இராச்சியத்தில் உள்ள பொறியியலாளர் ஒருவரை கொலை செய்ததாக குற்றஞ்சாட்டப்பட்டு அந்நாட்டு நீதிமன்றத்தினால் மரண தண்டனை விதிக்கப்பட்டுள்ளது.

இவருக்கு பொதுமன்னிப்பு வழங்குமாறு விடுக்கப்பட்ட கோரிக்கைகளை கொலை செய்யப்பட்டவரின் உறவினர்கள் நிராகரித்த நிலையில் இந்த மரண தண்டனை நிறைவேற்றப்பட்டுள்ளது.

வயோதிபரின் சடலம் புளியங்கடலில் மீட்பு

(யாழ்ப்பாணம்)

புளியங்கடல் பகுதியில் கிணறு ஒன்றில் இருந்து அழகிய நிலையில் வயோதிபர் ஒருவரது சடலம் ஊர்காவற்றுறைப் பொலிஸாரினால் மீட்கப்பட்டு யாழ். போதனா வைத்தியசாலையில் ஒப்படைக்கப்பட்டுள்ளது.

புளியங்கடலில் வசித்துவந்த வேலணையைச் சேர்ந்த பசுபதி சோமசுந்தரம் (ஆசாரி) என்ற வயோதிபரே இவ்வாறு சடலமாக மீட்கப்பட்டுள்ளது.

இவர் கடந்த 1 ஆம் திகதி

ஊர்காவற்றுறை செல்வதாக கூறிச்சென்றதாகவும் அதன் பின்னர் வீடு திரும்பாத நிலையில் நேற்று குறித்த கிணற்றில் சடலம் ஒன்று மிதப்பதாகப் பொது மக்கள் கொடுத்த தகவலை அடுத்து இந்தச் சடலம் ஊர்காவற்றுறைப் பொலிஸாரால் மீட்கப்பட்டு யாழ். போதனா வைத்தியசாலையில் ஒப்படைக்கப்பட்டுள்ளதாகத் தெரியவருகின்றது. விசாரணை ஊர்காவற்றுறைப் பொலிஸார் மேற்கொண்டுள்ளனர். (பா,இ)

காளிகோவில் குத்துவிளக்குத் திருட்டு

(யாழ்ப்பாணம்)

கரவெட்டிப் பகுதியில் செல்வபுரம் காளிகோவில் இருந்து 22 ஆயிரம் ரூபா பெறுமதியான கோவில் குத்துவிளக்கு ஒன்று திருடப்பட்டுள்ளது. கடந்த மாதம் 30 ஆம் திகதிக்கும் கடந்த 1 ஆம் திகதிக்கும் இடையில் நடைபெற்ற இந்தத் திருட்டுச் சம்பவம் தொடர்பாக கரவெட்டி துன்னாலையைச் சேர்ந்த ஒருவர் கைது செய்யப்பட்டு நீதிமன்றில் நிறுத்தப்பட்டிருப்பதாகப் பொலிஸார் தெரிவித்தனர்.

நேற்று நடைபெற்ற வாராந்த செய்தியாளர் சந்திப்பில் சிரேஷ்ட பொலிஸ் அத்தியட்சகர் இந்தத் தகவலைத் தெரிவித்தார். (பா)

கறுப்பு பணத்துடன் கைதான தமிழர்களுக்குப் பிரிட்டனில் பிணை

பிரிட்டனில் கறுப்புப் பணத்தை வெள்ளையாக்க முயன்றதாக குற்றம் சாட்டப்பட்டு கைது செய்யப்பட்ட இலங்கைத் தமிழர்கள் இருவர் பிணையில் விடுவிக்கப்பட்டுள்ளனர்.

கடந்த செப்டம்பரில் லண்டனின் செண்ட் பேங்க்ரஸ் சர்வதேச ரயில் நிலையத்திற்கு வந்த ஒரு பயணியை பிரிட்டனின் எல்லைப்புற பாதுகாப்பு நிறுவனப் பொலிசார் சோதனையிட்ட போது, அவரிடமிருந்து சுமார் மூன்று இலட்சம் பவுண்டுகள் ரொக்கப் பணம் கைப்பற்றப்பட்டதை அடுத்து இந்த விசாரணைகள் தொடங்கின.

இதையடுத்து நடந்த விசாரணைகளில் சர்ரே பகுதியைச் சேர்ந்த வேபிரிட்ஜ் என்ற இடத்தில் வசிக்கும் 63 வயது தமிழர்

துரைசாமி பத்மநாபன் மற்றும் ஹரோ பகுதியைச் சேர்ந்த 38 வயதான மயூரன் குகதாசன் ஆகிய இருவரும் குற்ற வழிகளில் சொத்து சேர்ப்பதை தடை செய்யும் சட்டப்பிரிவுகளின் கீழ் கைது செய்யப்பட்டனர் என்று பிரிட்டிஷ் எல்லைப்புற நிறுவன அறிக்கை ஒன்று கூறுகிறது.

பின்னர் இந்த இருவரும் ரெய்கேட்ஸ் மாஜிஸ்ட்ரேட் நீதிமன்றத்தில் ஆஜர்படுத்தப்பட்டு, வரும் 12 ஆம் திகதி வரை பிணையில் விடுவிக்கப்பட்டனர்.

எதிர்வரும் 12 ஆம் திகதி அதே நீதிமன்றத்தில் இந்த வழக்கு விசாரணைக்காக இவர்கள் ஆஜராகவேண்டும்.

மின்தடை பற்றிய அறிவித்தல்

ஏற்கனவே அறிவிக்கப்பட்ட மின்தடை பற்றிய அறிவித்தலுக்கு மேலதிகமாக மத்திய மின்னிலையத்தில் அவசர திருத்த வேலைகள் மேற்கொள்வதற்காக 08.12.2012 சனிக்கிழமை மற்றும் 09.12.2012 ஞாயிற்றுக்கிழமை காலை 08.30 மணியிலிருந்து மாலை 05.30 மணிவரையும் அளவெட்டி, பன்னாலை, சிறுவிளான், கன்னாகம், மல்லாகம், குப்பிளான், மயிலங்காடு, ஏழாலை, தெல்லிப்பளை, காங்கேசன்துறை உயர்பாதுகாப்பு வலயப்பகுதி ஆகிய இடங்களில் மின் விநியோகம் தடைப்பட்டிருக்குமென இலங்கை மின்சார சபை அறிவித்துள்ளது.

29 இலங்கையர்களை பிரிட்டன் நாடு கடத்தியது

பிரித்தானியாவில் சட்டவிரோதமாக தங்கியிருந்த 29 இலங்கையர்கள் நேற்றைய தினம் நாடு கடத்தப்பட்டனர். குறித்த நபர்கள் விசேட விமானம் மூலம் இலங்கைக்கு அனுப்பப்பட்டுள்ளதாக பிரித்தானியாவின் குடிவரவு குடியகல்வுத் திணைக்களம் அறிவித்துள்ளது. நீண்ட நாட்களாக பிரித்தானிய முகாம்களில் தடுத்து வைக்கப்பட்டிருந்த நிலையிலேயே நேற்றைய தினம் இவர்கள் விசேட விமானம் மூலம் இலங்கைக்குத் திருப்பி அனுப்பப்பட்டுள்ளனர்.

29 பேரினும் 25 பேர் தமிழர்கள் எனத் தெரிவிக்கப்பட்டுள்ளது. இவர்கள் கிளிநொச்சி, யாழ்ப்பாணம், மட்டக்களப்பு, வவுனியா, கொழும்பு மற்றும் வத்தளை ஆகிய பிரதேசங்களைச் சேர்ந்தவர்களாவர்.

கல்வி மற்றும் தொழில் வாய்ப்புக்களைப் பெற்று பிரித்தானியா சென்று விசா முடிவடைந்த நிலையில் அங்கு தங்கியிருந்தவர்களும், யுத்தம் காரணமாக அகதி அந்தஸ்துக் கோரி புகலிடம் நிராகரிக்கப்பட்டவர்களுமே திருப்பி அனுப்பி வைக்கப்பட்டுள்ளதாகப் பிரித்தானிய குடிவரவு குடியகல்வுத் திணைக்களம் தெரிவித்துள்ளது.

கத்திக்குத்தில் காயம்

யாழ்., புத்தூர் பகுதியில் இனந் தெரியாத நபர்களின் கத்திக் குத்துக்கு இலக்காகிய நிலையில் காயமடைந்த ஒருவர்

அச்சவேலி வைத்திசாலையில் அனுமதிக்கப்பட்டுள்ளார்.

இச்சம்பவம் நேற்று அதி காலை ஒரு மணியளவில் இடம் பெற்றது. சம்பவத்தில், கலை மதி வீதி புத்தூரைச் சேர்ந்த தியாகராசா (வயது 54) என்பவரே தலையில் காயமடைந்த நிலையில் வைத்தியசாலையில் அனுமதிக்கப்பட்டுள்ளார்.

தனது வீட்டுக்கு வந்த நான்கு பேர் தன்னை கத்தியால் குத்தியதாகவும் தான் மயக்கமுற்றதால் அங்கு வந்தவர்களை அடையாளம் கண்டுகொள்ள முடியவில்லை என்றும் அவர் தெரிவித்துள்ளார்.

இந்தச் சம்பவம் தொடர்பில் அச்சவேலி பொலிஸில் முறைப்பாடு செய்யப்பட்டுள்ளது. இது தொடர்பில் அச்சவேலி பொலிஸார் மேலதிக விசாரணைகளை மேற்கொண்டு வருகின்றனர்.

வீடு உடைத்துத் திருட்டு ஊர்காவற்றுறையில் ஐவர் கைது



(ஊர்காவற்றுறை)

அனலைதீவுப் பகுதியில் வீடு உடைத்து உடைமைகளைத் திருடிய ஐந்து பேர் ஊர்காவற்றுறைப் பொலிஸாரால் கைது செய்யப்பட்டு ஊர்காவற்றுறை நீதிமன்றில் ஆஜர்படுத்தப்பட்டுள்ளனர்.

கடந்த 04 ஆம் திகதி நடைபெற்ற இந்தச் சம்பவத்தில் 118 ஆயிரம் ரூபா பெறுமதியான உடைமைகள் திருடப்பட்டதாகக் குற்றம் சாட்டப்பட்டுள்ளது.

கைது செய்யப்பட்டவர்கள் அனலைதீவைச் சேர்ந்தவர்கள் எனவும் தெரியவருகின்றது. நேற்று நடைபெற்ற வாராந்த செய்தியாளர் சந்திப்பிலேயே யாழ். சிரேஷ்ட பொலிஸ் அத்தியட்சகர் இந்தத் தகவலைத் தெரிவித்தார். (பா)